

ಕೊಡಗು ಸಂಗಾತಿ



ಡಿಸೆಂಬರ್ 16 ರಿಂದ 31, 1999

ಪೂರ್ವ ಪತ್ರಿಕೆ (ಜಾರ್ಜ್ 30, ಪೆರಾರ್ಜ್ 1 ರಿಂದ 15, 1999)

ನಂ. ೩೫, ಸವಿತಾ ನಿಲಯ, ೧ನೇ ಕ್ರಾಸ್, ೪ನೇ ಬ್ಲಾಕ್, ಜಯಲಕ್ಷ್ಮಿ ಪುರಂ, ಮೈಸೂರು - ೫೭೦ ೦೧೨

ಸಂಪಾದಕ : ಪಟ್ಟದ ಶೀಲಾಮಣಿ

ಕನ್ನಡ ಮತ್ತು ಅರೆಭಾಷೆಯ ವಿಶ್ವಕ ಪಾಕ್ಷಿಕ ಪತ್ರಿಕೆ

K.R. N. N. 240

ಸಂಪುಟ : 3

ಸಂಚಿಕೆ : 24

ಪುಟಗಳು : 24

ಬೆಲೆ ರೂ. : 5-00



21ನೇ ಶತಮಾನವನ್ನು ಮಿ. ಗೋಲ್ಡನ್ ರೆಟ್ರೀವರ್ ಬೆರಗುಗಳನ್ನೆಂದ ನೋಡುತ್ತಿರುವಂತಿದೆ - 2000 - ????

ಸಂಗಾತಿ ಓದುಗರಿಗೆಲ್ಲ ರಿಗೂ ಮತ್ತು ನಾಡಿನ ಜನತೆಗೂ
ಹೊಸ ವರ್ಷದ ಶುಭಾಶಯಗಳು



ಕೊಡಗು ಸಂಗಾತಿ

ಸಂಪಾದಕಿ, ಪ್ರಕಾಶಕಿ :
ಪಟ್ಟದ ಪಿ. ಶೀಲಾಮಣಿ

ಗೌರವ ಸಂಪಾದಕ :
ಪಟ್ಟದ ಎಂ. ಪ್ರಭಾಕರ

ಚಂದಾ ಕಳುಹಿಸುವ ಮತ್ತು
ಜಾಹೀರಾತು ಪ್ರಸಾರ ಕಛೇರಿ :

ಕೊಡಗು ಸಂಗಾತಿ
ನಂ. 35, "ಸವಿತಾ ನಿಲಯ"
1ನೇ ಕ್ರಾಸ್, 4ನೇ ಬ್ಲಾಕ್,
ಜಯಲಕ್ಷ್ಮಿಪುರಂ, ಮೈಸೂರು - 570 012.
ಫೋನ್ : 0821/516771

ಮಡಿಕೇರಿಯಲ್ಲಿ ಸಂಗಾತಿ ಕಛೇರಿ

ಸಂಗಾತಿ ಚಿಹ್ನೆ ಮತ್ತು ಪಾತ್ರಿಕೆ ಲಭ್ಯ
ಬೈತಡ್ಡ ಜಾನಕಿ ಬೆಳ್ಳಪ್ಪ
ನಂ. 21-16 ಎಲ್. ಐ. ಸಿ. ಹತ್ತಿರ
ರೇಸ್ ಕೋರ್ಸ್ ರಸ್ತೆ, ಮಡಿಕೇರಿ
ದೂರವಾಣಿ : 08272/28047

ಕೊಡಗು ಸಂಗಾತಿ ಚಿಹ್ನೆ ಲಭ್ಯ

ಪಾಂಡ್ಯನ್ ಕ್ಯಾಸೆಟ್ ಅಂಗಡಿ,
ಖಾಸಗಿ ಬಸ್ ನಿಲ್ದಾಣ, ಮಡಿಕೇರಿ - 571 28
ದೂರವಾಣಿ : 08272/29620

ಕುಂಭಗೌಡನ ಸೋಮಣ್ಣ


ಮಯೂರ ಕೋಲ್ಡ್ ಸ್ಟೋರೇಜ್
ಮುಖ್ಯ ರಸ್ತೆ, ಕುಶಾಲನಗರ - 571 234
ದೂರವಾಣಿ : 08276/73370 (R.)

ಅಮ್ಮಾ ಜೇರ ಪೊನ್ನಪ್ಪ

20, 1ನೇ ಮೈನ್, 4ನೇ ಕ್ರಾಸ್
ಸಾಕಮ್ಮ ಗಾರ್ಡನ್, ಬಸವನಗುಡಿ,
ಬೆಂಗಳೂರು - 04
ದೂರವಾಣಿ - 080/6342822

ಕಲ್ಲು ಮುಟ್ಟು ಬಸಪ್ಪ

ನಂ. 233/9, 2ನೇ ಕ್ರಾಸ್, ನಂಜಪ್ಪ ಬ್ಲಾಕ್,
ಕೆಂಪೇಗೌಡ ನಗರ, ಬೆಂಗಳೂರು - 19
ದೂರವಾಣಿ - 080/6549669



- ✘ ಸಂಪಾದಕೀಯ : ಹೊಸ ಶತಮಾನದ ಆರಂಭ 02
- ✘ ಕುಶಾಲನಗರದಲ್ಲಿ ಹುತ್ತರಿ ಹಬ್ಬ 02
- ✘ ಮೈಸೂರಿನಲ್ಲಿ ವಿಜೃಂಭಿಸಿದ ಹುತ್ತಿ ನಿರೀಕ್ಷೆಗೂ ಮೀರಿದ ಜನ ಸಮೂಹ ಬುಡ ಮೇಲಾದ ನಿರೀಕ್ಷೆ ಜನ ಸಂಘಟನೆಗೆ ನಾಂದಿ 03
- ✘ ಲಗ್ನ ಕಾರ್ಯ 03
- ✘ ಹತ್ತುಕುಟುಂಬ ಹದಿನೆಂಟು ಗೋತ್ರಗಳ ಬಗ್ಗೆ ಒಂದು ಇಣುಕು ನೋಟ, ಕವನ 04
- ✘ ಸರ್ಪಗಂಧ - ಧಾರವಾಹಿ - 20 05
- ✘ ಅರೆಭಾಷಿಕ ಗೌಡ ಪ್ರಮಜೀವಿಗಳಿಂದ ಪಿರಿಯಾ ಪಟ್ಟಣದಲ್ಲೊಂದು ಪುಟ್ಟಗೌಡ ಸಮುದಾಯ ಭವನ ನಿರ್ಮಾಣ 06
- ✘ ಅಮರಸುಲ, ಸ್ವಾತಂತ್ರ್ಯ ದಂಗೆಯಲ್ಲಿ ಭಾಗವಹಿಸಿದ ಮಹಾತ್ಮರು 07
- ✘ ಪಿರಿಯಾ ಪಟ್ಟಣದ ಅರೆಭಾಷೆ ಗೌಡ ಸಮಾಜದ ಪಕ್ಷಿನೋಟ 08
- ✘ ದಾನಿಗಳ ಪಟ್ಟಿ 09
- ✘ ವ್ಯಕ್ತಿ ಪರಿಚಯ, ನುಡಿ ಮುತ್ತುಗಳು 11
- ✘ ಕಿರು ಪರಿಚಯ, ಕವನ 12
- ✘ ಗೌಡ ಸಮಾಜದಲ್ಲಿ ಹುತ್ತರಿ ಹಬ್ಬವನ್ನು ಆಚರಿಸಿದುದು 15
- ✘ ಸುತ್ತಿ ಬೊಮ್ಮಗೌಡರಿಗೆ ಆತ್ಮೀಯ ಸನ್ಮಾನ 16
- ✘ ಕವನ 17
- ✘ ಫೀಲ್ಡ್ ಮಾರ್ಷಲ್ ಕೊಡಂದೇರ ಎಂ. ಕಾರ್ಯಪ್ಪ 18
- ✘ ಶುಭ ವಿವಾಹ 18
- ✘ ಪತ್ರ ವಿಭಾಗ 19
- ✘ ಅಕ್ಟೋಬರ್ ತಿಂಗಳಲ್ಲಿ ನಡೆದ ಪದವಿ ಪೂರ್ವ ಕಾಲೇಜುಗಳ ಜಿಲ್ಲಾ ಮಟ್ಟದ ಕ್ರೀಡಾ ಕೂಟದ 3,000 ಮೀ. ಸ್ಪರ್ಧೆಯಲ್ಲಿ ಚಿನ್ನದ ಪದಕವನ್ನು ತನ್ನದಾಗಿಸಿ ಕೀರ್ತಿ ತಂದ ಪುಟ್ಟಲಂಡ್ರೆ ಚಿಣ್ಣಪ್ಪ ಬಬಿತಾ 19
- ✘ ಶಾಸ್ತ್ರೀಯ ಸಂಗೀತ 20

ಅರೆಭಾಷಿಕ ವಿಭಾಗ

- ✘ ಸಗೆಹನಿಗ 03
- ✘ ನಮ್ಮ ಲೇಖಕರ ಪರಿಚಯ, ಕವನ 10
- ✘ ನಾ ಕಂಡಂಗೆ ಕಾವೇರಿ ನಾಡ್ 13

ಚಂದಾ ವಿವರ

ಜೀವಾವಧಿ ಸದಸ್ಯತನ	-	2000 ರೂ.
ವಾರ್ಷಿಕ ಚಂದಾ	-	120 ರೂ.
ಅರ್ಧ ವಾರ್ಷಿಕ	-	60 ರೂ.
ಬಿಡಿ ಪ್ರತಿ	-	5 ರೂ.

**ದಿನಾಂಕ 26-12-1999ರಂದು ಮಡಿಕೇರಿಯ ಕೊಡಗು ಗೌಡ ವಿದ್ಯಾ ಸಂಘದ
ಆಶ್ರಯದಲ್ಲಿ "ಮುಖಾಮುಖಿ ಕಾರ್ಯಕ್ರಮ**

ಕೊಡಗು ಸಂಗಾತಿ ಪಾಕ್ಷಿಕ ಪತ್ರಿಕೆಯ ಅಭಿವೃದ್ಧಿ ನಿಮಿತ್ತ ಲೇಖಕರು ಹಾಗೂ ಓದುಗರಿಂದ ಮುಖಾಮುಖಿ ಪ್ರಶ್ನೆಗಳ ಕಾರ್ಯಕ್ರಮವನ್ನು ಇದೇ ತಿಂಗಳ ಡಿಸೆಂಬರ್ 26ರಂದು ಮಡಿಕೇರಿಯಲ್ಲಿರುವ ಕೊಡಗು ಗೌಡ ವಿದ್ಯಾ ಸಂಘದ ಕಟ್ಟಡದಲ್ಲಿ ಹಮ್ಮಿಕೊಳ್ಳಲಾಗಿದೆ. ಆಸಕ್ತರು ತಮ್ಮ ತಮ್ಮ ಅನಿಸಿಕೆಗಳನ್ನು, ಪ್ರಶ್ನೆಗಳನ್ನು, ಇತರ ಅಭಿಪ್ರಾಯವನ್ನು ಅಂದು ನೀಡಿ ತಮ್ಮ ಅನುಮಾನವನ್ನು ಬಗೆಹರಿಸಲು ಸದವಕಾಶವನ್ನು ಕಲ್ಪಿಸಲಾಗಿದೆ. ಬರಲು ಸಾಧ್ಯವಿಲ್ಲದೆ ಇರುವ ಓದುಗರು ಪತ್ರ ಮುಖೇನ ದಿನಾಂಕ 20ರ ಒಳಗೆ ಕೊಡಗು ಸಂಗಾತಿ ಕಛೇರಿಗೆ ಕಳುಹಿಸಿಕೊಡುವಂತೆ ಈ ಮೂಲಕ ಕೋರಲಾಗಿದೆ. ಕಾರ್ಯಕ್ರಮವು ಮಧ್ಯಾಹ್ನ 2-00 ಗಂಟೆಯಿಂದ ಸಂಜೆ 5ರ ತನಕ ನಡೆಯಲಿರುವುದು. ಬಾರಿಯಂಡ ಜೋಯಪ್ಪ, ಗುಡ್ಡೆಮನೆ ರಮೇಶ್, ಪಟ್ಟಡ ಶಿವಕುಮಾರ್, ಬೈತಡ್ಡ ನವೀನ್ ಬೆಳ್ಳಪ್ಪ ಕಾರ್ಯಕ್ರಮವನ್ನು ನಡೆಯಿಸಿ ಕೊಡಲಿದ್ದಾರೆ.

- ಸಂಪಾದಕಿ

ಸಂಪರ್ಕಿಸಿ : ನವೀನ್ ಬೆಳ್ಳಪ್ಪ, ಮಡಿಕೇರಿ ಶಾಖೆ

'ಮುಖಾಮುಖಿ ವಿಭಾಗ', C/o ಕೊಡಗು ಸಂಗಾತಿ, ನಂ. 21-16,

ಎಲ್.ಐ.ಸಿ. ಹತ್ತಿರ, ರೇಸ್ ಕೋರ್ಸ್ ರಸ್ತೆ, ಮಡಿಕೇರಿ ☎ : 08272/28047

ಉತ್ತಮ ತಳಿಯ ನಾಯಿ ಮರಿಗಳು ಮಾರಾಟಕ್ಕಿವೆ



ಲ್ಯಾಬಡಾರ್, ಡಾಬರ್ ಮ್ಯಾನ್, ಆಲ್ ಶೇಪನ್, ಜರ್ಮನಿ ಶೆಪರ್ಡ್, ಗೋಲ್ಡನ್ ರೆಟ್ರಿವರ್, ಗ್ರೇಟ್ ಡನ್, ಡಾಲ್ಮಾಶನ್ ಹಾಗೂ ಇತರ ಎಲ್ಲಾ ತರದ ನಾಯಿ ಮರಿಗಳು ಸೂಕ್ತ ಬೆಲೆಯಲ್ಲಿ ಲಭ್ಯವಿದೆ.

ಮೂರು ತಿಂಗಳ ಮೇಲ್ಪಟ್ಟ ಮರಿಗಳಿಗೆ ತರಬೇತಿ ನೀಡಲು ತರಬೇತುದಾರರು ಇದ್ದಾರೆ.

ಆಸಕ್ತರು ಸಂಪರ್ಕಿಸಿ : 0821 / 516771

ಭಾಸ್ಕರ್

C/o ಕೊಡಗು ಸಂಗಾತಿ, 35, ಸವಿತಾ ನಿಲಯ,

1ನೇ ಕ್ರಾಸ್, 4ನೇ ಬ್ಲಾಕ್, ಜಯಲಕ್ಷ್ಮಿ ಪುರಂ, ಮೈಸೂರು -12

ಅರೆಭಾಷಿಕ ಮಾಜಿ ಸೈನಿಕರ ಸಹಕಾರ ಸಂಘ, ಮೈಸೂರು.

(ಭೂ ದಳ, ವಾಯುದಳ, ನೌಕಾದಳ, ಶ್ಯಾರ ಮಿಲಿಟರಿ, ಸಿ.ರ್.ಪಿ.ಎಫ್., ಬಿ.ಎಸ್.ಎಫ್., ಸಿ.ಎಸ್.ಎಫ್., ಕೋಸ್ಟಲ್ ಗಾರ್ಡ್ಸ್)

ಹೊಸ ಶತಮಾನಕ್ಕೆ ಕಾಲಿಡಲು ಕೆಲವೇ ದಿನಗಳು ಬಾಕಿಯಿದೆ. ಹೊಸತನ್ನು ಬರಮಾಡಿ ಹಳತನ್ನು ಬೀಳ್ಕೊಡುವುದು ಸಂಪ್ರದಾಯ. ಅಂದ ಹಾಗೆ 31-12-99ರಂದು ಜಯಲಕ್ಷ್ಮಿ ಪುರಂನಲ್ಲಿರುವ ನಮ್ಮ ಸಮಾಜದ ಕಟ್ಟಡದಲ್ಲಿ ಮಾಜಿ ಸೈನಿಕರು ಮತ್ತು ಅವರ ಸಂಸಾರ ಹಾಗೂ ಅವಲಂಬಿತರುಗಳ ಸಂತೋಷ ಕೂಟವನ್ನು ನಡೆಯಿಸಲು ಏರ್ಪಡಿಸಲಾಗಿದೆ. ಮೈಸೂರು ಜಿಲ್ಲೆಯಲ್ಲಿರುವ ಆಸಕ್ತ ಅರೆಭಾಷಿಕ ಗೌಡ ಮಾಜಿ ಸೈನಿಕರು ತಪ್ಪದೆ ಈ ಕೆಳಗಿನ ವಿಳಾಸದಲ್ಲಿ ಸಂಪರ್ಕಿಸುವಂತೆ ಕೋರಲಾಗಿದೆ. ಭೋಜನ ವ್ಯವಸ್ಥೆ ಇದೆ. ಕಾರ್ಯಕ್ರಮವು ಸಂಜೆ ಆರು ಗಂಟೆಯಿಂದ ಎಂಟು ಗಂಟೆತನಕ ಇರುವುದು. ಸರ್ವ ಅರೆಭಾಷಿಕ ಗೌಡ ಮಾಜಿ ಸೈನಿಕರು ಇದನ್ನೇ ಆಹ್ವಾನ ಪತ್ರಿಕೆ ಎಂದು ಭಾವಿಸಿ ಹೆಚ್ಚಿನ ಸಂಖ್ಯೆಯಲ್ಲಿ ಆಗಮಿಸಿ ಯಶಸ್ವಿಗೊಳಿಸುವಂತೆ ಕೋರಲಾಗಿದೆ.

ಸಂಘಟನಾ ಕಾರ್ಯದರ್ಶಿ : ಕರ್ಣೇಯ್ಯನ ಲಕ್ಷ್ಮಣ

☎ : 489052, 516771, ನಂ. 1047/28 'A', 2ನೇ ಮುಖ್ಯ ರಸ್ತೆ, 7ನೇ ಕ್ರಾಸ್, ವಿದ್ಯಾರಣ್ಯಪುರಂ, ಮೈಸೂರು

ಮೈಸೂರು ಜಿಲ್ಲೆಯ ಅರೆಭಾಷಿಕ ಗೌಡ ಯುವಕರಿಗೊಂದು ಸುವಾರ್ತೆ

ಜನಾಂಗದ ಅಭಿವೃದ್ಧಿ ಮತ್ತು ಸಂಘಟನೆಗೆ ಕ್ರೀಡೆ ಅನಿವಾರ್ಯ. ಮೈಸೂರು ಜಿಲ್ಲೆಯಲ್ಲಿ ವಾಸವಿರುವ ಯುವಕರನ್ನು ಕಲೆ ಹಾಕಿ ನಮ್ಮ ಜನಾಂಗದ ಒಂದು ಉತ್ತಮ ಕ್ರೀಡಾ ತಂಡವನ್ನು ಕಟ್ಟುವ ಅಭಿಪ್ರಾಯವಿರುವುದು. ಆಸಕ್ತಿ ಇರುವ ಯುವಕರು ಹೆಚ್ಚಿನ ವಿವರಗಳಿಗೆ ಈ ಕೆಳಗಿನ ವಿಳಾಸದಲ್ಲಿ ಸಂಪರ್ಕಿಸುವಂತೆ ಕೋರಲಾಗಿದೆ.

ಸಂಘಟನಾ ಕಾರ್ಯದರ್ಶಿ : ದೀಪಕ್

☎ : 516771, C/o ಕೊಡಗು ಸಂಗಾತಿ, 35, ಸವಿತಾ ನಿಲಯ,

1ನೇ ಕ್ರಾಸ್, 4ನೇ ಬ್ಲಾಕ್, ಜಯಲಕ್ಷ್ಮಿ ಪುರಂ, ಮೈಸೂರು -12



ಮೈಸೂರಿನಲ್ಲಿ ವಿಜೃಂಭಿಸಿದ ಹುತ್ತಿ, ನಿರೀಕ್ಷೆಗೂ ಮೀರಿದ ಜನ ಸಮೂಹ, ಬುಡ ಮೇಲಾದ ನಿರೀಕ್ಷೆ, ಜನ ಸಂಘಟನೆಗೆ ನಾಂದಿ.

ದಿನಾಂಕ 24-11-1999ರಂದು ಮೈಸೂರಿನಲ್ಲಿ ನೆರೆಸಿದ್ದ ಅರೆಭಾಷಿಕ ಗೌಡ ಸಮುದಾಯವು ಹುತ್ತಿಯನ್ನು ಆಚರಿಸಿತು. ಕೇವಲ ಒಂದೇ ವಾರದ ಸಂಘಟನೆಯಲ್ಲಿ ತೊಡಗಿದ ಸಂಘಟನೆಕಾರರು ಅಭೂತಪೂರ್ವ ಯಶಸ್ಸು ಕಾಣುವಲ್ಲಿ ಸಫಲರಾದರು. ಇದೇ ಮೊದಲ ಬಾರಿಗೆ ಸುಮಾರು 350ಕ್ಕೂ ಮಿಕ್ಕಿ ಜನಾಂಗದ ಬಾಂಧವರು ಆಗಮಿಸಿ ಸಂತಸಪಟ್ಟರು. ಸಂಗಾತಿ ಪತ್ರಿಕೆಯಲ್ಲಿ ಆಮಂತ್ರಣ ಕೊಟ್ಟಿದ್ದಲ್ಲದೆ, ಪ್ರತಿಯೊಬ್ಬರಿಗೂ ಪತ್ರ ಮೂಲಕ ತಿಳಿಸಿದ್ದಲ್ಲದೆ ಹಲವಾರು ದೂರವಾಣಿ ಕರೆಗಳ ಮೂಲಕ ಸಂಪರ್ಕಿಸುವುದರೊಂದಿಗೆ ಈ ಸಲದ ಹುತ್ತಿ ಕದಿರು ತೆಗೆಯಲು ಜನ ಸಮೂಹವು ಸಂಜೆ ಐದು ಗಂಟೆಯಿಂದಲೇ ಆಗಮಿಸತೊಡಗಿದ್ದರಿಂದ, ಅವರನ್ನು ಸ್ವಾಗತಿಸುವ ಕಾರ್ಯವು ಒಂದೆಡೆ ಸಾಗುತ್ತಿತ್ತಾದರೂ, ಆಮಂತ್ರಣದಲ್ಲಿ ಸಮಯ ನೀಡದಂತೆಯೇ ಅದಕ್ಕೆ ಮೊದಲಾಗಿಯೇ ಹಿರಿಯರಾದ ಶ್ರೀ ಕಟ್ಟತನ ನಾಗಯ್ಯ ದಂಪತಿಗಳು ಆಗಮಿಸಿ ಸಂಘಟಿತರನ್ನು ಚಿಕ್ಕಗೊಳಿಸುವ ಘಟನೆಯೊಂದು ನಡೆಯಿತು. ಅನಿವಾರ್ಯವಾಗಿ ಸಾಂಸ್ಕೃತಿಕ ಕಾರ್ಯಕ್ರಮವನ್ನು ನಡೆಸಲು ಆಗಲಿಲ್ಲವಾದರೂ ಜನ ಬರುತ್ತಿದ್ದಂತೆ ಅವರನ್ನು ವಿದ್ಯಾಸಂಘದ ಕಟ್ಟಡದ ಮುಖ್ಯ ದ್ವಾರದಲ್ಲಿ ಸ್ವಾಗತಿಸಿ ಸಮಾರಂಭಕ್ಕೆ ಬರಮಾಡಿಕೊಳ್ಳುತ್ತಿದ್ದುದು ನಿಜಕ್ಕೂ ಪ್ರಶಂಸನೀಯವಾದುದು.

ರಾತ್ರಿ ಎಂಟು ಗಂಟೆಗೆ ನೆರೆದ ಹಿರಿಯರು, ಮಕ್ಕಳಾದಿಯಾಗಿ ನೆರೆಕಟ್ಟಲು ಭಾಗವಹಿಸಿದ್ದರು. ನೆರೆಕಟ್ಟಿದ ನಂತರ ಫಲಹಾರ ಕಾರ್ಯಕ್ರಮವಿದ್ದಿತು. ಮೈಸೂರಿನ ಮಹಿಳಾ ಒಕ್ಕೂಟ ಸದಸ್ಯರು ತಂಬಿಟ್ಟು ಫಲಹಾರವನ್ನು ನೀಡಿದ್ದರು. ತಂಬಿಟ್ಟುವಿನ ಸವಿಯನ್ನು ಮೆಲ್ಲುತ್ತಿದ್ದ ಮಕ್ಕಳನ್ನು ನೋಡಲು ಮೋಜಿನಿಸುತ್ತಿತ್ತು. ಪದ್ಧತಿಯಂತೆ ಕುಲದೇವ್ಯ, ವೆಂಕಟರಮಣನನ್ನು, ಕಾವೇರಿ ಮಾತೆ, ಇಗುತ್ತಪ್ಪನನ್ನು ನೆನೆಯುತ್ತಾ, ನಿರೀಕ್ಷೆಗೆ ಮೀರಿ ಸೇರಿದ ಜನರನ್ನು ಇನ್ನು ಮುಂದಕ್ಕೂ ಸಹ ಇದೇ ರೀತಿಯಲ್ಲಿ ಸೇರಿ ಆಚರಿಸುವಂತೆ ಹಿರಿಯರಾದ ನೈಯ್ಯಣೇರ ಕುಶಾಲಪ್ಪನವರು ಪ್ರಾರ್ಥಿಸಿ ಶುಭ ಕೋರಿದರು. ಗಂಟೆ ಸೀರೆ ಉಟ್ಟು ಕಂಚಿಮಿಯಾಗಿ ಶೋಭಿಸುತ್ತಿದ್ದ ಶ್ರೀಮತಿ ಮಂಜುಪುರ ಧರಣಿ ಗಣಪತಿಯವರಿಗೆ ತಳಿಯಕ್ಕೆ ಬೆಳಕಿನ ನಂದಾ ದೀವಿಗೆಯನ್ನು, ಅಕ್ಕಿ ಹಾಕಿ ಪ್ರಾರ್ಥಿಸಿ, ಶುಭವನ್ನು ಬಯಸಿ ಎತ್ತಿಕೊಟ್ಟರು ಶ್ರೀಮತಿ ಕುಶಾಲಪ್ಪನವರು. ಹಳೇ ಸಂಪ್ರದಾಯದ ದಟ್ಟ ಕುಪ್ಪಸದಲ್ಲಿ ವಿರಾಜಿಸುತ್ತಿದ್ದ ಪಟ್ಟಿದ ಸಣ್ಣಯ್ಯನವರ ಹೆಗಲಿಗೆ ಕದಿರು ಗುತ್ತಿಯನ್ನು ಎತ್ತಿಕೊಟ್ಟರು. ಶ್ರೀ ಕುಯ್ಯಮುಡಿ ರಾಮಪ್ಪನವರು. ಕೋವಿಯನ್ನು ಹೆಗಲಿಗೇರಿಸಿದರು ಶ್ರೀ ತಡಿಯಪ್ಪನ ಕುಮಾರ ಜಯನವರು. ರೈತ ಕಷ್ಟ ಪಟ್ಟು ದುಡಿದ ಭತ್ತದ ಬೆಳೆಯು ಸಮೃದ್ಧಿಯಾಗಿ ನಿಂತಿರುವುದನ್ನು ಲಕ್ಷ್ಮಿದೇವಿಗೆ ಹೋಲಿಸಿ, ಧಾನ್ಯ ಲಕ್ಷ್ಮಿ, ಲಕ್ಷ್ಮಿ ದೇವಿಯನ್ನು ಸ್ತುತಿಸುವ ಸಂಕೇತವಾದ ಒಕ್ಕಣೆ ಪೊಲಿ ಪೊಲಿಯೇ ಬಾ ಇಗುತ್ತಪ್ಪ ಕಾವೇರಮ್ಮ ಪೊಲಿ ಪೊಲಿಯೇ ಬಾ ಎನ್ನುವ ಘೋಷಣೆಯೊಡನೆ ಹೊರಟು ವಿದ್ಯಾ ಸಂಘದ ಆವರಣದಲ್ಲಿಯೇ ಸಜ್ಜುಗೊಳಿಸಿದ ಪುಟಾಣಿ ಗದ್ದೆಗೆ ಧಾವಿಸಲಾಯಿತು.

ಸಂಪ್ರದಾಯದ ಹಳೆ ಉಡುಪಿನಲ್ಲಿ ಧಾನ್ಯ ಲಕ್ಷ್ಮಿ ಲಕ್ಷ್ಮಿ ದೇವಿಗೆ ನೆರೆ ಕಟ್ಟಿಸಿ ಪ್ರಾರ್ಥಿಸುತ್ತಾ ರಾತ್ರಿ 8-45 ನಿಮಿಷಕ್ಕೆ ಕದಿರು ಕೊಯ್ಯಲಾಯಿತು. ನೆರೆದ ಸುಮಾರು 350 ಜನರಿಂದ ಪೊಲಿ ಪೊಲಿಯೇ ಬಾ ಅನ್ನುವ ಘೋಷಣೆ ಪಟಾಕಿಗಳ ಅಬ್ಬರ ಮುಗಿಲು ಮುಟ್ಟುವಂತಿತ್ತು. ಗುತ್ತಿ ಸಮೇತವಾಗಿ ಕದಿರನ್ನು ಮತ್ತು ಕಂಚಿಮಿಯನ್ನು ಆರತಿ ಬೆಳಗವುದರ ಮೂಲಕ ಮಹಿಳಾ ಸಂಘಟನೆಯ ಮಹಿಳೆಯರು ನೆಲ್ಲಕ್ಕೆಗೆ ಬರಮಾಡಿಕೊಂಡರು, ನಂತರ ನೆರೆದ ಪ್ರತಿಯೊಂದು ಸಂಸಾರಕ್ಕೆ ಎರಡೆರಡು ನೆರೆಯನ್ನು ಮತ್ತು ಕದಿರನ್ನು ವಿತರಿಸಲಾಯಿತು.

ಹಲವಾರು ವರ್ಷಗಳಿಂದ ಮೈಸೂರಿನಲ್ಲಿ ನೆನೆಸಿದ್ದು ಬಾಂಧವರನ್ನು ಒಂದುಗೂಡಿಸುವಲ್ಲಿ ವಿಫಲವಾಗಿದ್ದು, ಪ್ರತಿ ವರ್ಷ 25 ರಿಂದ 30 ಜನರಿದ್ದು ಕದಿರು ಕುಯ್ಯುತ್ತಿದ್ದ ಪರಿಪಾಟಕ್ಕೆ ಮಂಗಳ ಹಾಡಿ ಈ ವರ್ಷ 350 ಜನಕ್ಕಿಂತಲೂ ಅಧಿಕ ಸಂಖ್ಯೆಯಲ್ಲಿ ಸೇರಿ ವಿಜೃಂಭಣೆಯಿಂದ ಆಚರಿಸಿದ್ದು ವಿಶೇಷವಾಗಿತ್ತು. ಹುತ್ತಿ ಆಚರಣೆಯಲ್ಲಿ ನೆರೆ ಕಟ್ಟಲು ಬೇಕಾದ ಎಲೆಗಳನ್ನು, ಪಡ್ಡಿನಾರನ್ನು ನಾಡಿನಿಂದ ತಂದು ಅಂದಿನ ಸಕಲ ಕಾರ್ಯಕಲಾಪಗಳಿಗೆ ಸಿದ್ಧತೆ ನಡೆಸಿದವರು ವಿದ್ಯಾ ಸಂಘದ ಮ್ಯಾನೇಜರ್ ಶ್ರೀ ಪೋರೆಯನ ಆನಂದನವರ ಸೇವೆ ಅಮಿಷ್ಯ ರಣೆಯವಾದದ್ದು. 21ನೇ ಶತಮಾನಕ್ಕೆ ಕಾಲಿಡುವ ಮುನ್ನ ತಮ್ಮ ತಮ್ಮ ತಪ್ಪು ನೆಪ್ಪುಗಳನ್ನು ಅರಿತು ಒಗ್ಗೂಡಿ, ಜೊತೆಯಾಗಿ ನಡೆಸಿದ್ದು ನಿಜಕ್ಕೂ ಕಿರೀಟಪ್ರಾಯವಾಗಿದೆ. ಈ ಕಾರ್ಯಕ್ರಮವನ್ನು ವಿದ್ಯಾ ಸಂಘದ ಆಶ್ರಯದಲ್ಲಿ ಮಹಿಳಾ ಒಕ್ಕೂಟ, ಗೌಡ ಯುವಶಕ್ತಿ, ಅರೆಭಾಷಿಕ, ಸಾಂಸ್ಕೃತಿಕ ಸಮಿತಿ ಮತ್ತು ಕೊಡಗು ಸಂಗಾತಿ ಸಂಸ್ಥೆಯ ಸಹಯೋಗದೊಡನೆ ನಡೆಸಲಾಯಿತೆಂದು ತಿಳಿದು ಬಂದಿದೆ.

ಸಂಗಾತಿ ವರದಿ

ನಗೆಹನಿಗೆ

ಕಂಡಕ್ಕರ್ : ಯಾರಿಗರೆ ಟಿಕೆಟ್, ಟಿಕೆಟ್,
ಸ್ವಾಂಪ : ನಂಗೆ ಒಂದ್ ಆಸ್ತತ್ರೆಗೆ ಕೊಡಿ
ಕಂಡಕ್ಕರ್ : ಎಲ್ಲಿಂದ ಹತ್ತಿದ್
ಸ್ವಾಂಪ : ಬಾಗ್‌ಲಂದ

ಪ್ರಭಾಕರ ಕೆ. ಆರ್., ತಣ್ಣೆಮಾನಿ

ಲಗ್ನ ಕಾರ್ಯ

ಮೈಸೂರು ನಿವಾಸಿ ಚೊಕ್ಕಾಡಿ ಗಣಪತಿ ಅವು ಮಗ್ಗು ಉಷಾಂಗೂ ಮತ್ತೆ ಮೈಸೂರು ವಾಸಿ ಮೊಟ್ಟನ ಬಸಪ್ಪನವು ಮಂಜು ಸುಬ್ಬಮಣಿ ಇವಂಗೂ ತಾರೀಖ್ 5-12-1999ರಲ್ಲಿ ಐತ್ಯವಾರ ಮಡಿಕೇರಿಯ ಕೆಳಗಿನ ಗೌಡ ಸಮಾಜ ಕಲ್ಯಾಣ ಮಂಟಪಲಿ ಭಾರಿ ವಿಜೃಂಭಣೆಯಿಂದ ಮದುವೆ ನಡತ್ ತಿಳ್ಳು ಬಂದುಟು.



ಸಂಪಾದಕೀಯ : ಹೊಸ ಶತಮಾನದ ಆರಂಭ

ಹಿಂದಿನ ಶತಮಾನದ ಅವಲೋಕನವನ್ನು ಮಾಡಿದಾಗ 1800ನೇ ಇಸವಿಯಿಂದ 1900ನೇ ಇಸವಿಯ ಚರಿತ್ರೆಯನ್ನು ತಿರುವಿದು ಪ್ರಪಂಚದ ಎಲ್ಲಾ ದೇಶಗಳಲ್ಲಿ ಒಂದಲ್ಲ ಒಂದು ರೀತಿಯ ವಸಾಹತುಗಾರರ ಪ್ರಾಬಲ್ಯ ದೇಶೀಯ ರಾಜರುಗಳ ಪಾಳೇಗಾರರ ನಿರಂಕುಶತ್ವ ಕಂಡು ಬರುತ್ತದೆ. 1900ನೇ ಇಸವಿಯಿಂದ 1999ರ ವರೆಗೆ ಹಿಂದೆ ಇದ್ದ ವಸಾಹತುಗಾರ ಆಯಾಯ ಪ್ರದೇಶದ ಜನರು ತಮ್ಮ ಸ್ವತಂತ್ರತ್ವಕ್ಕಾಗಿ ನಿರಂಕುಶ ಪ್ರಭುತ್ವದ ವಿರುದ್ಧ ಹೋರಾಟ ನಡೆದು ಸ್ವಾತಂತ್ರ್ಯ ಹೋರಾಟ ನಡೆದು ನೂರಕ್ಕೆ 99ರಷ್ಟು ದೇಶಗಳಲ್ಲಿ ಪ್ರಜಾಪ್ರಭುತ್ವ ಸ್ಥಾಪನೆಯಾಗಿದೆ. ಕೆಲವು ರಾಷ್ಟ್ರಗಳಲ್ಲಿ ಹಿಂದಿನ ರಾಜ ಮನೆತನದ ಅಧಿಕಾರ ಮುಂದುವರಿದರೂ ಅವರಲ್ಲ ಹೆಸರಿಗೆ ಮಾತ್ರ ರಾಜ ಯಾ ಚಕ್ರವರ್ತಿ ಎಂಬ ಹೆಸರಾಂಕಿತದಿಂದ ಮುಂದುವರಿದರೂ ಅಲ್ಲಿಯ ಅಡಳಿತ ಪ್ರಜೆಗಳಿಂದ ಆರಿಸಲ್ಪಟ್ಟ ಪ್ರತಿನಿಧಿಗಳಿಂದಲೇ ನಡೆಯುತ್ತಿದೆ. ಉದಾಹರಣೆಗೆ ಬ್ರಿಟನ್, ಜಪಾನ್, ನೆಪಾಳ ಹಾಗೂ ಕೊಲ್ಲಿ ರಾಷ್ಟ್ರಗಳು ಹಾಗೂ ಕೆಲವು ಯುರೋಪಿಯನ್ ರಾಷ್ಟ್ರಗಳೇ ಇವಕ್ಕೆ ನಿದರ್ಶನ.

ಈಗಿನ ಶತಮಾನದಲ್ಲಿ ಎರಡು ಜಾಗತಿಕ ಯುದ್ಧಗಳಿಂದ ಆದ ನಷ್ಟ ಕಷ್ಟಗಳನ್ನು ಅನುಭವಿಸಿ ಯಾವುದೇ ರಾಷ್ಟ್ರ ಇನ್ನೊಂದು ರಾಷ್ಟ್ರದ ಮೇಲೆ ತನ್ನ ಯಜಮಾನಿಕೆಯನ್ನು ತೋರಿಸಲು ಹೊರಟರೆ ವಿಶ್ವಸಂಸ್ಥೆಯಂತಹ ಸಂಸ್ಥೆಯ ಮುಖಾಂತರ ಒಂದು ದೇಶದಿಂದ ಇನ್ನೊಂದು ದೇಶಕ್ಕೆ ಆಗುವ ಅನ್ಯಾಯವನ್ನು ವಿಂಡಿಸಿ ಅಂತಹ ರಾಷ್ಟ್ರಕ್ಕೆ ಅರ್ಥಿಕ ದಿಗ್ವಂದನದಂತಹ ಯುಕ್ತಿಯನ್ನು ಉಪಯೋಗಿಸಿ ಅಂತಹ ದೌರ್ಜನ್ಯವನ್ನು ತಡೆಗಟ್ಟುವ ಪ್ರಯತ್ನಗಳು ನಡೆಯುತ್ತಿವೆ.

ಈ ಶತಮಾನದಲ್ಲಿ ವಿಜ್ಞಾನವು ಹಿಂದಿನ ಶತಮಾನಕ್ಕಿಂತ ಸಾವಿರ ಪಾಲಿನಷ್ಟು ಮುಂದುವರಿದು ಸಂಪರ್ಕ ವ್ಯಾಪಾರ, ತಾಂತ್ರಿಕ

ವಿಜ್ಞಾನ, ಸಾರಿಗೆ ವ್ಯವಸ್ಥೆ ಬಹಳಷ್ಟು ಮುಂದುವರಿದಿದೆ. ಭೂ ಗ್ರಹಗಳಿಂದ ಇನ್ನೊಂದು ಗ್ರಹಕ್ಕೆ ಹೋಗಿ ಬರುವಷ್ಟು ಮುಂದುವರಿದಿದೆ. 1800ರಿಂದ 1899ನೇ ಶತಮಾನ ಹಿಂಸೆ ಮೂಢ ನಂಬಿಕೆಗಳ ಮೇಲೆ ನಿಂತಿದ್ದರೆ, 1901ರಿಂದ 1999ರ ವರೆಗಿನ ಕಾಲದಲ್ಲಿ ಹಿಂಸೆಯನ್ನು ತಡೆಗಟ್ಟುವ, ಮೂಢನಂಬಿಕೆಯನ್ನು ತೊಡೆದು ಹಾಕುವ, ವಿಜ್ಞಾನ ಸಂಶೋಧನೆಗಳಿಂದ ಕತ್ತಲೆಯಲ್ಲಿ ನರಳುತ್ತಿದ್ದ ಮಾನವನ ಕಷ್ಟ ಪರದೆಯನ್ನು ಸರಿಸಿ ಹೊಸ ಬೆಳಕು ಚಿಲ್ಲುವ ಪ್ರಯತ್ನ ನಡೆಯುತ್ತಿದೆ.

ಆದರೆ ಈ ರೀತಿ ಬದಲಾವಣೆಗಳಾಗಿದ್ದರೂ ಮಾನವ ಆಧ್ಯಾತ್ಮಿಕವಾದ ವಿಷಯಗಳಲ್ಲಿ ಹಿಂದಿಗಿಂತ ಕೆಳಮಟ್ಟಕ್ಕೆ ಇಳಿದಿದ್ದಾನೆ. ಹಿಂದೆ ಇದ್ದ ಆತ್ಮೀಯ ಭಾವನೆ ಮಾಯವಾಗಿದೆ.

ಜೀವನದ ಮೌಲ್ಯ ಕುಸಿದಿದೆ. ಆಧ್ಯಾತ್ಮಿಕ ಭಾವನೆಗಳಿಗೆ ನಿರ್ಲಕ್ಷ್ಯ ತೋರುತ್ತಾ ಬರುತ್ತಿದ್ದಾರೆ. ಒಂದು ದಿಕ್ಕಿನಲ್ಲಿ ವಿಜ್ಞಾನ ಮುಂದೆ ಮುಂದೆ ಹೋಗುತ್ತಿದ್ದರೆ ಆಧ್ಯಾತ್ಮಿಕ ಹಾಗೂ ನೈತಿಕ ವಿಚಾರಗಳಲ್ಲಿ ಹಿಂದೆ ಹಿಂದಕ್ಕೆ ಹೋಗುತ್ತಿದೆ.

ಇಪ್ಪತ್ತೊಂದನೇ ಶತಮಾನದಲ್ಲಿ ವಿಜ್ಞಾನದ ಜೊತೆಯಲ್ಲಿ ಆಧ್ಯಾತ್ಮಿಕ ಹಾಗೂ ನೈತಿಕತೆಯ ಕಡೆಗೂ ಸಹ ಲಕ್ಷ್ಯ ಕೊಡದೇ ಹೋದಲ್ಲಿ ಜನರ ಸ್ವಂತ ಜೀವನ ಕಳಪೆ ಹಾಗೂ ಈ ಶತಮಾನದಲ್ಲಿರುವುದಕ್ಕಿಂತ ಅಧೋಗತಿಗೆ ಹೋಗಿ ಮನ ಶಾಂತಿ ಇಲ್ಲದೆ ಆಗುವ ಪರಿಸ್ಥಿತಿ ಬಂದೀತು. ಮಾನವ ಜೀವನ ಆಧ್ಯಾತ್ಮಿಕ ಹಾಗೂ ವೈಜ್ಞಾನಿಕ ವಿಷಯಗಳ ನಾಣ್ಯದ ಎರಡು ಮುಖಗಳಿದ್ದಂತೆ ಇವರಡರಲ್ಲಿ ಯಾವುದಾದರೂ ಒಂದು ಕುಂಠಿತಗೊಂಡರೆ ಮನುಷ್ಯನ ಜೀವನ ಸಮತೋಲನದಲ್ಲಿ ನಡೆಯಲಾರದೆಂದು ಸಂಗಾತಿಯ ಭಾವನೆ.

ಕುಶಾಲನಗರದಲ್ಲಿ ಹುತ್ತರಿ ಹಬ್ಬ

ಕುಶಾಲನಗರ ಗೌಡ ಯುವಕ ಸಂಘ ಮತ್ತು ಗೌಡ ಸಮಾಜದ ಆಶ್ರಯದಲ್ಲಿ ಪ್ರತಿವರ್ಷ ನಡೆಸುವಂತೆ ಈ ವರ್ಷವೂ ನವಂಬರ್ 24ರಂದು ಸಾರ್ವಜನಿಕವಾಗಿ ಹುತ್ತರಿ ಹಬ್ಬವನ್ನು ಆಚರಿಸಲಾಯಿತು.

ಆ ದಿನ ಸಾಯಂಕಾಲ 6-30ಕ್ಕೆ ಸ್ಥಳೀಯ ಗೌಡ ಸಮಾಜದಲ್ಲಿ ಕುಲ ಬಾಂಧವರು ಸೇರಿ ಕುಲದೇವರು ಶ್ರೀ ವೆಂಕಟ ರಮಣನ ಪೂಜೆಗೈದು ವಾದ್ಯದೊಡನೆ ಮೆರವಣಿಗೆ ಹೊರಟು ಶ್ರೀ ಗಣಪತಿ ದೇವಸ್ಥಾನದಲ್ಲಿ ಪೂಜೆ ಸಲ್ಲಿಸಿ ಕೊಡಗನ ಶ್ರೀ ರಮೇಶರವರ ಮನೆಯ ಆವರಣದಲ್ಲಿ ಸೇರಿ 8 ಗಂಟೆಗೆ ನೆರೆ ಕಟ್ಟಿ ಫಲಹಾರ ವಿತರಣೆಯ ನಂತರ ಅವರ ಗದ್ದೆಯಲ್ಲಿ 9 ಗಂಟೆಗೆ ಗೌಡ ಸಮಾಜದ ಮೇಲ್ವಿಚಾರಕರಾದ ಕುಲ್ಕುಟಿಟ್ಟೇರ

ಶ್ರೀ ಪೂವಯ್ಯನವರು ಸಂಪ್ರದಾಯಕವಾಗಿ ಕದಿರು ಕುಯ್ದರು. ಸುಮಾರು 600ಕ್ಕೂ ಮಿಕ್ಕಿ ಸೇರಿದ ಸರ್ವರಿಗೂ ಕದಿರನ್ನು ವಿತರಿಸಲಾಯಿತು.

ಮೆರವಣಿಗೆಯ ನೇತೃತ್ವವನ್ನು ಗೌಡ ಯುವಕ ಸಂಘದ ಸದಸ್ಯರ ಸಹಕಾರದೊಂದಿಗೆ ಅಧ್ಯಕ್ಷರಾದ ವೈನ್ವಿಟ್ಟನ ಶ್ರೀ ಮೋಹನನವರು ವಹಿಸಿದರು. ಕುಲ ಬಾಂಧವನರ ಜೊತೆಗೆ ಕುಶಾಲ ನಗರ ಸ್ಥಳೀಯ ಎಲ್ಲಾ ಜನಾಂಗದವರು ಸಹ ಈ ಕಾರ್ಯಕ್ರಮಕ್ಕೆ ಆಗಮಿಸಿದ್ದು ಈ ನಾಡ ಹಬ್ಬದ ವಿಶೇಷತೆಯಾಗಿತ್ತು.

ವರದಿ : ಕುಂಭಗೌಡನ ಸೋಮಣ್ಣ

ಕೊಡಗು ಸಂಗಾತಿ, ಪಾಕ್ಷಿಕ ಅನ್ನು ಕೊಂಡು ಓದಿರಿ.



◆ ಕೊಂಡಿನ್ಯ

ಧಾರವಾಹಿ -20

ಅದು ಅದು ಎಡತೊರೆಯ ಬಂಗಲೆ !
ರಾತ್ರಿ ಎಂಟು ಗಂಟೆಯ ಸಮಯ.
ಬಂಗಲೆಯ ಬೆಡ್‌ರೂಮಿಗೆ ಅದೇ
ತಾನೇ ಬಂದ ಪ್ರಸನ್ನ ಫಿಡ್ಲೆನಲ್ಲಿ ಇದ್ದ
ರಮ್ ಸೀಸೆ, ಸೋಡಾ ಹೊರ ತೆಗೆದನು.
ಅವನ ಮನಸ್ಸು ವ್ಯಗ್ರವಾಗಿದೆ !
ಕೋಪ, ಅಸಹಾಯಕತೆ !

ಈ ಊರಿನಲ್ಲಿ ಏನು ನಡೆಯುತ್ತಿದೆ
ಅಂತ ಗೊತ್ತಾಗುತ್ತಿಲ್ಲ. ಸ್ವಲ್ಪ ಹೊತ್ತಿಗೆ
ಮೊದಲು ನಡೆದದ್ದು ನೆನಪಾಗುತ್ತದೆ !
ಹುತ್ತದ ಹತ್ತಿರ ರೇವತಿ ನಿಂತಿದ್ದಳು !
ಯಾರೋ ಹಿಂದಿನಿಂದ ಬರುತ್ತಿದ್ದರು !
ನಿಶ್ಯಬ್ದವಾಗಿ ಹತ್ತಿರ ಬಂದಿದ್ದರು.
ರೇವತಿಯ ಕತ್ತಿನ ನರದ ಮೇಲೆ
ಹೊಡೆದರು. ಅವಳು ಪ್ರಜ್ಞೆ ತಪ್ಪಿ ನೆಲಕ್ಕೆ
ಬಿದ್ದಿದ್ದಳು.

ಪ್ರಸನ್ನ ಜೀವಿನಲ್ಲಿ ಬರುತ್ತಿದ್ದನು.
ಅವನಿಗೆ ದೂರದಿಂದಲೇ ಈ ದೃಶ್ಯ
ಕಂಡಿತ್ತು !

ಜೀವಿನ ವೇಗ ಹೆಚ್ಚಿಸಿದ್ದನು !
ಮುಖದ ಸುತ್ತ ಕಂಬಳಿಯನ್ನು ಸುತ್ತಿ
ಕೊಂಡಿದ್ದ ವ್ಯಕ್ತಿಯೊಂದು ಮಂಡಿಯಾಗಿ
ಕುಳಿತಿತ್ತು !

ಆ ವ್ಯಕ್ತಿ ಏನು ಮಾಡುತ್ತಿದೆ ?
ಅದರೆ ಜೀವಿನ ಶಬ್ದ ಕೇಳಿ ಆ ವ್ಯಕ್ತಿ
ಅಲ್ಲಿ ನಿಲ್ಲದೆ ಮರಗಳ ನಡುವೆ ಓಡಿ
ಹೋಗಿತ್ತು !

ಪ್ರಸನ್ನ ಬಂದಿದ್ದರಿಂದ ರೇವತಿಯ
ಪ್ರಾಣ ಉಳಿದಿತ್ತು !

ಅದರೆ ಅದರೇನು ?
ರೇವತಿ ಅವನನ್ನೇ ಅನುಮಾನಿಸಿದ್ದಳು !
ಬಾಯಿಗೆ ಬಂದಂತೆ ಮಾತಾಡಿದ್ದಳು.
ತಲೆ ಸಿಡಿಯುತ್ತಿರುವ ಅನುಭವ !
ಪ್ರಸನ್ನ ಸಿಗರೇಟು ಹತ್ತಿಸಿದನು.
ಇದನ್ನೆಲ್ಲಾ ಯಾರು ಮಾಡುತ್ತಿದ್ದಾರೆ ?
ಆ ಮುಸುಕುದಾರಿ ಯಾರು ?
ಅವನೇಕೆ ರೇವತಿಯನ್ನು ಸಾಯಿಯಲು
ಪ್ರಯತ್ನಿಸುತ್ತಿದ್ದ ? ಏನು..... ಏನು
ನಡೆಯುತ್ತಿದೆ ?

ಪ್ರಸನ್ನನಿಗೆ ನೆನಪಾಗುತ್ತಿದೆ !
ಅರೆಹುಚ್ಚ ಅಣ್ಣಂದಿರು !
ನಿಗೂಢ ವ್ಯಕ್ತಿತ್ವದ ಅಕ್ಕ !
ಅರೆ ಹುಚ್ಚ ಭಾವನ ಸಾವು !

ಇಲ್ಲ.... ಇಲ್ಲ ಈ ರಹಸ್ಯಗಳನ್ನು ನಾನು
ಕಂಡು ಹಿಡಿಯಲೇ ಬೇಕು. ಇಲ್ಲದಿದ್ದರೆ
ಅದು ಒಂದು ದಿನ ನನ್ನನ್ನೇ ಬಲಿ ತೆಗೆದು
ಕೊಳ್ಳಲು ಪ್ರಯತ್ನಿಸುತ್ತದೆ !

ಟೀಪಾಯಿಯ ಮೇಲೆ ರಮ್ ಸೀಸೆ
ಇದೆ ! ಅದನ್ನು ಕೈಗೆ ಎತ್ತಿಕೊಂಡನು !
ಇವತ್ತು ಕಂಠಪೂರ್ತಿ ಕುಡಿಯಬೇಕು !
ಪ್ರಸನ್ನ ಸೀಸೆಯ ಮುಚ್ಚಳ ತೆಗೆಯಲು
ಕೈ ಹಾಕಿದನು. ಅದೆ ಕೋ ಬೆಚ್ಚಿ ಬಿದ್ದನು.

ಮುಚ್ಚಳ ಸೀಸೆ ಬವಾಗಿ ಬಂದಿತು.
ಅರೆ..... ಬಾರ್‌ನಿಂದ ತರಿಸಿದ್ದ ರಮ್
ಸೀಸೆಯನ್ನು ನಾನು ಓವನ್ ಮಾಡಿರಲಿಲ್ಲ !
ಮುಚ್ಚಳಕ್ಕೆ ಸೀಲ್ ಮಾಡಲಾಗಿತ್ತು !
ಅದು..... ಅದು ಈಗ ತೆರೆದಿದೆ !

ಅದೇಕೋ ಅನುಮಾನ ಬಂದಿತು.
ಎದ್ದು ಹೋಗಿ ಫಿಡ್ಲೆನಲ್ಲಿ ಇದ್ದ
ಮತ್ತೊಂದು ರಮ್ ಸೀಸೆ ತೆಗೆದನು.
ಅದರ ಮುಚ್ಚಳ ಸಹ ಸಡಿಲವಾಗಿದೆ !
ಹೇಗೆ..... ಹೇಗೆ ನಾಥ ?

ನನಗೆ ಚೆನ್ನಾಗಿ ನೆನಪಿದೆ !
ಇಲ್ಲಿಯವರೆಗೆ.....

ಸಂಜೆಗೆ ಪುರದ ಎಡತೊರೆಯ ಬಂಗಲೆಯಲ್ಲಿ ವ್ಯಕ್ತಿಯೊಂದು ಪ್ರಸನ್ನನನ್ನು
ಸಾಯಿಸಲು ಪ್ಲಾನ್ ಮಾಡುತ್ತದೆ. ಹುತ್ತದ ಹತ್ತಿರ ರೇವತಿ ನಿಂತಿದ್ದಾಗ ಹಿಂದಿನಿಂದ ಬಂದ
ಮುಸುಕುದಾರಿ ಅಕ್ಕಮೂಗ ಮಾಡುತ್ತದೆ. ರೇವತಿಗೆ ಪ್ರಜ್ಞೆ ಬಂದಾಗ ಪ್ರಸನ್ನ ಕಾಣುತ್ತಾನೆ.
ರೇವತಿಗೆ ಅವನ ಮೇಲೆ ಇದ್ದ ಅನುಮಾನ ಮತ್ತಷ್ಟು ದೃಢವಾಗುತ್ತದೆ.
ಮುಂದೆ ಓಡಿ.....

ನೆನ್ನೆಯ ದಿನ ನಗರದಿಂದ ಎರಡು
ಪುಲ್ ಬಾಟಲ್ ರಮ್ ಸೀಸೆ ತಂದಿದ್ದೆ !
ನೆನ್ನೆ ನಾನು ರಮ್ ಕುಡಿದಿರಲಿಲ್ಲ !
ಬಾರ್‌ನಿಂದ ತಂದಿದ್ದಾಗ ಈ
ಬಾಟಲ್‌ಗಳನ್ನು ಸೀಲ್ ಮಾಡಲಾಗಿತ್ತು !
ಈಗ ಅದನ್ನು ತೆರೆದವರು ಯಾರು ?
ಸೀಸೆಗಳನ್ನು ನೋಡಿದನು.
ರಮ್ ಇದ್ದಷ್ಟೇ ಇದೆ !

ಮುಚ್ಚಳ ತೆಗೆದು ಅದನ್ನು ತನ್ನ
ಮೂಗಿನ ಹತ್ತಿರ ಹಿಡಿದು ನೋಡಿದನು.
ಬೇರೆ ವಾಸನೆ ಬರುತ್ತಿಲ್ಲವಲ್ಲ !
ಅವನಿಗೆ ಭಯದೊಂದಿಗೆ ಅನುಮಾನ
ಸಹ ಬಂದಿತು. ಬೇಡ..... ಬೇಡ ಈ
ರಮ್ ಕುಡಿಯುವುದು ಬೇಡ !

ರಾತ್ರಿಯೆಲ್ಲಾ ನಿದ್ರೆ ಬರಲಿಲ್ಲ !
ಭಯ, ಆತಂಕ, ಗಾಬರಿ !
ಯಾರೋ ನನ್ನನ್ನು ಸಾಯಿಸಲು
ಪ್ರಯತ್ನಿಸುತ್ತಿದ್ದಾರೆ. ಈ ರಮ್‌ನಲ್ಲಿ
ಏನು ಬೆರೆಸಿರಬಹುದು ?

ಮಾರನೆಯ ದಿನವೇ ಪ್ರಸನ್ನ ಎರಡು
ರಮ್ ಸೀಸೆಗಳನ್ನು ಮೈಸೂರಿನಲ್ಲಿರುವ
ಲ್ಯಾಬಿಗೆ ತೆಗೆದುಕೊಂಡು ಹೋಗಿ
ಪರಿಶೀಲನೆಗೆಂದು ಕೊಟ್ಟನು.

ಫಲಿತಾಂಶ ಹೊರ ಬಂದಿತು.
ರಮ್‌ನಲ್ಲಿ ಭಾರೀ ಪ್ರಮಾಣದಲ್ಲಿ
ಮಿಥೇಲ್ ಅಲ್ಕೋಹಾಲ್‌ನ್ನು ಬೆರೆಸಲಾಗಿತ್ತು !
ಮಿಥೇಲ್ ಅಲ್ಕೋಹಾಲ್ ರಮ್‌ನಲ್ಲಿ
ಬೆರೆಸಿದರೆ ರುಚಿ ಮತ್ತು ವಾಸನೆಯಲ್ಲಿ
ವ್ಯತ್ಯಾಸ ಗೊತ್ತಾಗುವುದಿಲ್ಲ.

ಮಿಥೇಲ್ ವಿಷಕಾರಿ !
ಇದರ ಪ್ರಮಾಣ ಅಧಿಕವಾದರೆ
ಮನುಷ್ಯನಿಗೆ ಸಾವು ಬರುತ್ತದೆ !
ಗಡೆ ಗಡೆ ನಡುಗಿದನು ಪ್ರಸನ್ನ !

9ನೇ ಪುಟಕ್ಕೆ



ಹತ್ತು ಕುಟುಂಬ ಹದಿನೆಂಟು ಗೋತ್ರಗಳ ಬಗ್ಗೆ ಒಂದು ಇಣುಕು ನೋಟ

ಹದಿನೆಂಟು ಗೋತ್ರ ಒಂದು ನಿರ್ದಿಷ್ಟ ಸಂಖ್ಯೆ. ಆದ್ದರಿಂದ ಇದು ಹತ್ತು ಕುಟುಂಬ ಎಂಬ ಹೇಳಿಕೆಯಂತೆ ಕೃಷ್ಣಕರ ಹೇಳಿಕೆಯಲ್ಲ. ಗೋತ್ರವೆಂದರೆ ಪಲವಾರು ಕುಟುಂಬಗಳನ್ನೊಳಗೊಂಡ ಒಂದು ಜನ ಸಮೂಹ. ಗೋತ್ರದ ಪರ್ಯಾಯ ಪದವಾದ 'ಬಳ' (ರಳ ರೂಪ) ಒಂದು ಹಳಗನ್ನಡ ಪದ. ಅದಕ್ಕೆ ಮಾರ್ಗ ಮತ್ತು ವಂಶಗಳೆಂಬ ಅರ್ಥಗಳಿವೆ.

ಒಂದು ಗೋತ್ರಕ್ಕೆ ಸೇರಿದವರು ಹಿಂದೆ ರಕ್ತ ಸಂಬಂಧಿಗಳಾಗಿದ್ದರೆಂದು ತಿಳಿದು ಬಂದಿದೆ. ಆದ್ದರಿಂದ ಸ್ವಗೋತ್ರ ವಿವಾಹ ನಿಷಿದ್ಧವಾಗಿದೆ. ಆದರೆ ಇತ್ತೀಚೆಗೆ ಈ ನಿಷೇಧವನ್ನು ಕಟ್ಟು ನಿತ್ಯಾಗಿ ಅನುಸರಿಸುವುದಿಲ್ಲ. ಸ್ವಗೋತ್ರದ ಹೊರಗೆ ಯಾವ ಗೋತ್ರದ ಕನ್ಯೆಯನ್ನು ವಿವಾಹವಾಗಬಹುದೆಂದಿದ್ದರೂ ಕೆಲವೊಂದು ಗೋತ್ರದ ಗಂಡುಗಳಿಗೆ ಕೆಲವೊಂದು ಗೋತ್ರದ ಕನ್ಯೆಯರು ಮಾತ್ರ ಹೊಂದಿಕೆಯಾಗುತ್ತಾರೆಂಬ ನಂಬಿಕೆ ನಮ್ಮ ವರಲ್ಲಿದೆ. ಆದ್ದರಿಂದ ಮದುವೆ ನಿಶ್ಚಯಕ್ಕೆ ಬಹಳಷ್ಟು ಮುಂಚಿತವಾಗಿ ಕನ್ಯೆಯ ಗೋತ್ರದ ಬಗ್ಗೆ ವಿಚಾರಿಸಿ ಪಾತ್ರಿಮಾಡಿಕೊಳ್ಳುತ್ತಾರೆ.

ಬ್ರಾಹ್ಮಣರಲ್ಲಿ ಗೋತ್ರಗಳು ಋಷಿಗಳ ಹೆಸರಿನಲ್ಲಿವೆ. ಉದಾಹರಣೆಗೆ ವಶಿಷ್ಠ ಗೋತ್ರಕ್ಕೆ ಸೇರಿದವರು ವಶಿಷ್ಠ ಋಷಿಯನ್ನು ತಮ್ಮ ಗೋತ್ರದ ಮೂಲ ಪುರುಷನೆಂದು ನಂಬುತ್ತಾರೆ. ಬ್ರಾಹ್ಮಣರಲ್ಲಿ ಅಭಿವಾದನ ನಮಸ್ಕಾರ ಒಂದು ಪರಿಚಯಾತ್ಮಕ ನಮಸ್ಕಾರವಾಗಿದೆ. ಆಗ ಅಭಿನಂದಿಸುವಾತ ತನ್ನ ವೇದ ಶಾಖೆ, ಸೂತ್ರ, ಗೋತ್ರ, ಪ್ರವರ ಮತ್ತು ತನ್ನ ಹೆಸರನ್ನು ಹೇಳಿ ನಮಸ್ಕರಿಸುತ್ತಾನೆ. ಪ್ರೊ. ಟಿ. ಕೇಶವಭಟ್ ತಮ್ಮ "ಹವ್ಯಕ ಶೋಭಾನೆಗಳು" ಎಂಬ ಗ್ರಂಥದಲ್ಲಿ "ಗೋತ್ರ" ಎಂಬುದು ವಂಶದ ಮೂಲ ಪುರುಷನಾದ ಋಷಿಯ ಹೆಸರನ್ನು ಸೂಚಿಸುತ್ತದೆ. ಗೋತ್ರ ಪ್ರವರ್ತಕರಾದ ಋಷಿಗಳು 40 ಮಂದಿ. ಅಂದರೆ ನಲ್ವತ್ತು ಬಗೆಯ ಗೋತ್ರಗಳಿವೆ ಎಂದ ಹಾಗಾಯಿತು. ಇವುಗಳಲ್ಲಿ ಎಂಟು ಮಂದಿ ಋಷಿಗಳ ಹೆಸರಿನ ಗೋತ್ರಗಳು ಪ್ರಮುಖವಾಗಿವೆ. ಯಾವುವೆಂದರೆ :

"ಜಮದಗ್ನಿಭರ್ ದ್ವಾಜೋ ವಿಶ್ವಾಮಿತ್ರಾತ್ರಿಗೌತಮಾಃ
ವಶಿಷ್ಠ ಕಾಶ್ಯಪಾಗಸ್ತು ಮುನಯೋ ಗೋತ್ರಾಞಿಃ"
ಎಂದು ಹೇಳಿದ್ದಾರೆ.

ಗೌಡ ಸಾರಸ್ವತರಲ್ಲಿ ಹತ್ತು ಗೋತ್ರಗಳಿವೆ. ಅವುಗಳು : ಭಾರದ್ವಾಜ, ಕೌಶಿಕ, ವತ್ಸ್ಯ, ಕೌಂಡಿನ್ಯ, ಕಶ್ಯಪ, ವಶಿಷ್ಠ, ಜಮದಗ್ನಿ, ವಿಶ್ವಾಮಿತ್ರ, ಗೌತಮ ಮತ್ತು ಅತ್ರಿ.

ನಮ್ಮಲ್ಲಿ ಪ್ರಚಾರದಲ್ಲಿರುವ ಹದಿನೆಂಟು ಗೋತ್ರಗಳು ನಮ್ಮ ಹಿಂದಿನ ಧಾರ್ಮಿಕ ಪರಂಪರೆ ಅಥವಾ ನಮ್ಮ ಮೂಲ ನೆಲೆಗಳನ್ನು ಸೂಚಿಸುವಂತೆ ಭಾಸವಾಗುತ್ತದೆ. ಇಂದು ಹದಿನೆಂಟು ಗೋತ್ರಗಳಲ್ಲಿ ಕೆಲವು ತಮ್ಮ ಅಸ್ತಿತ್ವವನ್ನು ಕಳೆದು ಕೊಂಡಿರುವುದು. ಬ್ರಾಹ್ಮಣರಲ್ಲಿ ಗೋತ್ರ ಮತ್ತು ಪ್ರವರ ಅವರ ಪರಿಚಯವನ್ನು ನಿರೂಪಿಸಿದರೆ ನಮ್ಮಲ್ಲಿ ಕುಟುಂಬ ಮತ್ತು ಗೋತ್ರ ನಮ್ಮ ಪರಂಪರೆಯ ಪರಿಚಯ ಮಾಡಿ ಕೊಡುತ್ತವೆ. ಕೆಲವು ಗೋತ್ರಗಳು

ತಮ್ಮ ನಿಕಟ ಬಾಂಧವ್ಯವನ್ನು ಸೂಚಿಸುತ್ತವೆ. ಉದಾಹರಣೆಗೆ ಕಬರ್‌ಗೋತ್ರ ಮತ್ತು ನಾಯರ್ ಗೋತ್ರಗಳನ್ನು ಕೂಡು ಗೋತ್ರಗಳೆಂದು ಕರೆಯಲಾಗುತ್ತದೆ.

ಒಕ್ಕಲಿಗರ ವಿವಿಧ ಪಂಗಡಗಳಲ್ಲಿ ಗೋತ್ರಗಳ ಸಂಖ್ಯೆ ಏಕರೂಪತೆಯನ್ನು ಹೊಂದಿರುವುದಿಲ್ಲ. ಅವರಲ್ಲಿ ಯಾವುದೇ ಪಂಗಡದವರಿಗೆ ಹದಿನೆಂಟು ಗೋತ್ರಗಳಿರುವುದಿಲ್ಲ; ಅದಲ್ಲದೆ ಅವರ ಗೋತ್ರಗಳ ಹೆಸರುಗಳು ಮತ್ತು ನಮ್ಮ ಗೋತ್ರಗಳ ಹೆಸರುಗಳಲ್ಲಿ ಭಿನ್ನತೆ ಎದ್ದು ಕಾಣುತ್ತದೆ.

ಕೆಲವು ಶಾಸನಗಳಲ್ಲಿ ಕಂಡು ಬರುವ ಹದಿನೆಂಟು "ಸಮಯ"ಗಳಿಗೂ ಸಮ್ಯ ಹದಿನೆಂಟು ಗೋತ್ರಗಳಿಗೂ ಏನಾದರೂ ಸಂಬಂಧವಿದೆಯೋ ಶೋಧಿಸಬೇಕಾಗಿದೆ.

ಸಮಾಪ್ತಿ : "ಹತ್ತು ಕುಟುಂಬ ಹದಿನೆಂಟು ಗೋತ್ರ" ಎಂಬ ಹೇಳಿಕೆಯನ್ನು ಯಾವ ಕಾಲದಲ್ಲಿ ಯಾವ ಚತುರಮತಿ ರೂಪಿಸಿ ಬಿಳಕೆಗೆ ತಂದನೋ ಅರಿಯದಾಗಿದೆ. ಅಂದಿನಿಂದ ಈ ತನಕ ನಾವಿದನ್ನು ಪದೇ ಪದೇ ಬಳಸುತ್ತಿದ್ದರೂ ಇದೊಂದು ಕ್ಷೀಣ ಅನ್ವಿತ ನಿತ್ಯ ಸೂತ್ರವಾಗಿ ಕಂಗೊಳಿಸುತ್ತದೆ.

ಆಧಾರ ಗ್ರಂಥಗಳು

1. ಹವ್ಯಕರ ಶೋಭಾನೆಗಳು - ಪ್ರೊ. ಟಿ. ಕೇಶವಭಟ್ಟ
2. ಸಂಶೋಧನ ತರಂಗ - ಡಾ. ಎಂ. ಚಿದಾನಂದ ಮೂರ್ತಿ
3. ಗೌಡ ಸಾರಸ್ವತ ಸಮಾಜದ ಕೀರ್ತಿವಿರಗಳು - ಶಾಲಿನಿ ಪ್ರಭು.

ಕುಲ್ಕಚನ ಕಾರ್ಯಪ್ಪ, ಕುಂಬಳದಾಳು ಗ್ರಾಮ

ಅಮ್ಮ

ಅಮ್ಮ ಎನ್ನುವ ನುಡಿಯಲ್ಲಿ
ಆನಂದ ಅಡಗಿಹುದಿಲ್ಲ
ಇರುವೆವು ಎಂದುತಾಯಿ ಜತೆಯಲ್ಲಿ
ಈನುಡಿ ಸತ್ಯ ಜಗದಲ್ಲಿ
ಉಸಿರನ್ನು ನೀಡಿ ಜೀವವೆ ಕೊಟ್ಟ
ಊಟವ ನೀಡಿ ಬೆಳೆಸಿದ ನಿಮ್ಮ
ಋಣವನ್ನು ಹೇಗೆ ತೀರಿಸಲಮ್ಮ
ಋಣವನ್ನು ಹೇಗೆ ತೀರಿಸಲಮ್ಮ
ಎಂದು ನಮ್ಮ ನೆರಳು ನೀವಮ್ಮ
ಏತಕ್ಕೆ ಬಾತಿಯ ಜಗಳವು ನಮ್ಮಲ್ಲಿ ಅಮ್ಮ
ಏಕೆತೆಗಾಗಿ ಶ್ರಮಿಸುವೆವಮ್ಮ
ಒಂದೇ ಎಲ್ಲರು ನಾಡಿನ ಜನರು
ಓದಲು ಬರೆಯಲು ಕಲಿಯುವ ಎಲ್ಲರು
ಬಿದಾರ್ಯದಿ ಗುರು ಹಿರಿಯರಿಗೆ ತಲೆ ಬಾಗುವೆವಮ್ಮ
ಅಂದು ನೀನು ನೀಡಿದ ಜನ್ಮ
ಆ ತಾಯಿಯೇ ವಿಶ್ವದ ದೇವತೆಯಮ್ಮ

ಪಡಿಕಲ್ ಸುನಿತಾ ಚಿಣ್ಣಪ್ಪ, ಕೈಕೇರಿ ಗ್ರಾಮ



ಎರಿಗೆ, ಕೋಣ ನೀರಿಗೆ" ಎಳೆದಾಡುವಂತಿದ್ದ ಸಮಯದಲ್ಲಿ ಶ್ರೀ ಕೊಂಪುಳರ ಸೋಮಪ್ಪನವರು ಎದೆಗುಂದದೆ ಎಲ್ಲರನ್ನು ಸಮರ್ಥವಾಗಿ ಒಂದುಗೂಡಿಸಿ ಕುಶಾಲನಗರದಲ್ಲಿ ಸಮಾಜ ನಿರ್ಮಿಸಿ ಮುನ್ನಡೆದ ವಿಚಾರ 33% ಮಹಿಳಾ ಮೀಸಲಾತಿಯ ಉಪಯೋಗ, ದಾರಿ ತಪ್ಪುವ ಸಮಯದಲ್ಲಿ ಗೌಡ ಸಮಾಜ ಖಂಡಿತ ಮುಂದೆ ಬರುತ್ತದೆ ಮತ್ತು ಒಗ್ಗೂಡಿ ಕೆಲಸ ಮಾಡಿದರೆ ಸಮರ್ಥವಾದ ಸಂಘಟನೆಗೆ ಸಾಧ್ಯವೆಂದರು.

ಇನ್ನೊಬ್ಬ ಮುಖ್ಯ ಅತಿಥಿ ಪಟ್ಟದ ಪ್ರಭಾಕರನವರು ನಮ್ಮ ಜನಾಂಗ ನಡೆದು ಬಂದ ದಾರಿ, ಸಂಘ ಸಂಸ್ಥೆಗಳ ಬಗ್ಗೆ, ಶೃಂಗೇರಿಯಿಂದ ಐಗೂರು ಸೀಮೆ ನಂತರ ಕೊಡಗಿನಲ್ಲಿ ನಿಂತದ್ದರ ಬಗ್ಗೆ, ಜನಾಂಗಕ್ಕೆ ಯಾವುದೋ ಒಂದು ದೋಷವಿರುವ ಬಗ್ಗೆ; ರಾಜಕೀಯದಲ್ಲಿ ಸ್ವಲ್ಪದರಲ್ಲಿ ತಪ್ಪಿದ ಅಪಕಾಶವನ್ನು ಗೌಡ ಸಮಾಜ ಸದುಪಯೋಗ ಪಡಿಸಿಕೊಳ್ಳುವಲ್ಲಿ ವಿಫಲವೆಂದೂ ಅಖಿಲ ಭಾರತದಲ್ಲಿ ಇರುವ ಎಲ್ಲಾ ಅರೆಭಾಷಿಕರ ಸಮಾಜಗಳು, ವಿದ್ಯಾ ಸಂಘಗಳು, ಅಭಿವೃದ್ಧಿ ಸಂಘಗಳು, ಸಾಂಸ್ಕೃತಿಕ ಅಕಾಡೆಮಿ, ಸಾಂಸ್ಕೃತಿಕ ಸಮಿತಿ, ಮಹಿಳಾ ಒಕ್ಕೂಟಗಳು, ಗೌಡ ಯುವಶಕ್ತಿಗಳ ಅಧ್ಯಕ್ಷರುಗಳು ಇವರುಗಳೆಲ್ಲಾ ಮಡಿಕೇರಿಯಲ್ಲಿರುವ ಸಮಾಜದ ನೇರ ಆಡಳಿತಕ್ಕೆ ಒಳಪಡುವಂತೆಯೂ, ಅವರುಗಳೂ ಉಪಾಧ್ಯಕ್ಷರ ಸ್ಥಾನದಲ್ಲಿ ಕಾರ್ಯ ನಿರ್ವಹಿಸುವಂತೆಯೂ ಒಂದು ಕೇಂದ್ರಿಯ

ಗೌಡ ಸಮಾಜದ ನಿರ್ಮಾಣ ಮತ್ತು ಅದರ ಕೈ ಕೆಳಗೆ ಒಗ್ಗೂಡಿ ಸೇವೆ ನೀಡಿ ಒಂದು ಬಲಿಷ್ಠ ಸಮಾಜದ ನಿರ್ಮಾಣವಾಗಬೇಕೆಂದು ಕರ ನೀಡಿದರು. ಮತ್ತು ಮುಂದುವರಿದು ಭಾಷೆ ಮತ್ತು ಉಡುಪು ಹಾಗೂ ಸಂಸ್ಕೃತಿ ಸಂಪ್ರದಾಯಗಳ ಜೊತೆಗೆ ನವ ಯುವಕರು 21ನೇ ಶತಮಾನಕ್ಕೆ ರವಾನಿತವಾಗುವುದಲ್ಲದೆ ಅಂತಹ ಬಲಿಷ್ಠ ಸಮಾಜ ನಿರ್ಮಾಣವಾಗಲೇ ಬೇಕೆಂದರು.

ಜನಾಂಗದ ಐಕ್ಯತೆಗೆ, ಅಭಿವೃದ್ಧಿಗೆ ದಾರಿ ದೀಪವಾಗಿರುವ ಪತ್ರಿಕಾ ಮಾಧ್ಯಮ ಅದರ ಉಳಿವಿಗಾಗಿ ವಿನಂತಿಸಿದರಲ್ಲದೆ ಪ್ರತಿಯೊಬ್ಬರು ಒಲಗೊಂದರಂತೆ ಕೊಂಡು ಓದಿ ಪ್ರೋತ್ಸಾಹಿಸ ಬೇಕೆಂದು ಸಹ ಮನವಿ ಮಾಡಿದರು.

ಕೊಡಗಿನ ಪದ್ಧತಿಯಂತೆ ಊಟದ ವ್ಯವಸ್ಥೆ ಚೆನ್ನಾಗಿತ್ತು. ತಾಲೊಕಿನ ಬಾಂಧವರ ಮತ್ತು ಸೃಜನ ಶೀಲರಾದ ನಾಡಿನವರ ಸಹಾನುಭೂತಿಯಿಂದ ಸದ್ಯದಲ್ಲಿಯೇ ಬೃಹತ್ ಕಲ್ಯಾಣ ಮಂಟಪದ ಚಿಂತನೆಯಲ್ಲಿರುವ ಆಡಳಿತ ಮಂಡಳಿಯವರ ಆಶೋತ್ತರಗಳೆಲ್ಲವೂ ಶೀಘ್ರವಾಗಿ ನೆರವೇರಲೆಂಬುದಾಗಿ ಕೊಡಗು ಸಂಗಾತಿ ಮನ ಪೂರ್ವಕವಾಗಿ ಜನಾಂಗದ ಪರವಾಗಿ ಶುಭವನ್ನು ಈ ಸಂದರ್ಭದಲ್ಲಿ ಹಾರೈಸುತ್ತದೆ.

ಚೈ ಗೌಡ ಬಾಂಧವರೇ

ಸಂಗಾತಿ ವರದಿ.



1837ರ ಅಮರಸುಳ್ಯ ಸ್ವಾತಂತ್ರ್ಯ ದಂಗೆಯಲ್ಲಿ ಭಾಗವಹಿಸಿದ ಮಹಾತ್ಮರು

ಗಲ್ಲಿಗೆರಿಸಲ್ಲಟ್ಟು ಹುತಾತ್ಮರಾದವರು : ಮಡಿಕೇರಿಯಲ್ಲಿ ಸುಬೇದಾರ ಗುಡ್ಡೆಮನೆ ಅಪ್ಪಯ್ಯಗೌಡ, ಮಂಗಳೂರಿನಲ್ಲಿ : ಪುಟ್ಟಬಸವ, ಬಿಕ್ಕನಕಟ್ಟಿಯಲ್ಲಿ : ಲಕ್ಷ್ಮಪ್ಪ ಬಂಗರಸ, ವೀರಣ್ಣ ರೆ, ಉಪ್ಪಿನಂಗಡಿಯ ಮಂಜ.

ಹೋರಾಡುತ್ತಾ ಬ್ರಿಟಿಷರಲ್ಲಿ ಬಲವಿಲ್ಲ, ಮುತ್ತಿಗೆ ಹಾಕಿ, ಹೋರಾಟ ನಿಲ್ಲಿಸಬೇಡಿ, ವೀರಾವೇಶದಿಂದ ಹೋರಾಡಿ ಎಂದು ಸಿಂಪ ಗರ್ಜನೆಯೊಂದಿಗೆ ವೀರಸ್ವರ್ಗ ಪಡೆದ ಕುರುಂಜಿ ಸುಬ್ಬಯ್ಯಗೌಡ.

ಆಜೀವ ಪರ್ಯಂತ ಶಿಕ್ಷೆಗೆ ಒಳಗಾದವರು : ಕುಕನೂರು ಚಿನ್ನಯ್ಯ ಮತ್ತು ಪೆರಾಜೆ ಕೃಷ್ಣಯ್ಯ

ಕಠಿಣ ಶಿಕ್ಷೆಗೊಳಗಾದ ವೀರರು : ಹುಲಿಕಡಿದ ನಂಜಯ್ಯ, ಕೆದಂಬಾಡಿ ರಾಮಯ್ಯಗೌಡ, ಕೂಜುಗೋಡು ಅಪ್ಪಯ್ಯ, ಕೂಜುಗೋಡು ಮಲ್ಲಪ್ಪ, ಮಣಿಯನ ರಂಗಪ್ಪ, ಪೆರಾಜೆಯ ಊಕಣ್ಣ ಶೈ ಪಟೇಲ ಶಂಕರನಾರಾಯಣ, ಮಣೇಗಾರ ನೂರ್ಗಪ್ಪ, ಅಮೀನ್ ವೆಂಕಟ, ಷೇಕ್, ಕುಂಚಡ್ಕತ್ತಿಮ್ಮ, ಕುಡೆಕಲ್ಲು ಪುಟ್ಟ, ದೇರಾಜೆ ಬಚ್ಚ, ಗುಡ್ಡದ ಸುಬ್ಬಪ್ಪ, ಮಡಿಯಾಲ ತಿಮ್ಮ, ಹೋಮಯ ತಿಮ್ಮ, ಮಾದಯ್ಯ, ಕುರ್ತುಕುಡಿಯ, ಚಿಟ್ಟಿಕುಡಿಯ, ಮಂಡಿರ ಉತ್ತು.

ಚೈಲಿನಲ್ಲಿ ಸತ್ತವರು : ಬಂಗಾರಿ, ಮುಂಗಣ್ಣ, ಪುಟ್ಟಿಯ್ಯ, ಹೈದಿ ನಂಬ್ರ, ನಾಲ್ಕು.

ಕೃಪೆ : ಅಮರಸುಳ್ಯ ಸ್ವಾತಂತ್ರ್ಯ ಸಮರ

ವಿ. ಸೂ. : ಈ ಮೇಲ್ಕಾನಿಸಿದ ಹೆಸರಿನ ಈಗಿನ ಮನೆಸ್ಥಾನದವರಲ್ಲಿ ಸಂಗಾತಿಯ ಪ್ರಾರ್ಥನೆ. ತಾವು ದಯವಿಟ್ಟು ಇವರುಗಳ ಪೋಷಣೆಗಳು ಇದ್ದಲ್ಲಿ ಕಳುಹಿಸಿಕೊಡಿ. ಇಲ್ಲವಾದಲ್ಲಿ ಅವರುಗಳನ್ನು ಹೋಲುವ ಆಗಿನ ಕಾಲದ ಉಡುಪಿನೊಂದಿಗೆ ಲೊಹಿಸಿ ರೇಖಾಚಿತ್ರ ಮಾಡಿ ಕಳುಹಿಸಿ. ಅವರುಗಳ ಬಗ್ಗೆ ಹೆಚ್ಚಿನ ಮಾಹಿತಿ, ಇದ್ದರೆ ಸಂಗಾತಿಗೆ ಕಳುಹಿಸಿ. ಓದುಗರು ನಮ್ಮ ಹಿರಿಯರ ವೀರಗಾಥೆಯನ್ನು ಅರಿಯುವಂತಾಗಲೆಂಬುದೇ ನಮ್ಮ ಅಪೇಕ್ಷೆ ಆಗಿದೆ. ಜನಾಂಗದ, ಓದುಗರ ಸಹಕಾರವನ್ನು ಈ ನಿಟ್ಟಿನಲ್ಲಿ ನಾವು ಕೋರುತ್ತೇವೆ.

- ಸಂಪಾದಕ



"ಈ ಮೇಲ್ಕಾನಿಸಿದ ಎಲ್ಲಾ ನಮ್ಮ ವೀರರಿಗೆ ಈ ಶತಮಾನದ ಕೊನೆಯ ನಮನಗಳು"

ಸಂಗಾತಿಯ ಮೌಲ್ಯಗಳು

ಸತ್ಯನಿಷ್ಠತೆ ಹಾಗೂ ಪಾರದರ್ಶಕತೆ
ಕಾಳಜಿ ಹಾಗೂ ಸೌಜನ್ಯತೆ
ಉಪಕ್ರಮಣತೆ ಹಾಗೂ ನವೀನತೆ



ಅರೆಭಾಷಿಕ ಗೌಡ ಶ್ರಮಜೀವಿಗಳಿಂದ ಪಿರಿಯಾ ಪಟ್ಟಣದಲ್ಲೊಂದು ಪುಟ್ಟಗೌಡ ಸಮುದಾಯ ಭವನ ನಿರ್ಮಾಣ



ಕೊಡಗು ಗೌಡ ಸಮಾಜದ ವಾರ್ಷಿಕ ಮಹಾಸಭೆ

ದಿನಾಂಕ 28-11-1999ರ ಭಾನುವಾರ ಕೊಡಗು ಗೌಡ ವಿದ್ಯಾಭಿವೃದ್ಧಿ ಸಂಘದ ಆಶ್ರಯದಲ್ಲಿ ವಾರ್ಷಿಕ ಮಹಾಸಭೆಯು ಬಹಳ ವಿಜೃಂಭಣೆಯಿಂದ ಚೊಕ್ಕವಾಗಿ ನಡೆಯಿತು. ಹೊಗಸೊಪ್ಪು ಬೆಳೆಯ ತವರೂರು, ಭತ್ತದ ಕಣಜವು, ಶುರಿ ಕೃಷಿಕರು, ಕಾಫಿ ಬೆಳೆಗಾರರು, ಸರ್ಕಾರಿ ನೌಕರರು ಇರುವ ಸ್ಥಳದಲ್ಲಿ ಕೊಡಗಿನಿಂದ ಹೊರಬಂದು ಪಿರಿಯಾ ಪಟ್ಟಣ ತಾಲೂಕಿನಲ್ಲಿ ನೆಲೆಸಿ ಜನಾಂಗದ ಬಂಧುಗಳೆಲ್ಲರು ಸೇರಿ ಕಟ್ಟಿಸಿಕೊಂಡ ಗೌಡ ಸಮುದಾಯ ಭವನವು ತಲೆಯೆತ್ತಿ ನಿಂತಿರುವುದು ನಿಜಕ್ಕೂ ಹೆಮ್ಮೆಯ ವಿಚಾರವಾಗಿದೆ.

ಏಳು ಚದುರಳತೆಯಲ್ಲಿ ಕಟ್ಟಿದ ಈ ಸಭಾ ಮಂಟಪವು ಸುಮಾರು ಒಂದು ಎಕರೆಗಿಂತ ಹೆಚ್ಚಿನ ಸ್ಥಳವನ್ನು ತನ್ನದಾಗಿಸಿ ಕೊಂಡಿದೆ. ಈ ಸ್ಥಳದ ಅಭ್ಯುದಯ ಕಟ್ಟಡಕ್ಕಾಗಿ, ತನ್ನ ಸಂಸ್ಕೃತಿ ಮತ್ತು ಭಾಷೆಯನ್ನು ಉಳಿಸುವ ನಿಟ್ಟಿನಲ್ಲಿ ದಿಟ್ಟ ಹೆಜ್ಜೆ ಇಟ್ಟ ಈ ಪಿರಿಯಾಪಟ್ಟಣ ತಾಲೂಕಿನಲ್ಲಿ ನೆಲೆಸಿದ ಅರೆಭಾಷಿಕರ ಆಸೆ ಆಕಾಂಕ್ಷೆಗಳೆಲ್ಲವೂ ಅಭೂತಪೂರ್ವವಾಗಿದೆ.

ಬೆಳಿಗ್ಗೆ 11-40ಕ್ಕೆ ಕುಮಾರಿ ಕೊಡಕಂಡಿ ಗ್ರಂಥಾನಿಶಾಪತಿಯವರಿಂದ ಪ್ರಾರ್ಥನೆಯಾಯಿತು. ಸ್ವಾಗತ, ಸುಸ್ವಾಗತ ಗೀತೆಯನ್ನು ಕೊರಂಬಡ್ಡಿ ದಿವ್ಯಾ ಬಿಡ್ಡಪ್ಪನವರು ಹಾಡಿದರು. ಸೊಮಟ್ಟಿರ ದೇವಯ್ಯನವರು ನೆರೆದವರನ್ನು ಸ್ವಾಗತಿಸಿದರು. ಮೃತಪಟ್ಟ ಸಂಘದ ಸದಸ್ಯರಿಗೆ ಎರಡು ನಿಮಿಷಗಳ ಕಾಲ ಸಂತಾಪ ಸೂಚನೆಯನ್ನು ನೀಡಲಾಯಿತು. ಆಡಳಿತ ಸಭೆಯ ವರದಿಯನ್ನು ಓದುವುದು, ಅಂಗೀಕರಿಸುವುದು, ಹಿಂದಿನ ವಾರ್ಷಿಕ ಸಭೆಯ ನಡವಳಿಯ ಬಗ್ಗೆ ಓದಿ ಎಮ್ ತಿಳಿಸಿದ್ದಲ್ಲದೆ 1992ರಿಂದ 1999ರ ಸಾಲಿನ ಆಡಿಟ್ ವರದಿ, ಉದ್ದೇಶಿತ ಸಂಘದ ಕಾರ್ಯಕ್ರಮ ಬಗ್ಗೆ ಚರ್ಚಿಸಿ, ಒಂದಿಬ್ಬರು ಹೊಸ ಕಾರ್ಯಕಾರಿ ಮಂಡಳಿಗೆ ನೇಮಕವಾಗುವುದರ ಮೂಲಕ ಹಿಂದಿನ ಹಳೇ ಕಾರ್ಯಕಾರಿ ಮಂಡಳಿಯೇ ಮುಂದುವರಿಯುವಂತೆ ಮಹಾಸಭೆ ಒಪ್ಪಿಗೆಯಿತ್ತಿತು. ಅಧ್ಯಕ್ಷರ ಅನುಮತಿ ಮೇರೆ ಇತರ ವಿಚಾರಗಳನ್ನು ಚರ್ಚಿಸಿ

ಅಧ್ಯಕ್ಷರ ಭಾಷಣದ ಮೂಲಕ ಸಭೆಗೆ ವಂದನಾರ್ಪಣೆಯನ್ನು ನಿರ್ದೇಶಕರಾದ ಶ್ರೀ ಹುದೇರಿ ಸೋಮಣ್ಣನವರು ವಿದ್ಯುಕ್ತವಾಗಿ ನೆರೆವೇರಿಸಿದರು. ನಿರೂಪಣೆಯನ್ನು ಸಂಘದ ಕಾರ್ಯದರ್ಶಿ ಕೊಡಕಂಡಿ ಬಾಲಕೃಷ್ಣನವರು ರಸವತ್ತಾಗಿ ನಿರೂಪಿಸಿದರು.

ಸಭೆಯ ಅಧ್ಯಕ್ಷತೆಯನ್ನು ಚಿಟ್ಟಿಮಾಡ ಬಸಪ್ಪನವರ ಅನುಪಸ್ಥಿತಿಯಲ್ಲಿ ಉಪಾಧ್ಯಕ್ಷರಾದ ಶ್ರೀ ತೋಟಂಬೆಲು ಪ್ರಭಾಕರನವರು ವಹಿಸಿದ್ದರು. ಮುಖ್ಯ ಅತಿಥಿಗಳಾಗಿ ಕುಶಾಲನಗರ ಗೌಡ ಸಮಾಜದ ಅಧ್ಯಕ್ಷರು, ಕಾಫಿ ಪ್ಲಾಂಟರ್‌ಗಳು, ಸಮಾಜ ಸೇವಕರು, ಕೊಡುಗ್ಗೆ ದಾನಿಗಳು ಆದ ಶ್ರೀ ಕೋರನ ಪೂಣಚ್ಚನವರು ಆಗಮಿಸಿದ್ದರು. ಇನ್ನೊಬ್ಬ ಮುಖ್ಯ ಅತಿಥಿಗಳಾಗಿ ಮೈಸೂರಿನಿಂದ ಹೋಬಳಿ ತರುತ್ತಿರುವ ಕೊಡಗು ಸಂಗಾತಿ ಪತ್ರಿಕೆಯ ಗೌರವ ಸೂಚಕರು, ಕೊಡಗು ಗೌಡ ವಿದ್ಯಾ ಸಂಘದ ಮತ್ತು ಕೊಡಗು ಗೌಡ ಸಾಂಸ್ಕೃತಿಕ ಅಕಾಡೆಮಿಯ ನಿರ್ದೇಶಕರು ಆದ ಶ್ರೀ ಪಟ್ಟಣ ಪ್ರಭಾಕರನವರು ಆಗಮಿಸಿದ್ದರಲ್ಲದೆ ಸಭಾ ವೇದಿಕೆಯಲ್ಲಿ ಶ್ರೀ ಹುದೇರಿ ಸೋಮಣ್ಣನವರು, ಕುಯ್ಯಮುಡಿ ಪೊನ್ನಪ್ಪನವರು, ಮಾಯೆಟ್ಟಿ ಗಣಪತಿಯವರು, ಕೊಕ್ಕಲೆ ಪೂವಯ್ಯನವರು, ಕಶಿಮನೆ ಅಪ್ಪಚ್ಚನವರು, ಬಾಡನ ಪಾರ್ವತಿಯವರು ಹಾಗೂ ಚಿಟ್ಟಿಮಾಡ ನ್ಯಾನಿ ಬಸಪ್ಪನವರು ಉಪಸ್ಥಿತರಿದ್ದರು.

ಈ ಹಿಂದೆ ನಡೆದ ಚಿರ್ಚಾಗೋಷ್ಠಿ ಮತ್ತು ಸಂಘದ ಅಭಿವೃದ್ಧಿ ಮತ್ತು ಸಮಾಜದ ಕಲಾಪಗಳಿಗೆ ಬೇಕಾಗುವ ನಿಧಿಗಾಗಿ ತಾಲೂಕಿನಲ್ಲಿ ನೆಲೆಸಿರುವ ಬಾಂಧವರನ್ನು ವಿನಂತಿಸಲಾಯಿತು. ಕುಯ್ಯಮುಡಿ ಮುತ್ತಣ್ಣನವರು ಗಂಡುಸ್ವರದ ಪ್ರಭಾವಶಾಲಿಯ ಮನವೊಲಿಸುವ ವಿನಂತಿಯಿಂದ ಸಭಿಕರಿಂದ ಕಟ್ಟಡದ ನಿರ್ಮಾಣಕ್ಕಾಗಿ ಕುಬೇರನೇ ಎದ್ದು ಬಂದು ಹರಿಸಿದ ವಾತಾವರಣ ನಿರ್ಮಿಸಿದರು. ಸಭೆಯಲ್ಲಿ ಭರವಸೆ ನೀಡಿದವರ ಪಟ್ಟಿಯನ್ನು ಈ ಕೆಳಗೆ ಪ್ರತ್ಯೇಕವಾಗಿ ನೀಡಲಾಗಿದೆ.

ಮುಖ್ಯ ಅತಿಥಿ ಕೋರನ ಪೂಣಚ್ಚನವರು ನಮ್ಮ ಜನಾಂಗದ ಭಾಷೆ, ಸಂಸ್ಕೃತಿ, ವಿದ್ಯಾ ಸಂಘದ ಕಾರ್ಯಕಲಾಪದ ಬಗ್ಗೆ "ಎತ್ತು



ದಾನಿಗಳ ಪಟ್ಟಿ

ಸೋಮಟ್ಟಿರ ದೇವಯ್ಯ	10,000
ಮೇಡ್ತನ ತಿಮ್ಮಯ್ಯ, ಶಿವಾಜಿ ಸಹೋದರರು	10,000
ಕೊಡಕಂಡಿ ಬಾಲಕೃಷ್ಣ	10,000
ಕರೆಮನೆ ಅಪ್ಪಚ್ಚಿ (2,000 + ದ್ವಾರಕ್ಕೆ ಗೇಟು)	2,000
ಪೆಮ್ಮಟ್ಟೆ ಫಾಲಾಕ್ಸ	7,000
ಹುದೇರಿ ಸೋಮಣ್ಣ	6,001
ಕುಯ್ಯಮುಡಿ ಪೊನ್ನಪ್ಪ	6,000
ಬಲ್ಲಾಟನ ಕುಶಾಲಪ್ಪ	5,000
ಬಾಡನ ಪಾರ್ವತಿ	5,000
ಸೂದನ ದೇವಯ್ಯ	5,000
ಪೊನ್ನಚನ ಬಿದ್ದಪ್ಪ	5,001
ಚೆಟ್ಟಿಮಾಡ ಬಸಪ್ಪ	5,100
ಕೊರಂಬಡ್ಡ ಬಿದ್ದಪ್ಪ	5,001
ಕುಯ್ಯಮುಡಿ ಮುತ್ತಣ್ಣ	5,001
ನಿಡ್ಯಮಲೆ ತಿಮ್ಮಯ್ಯ ಸಹೋದರರು	5,001
ಕರೆಕರನ ಕುಶಾಲಪ್ಪ ಸೋಹದರರು	5,001
ಕೂಡಕಂಡಿ ನಿಶಾಪತಿ	5,001
ಪೊಕ್ಕುಳಂಡ, ನಿಂಗಪ್ಪ	5,001
ಕುಯ್ಯಮುಡಿ ಕುಟ್ಟಪ್ಪ	5,001
ತೋಟಂಬೆಲು ಪ್ರಭಾಕರ	5,001
ಮೇಡ್ತನ ಸುಬ್ಬಯ್ಯ	3,001
ಕುಯ್ಯಮುಡಿ ಕುಮಾರ	3,001
ನಡುಗಲ್ಲು ಪೂವಯ್ಯ	3,001
ಮುಕ್ಕಾಟ ಪೂವಯ್ಯ	3,001
ಕೊಕ್ಕಲೆ ಪೂವಯ್ಯ	2,501
ಕುಯ್ಯಮುಡಿ ಬಿದ್ದಪ್ಪ	2,100
ನಿರ್ವಾಣೆ ಗೋಪಾಲ	2,001
ನಿರ್ವಾಣೆ ಆನಂದ	2,001
ಕೂರನ ಗಣೇಶ	2,001
ಚಂಡಿ ಬೋಪಯ್ಯ	2,001
ಪಾಡ್ಯನ ಗಣಪತಿ	2,001
ಉಳುವಾರನ ಚನಾರ್ಧನ	2,001
ಕೊರಂಬಡ್ಡ ಅಪ್ಪಣ್ಣ	2,001
ಕೊರಂಬಡ್ಡ ರಾಮಪ್ಪ	2,001
ನಡುಬೆಟ್ಟಿ ಕಮಲ ಸೋಮಯ್ಯ	2,001
ಕರೆಮನೆ ಚಿಣ್ಣಪ್ಪ	2,001
ಮುಕ್ಕಾಟ ಚಿಣ್ಣಪ್ಪ	2,001
ಬೊಟ್ಟುಮನೆ ದೇವಯ್ಯ	2,001
ಬೈಲೆ ತಿಮ್ಮಯ್ಯ	2,001
ಮೇಡ್ತನ ಗೋಪಾಲ	2,001
ಕರೆಮನೆ ಪೂವಯ್ಯ	2,001
ಸೂದನ ಪೂವಯ್ಯ	2,001

ಬಲ್ಲಡ್ಡ ಚಂಗಪ್ಪ	1,500
ಕುಂಡ್ಕೇನ ಶಿವಯ್ಯ	1,501
ಸುಳ್ಳಕೋಡಿ ಭೀಮಯ್ಯ	1,000
ಓಡಿಯನ ಬೋಪಯ್ಯ	1,000
ಶಿರಕಚೆ ನಾಗಯ್ಯ	1,000
ಬಾರಿಯಂಡ ಸೋಮಯ್ಯ	1,000
ಕಾಯರ್ ತೋಡ್ ಅರವಿಂದ್	1,000
ಕಾಯಲಾಡಿ ಬಸಪ್ಪ	1,000
ಅಯ್ಯೇಟಿ ಮನೆ	1,001
ಕುಯ್ಯಮುಡಿ ದಯಾನಂದ	1,001
ಮುಕ್ಕಾಟ ಪೂವಯ್ಯ	1,001
ಮುಕ್ಕಾಟ ಸೋಮಯ್ಯ	1,001
ಕುಯ್ಯಮುಡಿ ಚಿಣ್ಣಪ್ಪ	1,001
ಪಾಣತ್ತಲೆ ತಿಮ್ಮಯ್ಯ	1,001
ಕೂರನ ದೇವಯ್ಯ	1,001
ಹೊಸೋಕ್ಕು ಸೋಮಯ್ಯ	1,001
ಕೊಂಬನ ಬಿದ್ದಪ್ಪ, ನಾಪೋಕ್ಕು	1,001
ಕೊಂಬನ ಪೂಣಚ್ಚಿ	1,001
ಪಾಣತ್ತಲೆ ರಾಘವಯ್ಯ	501

ವರದಿ : ಪಟ್ಟಡ ಪ್ರಭಾಕರ

5ನೇ ಪುಟದಿಂದ

ಎಂತಹ ಬುದ್ಧಿವಂತಿಕೆಯ ಕೆಲಸ !
 ಯಾರು..... ಯಾರು ಇದನ್ನು ಮಾಡಿದವರು? ಅಣ್ಣಂದಿರು
 ಹುಚ್ಚರು, ಇನ್ನು ಅಕ್ಕ..... !
 ಯಾರು..... ಯಾರಿರಬಹುದು?
 ಪ್ರಸನ್ನ ರಾತ್ರಿ ಹನ್ನೆರಡು ಗಂಟೆಯ ಸಮಯದಲ್ಲಿ ಎದ್ದು
 ಬಂದು ಪರಿಶೀಲಿಸಿದನು.
 ಅಣ್ಣಂದಿರ ಕೊಠಡಿ.
 ಯಾರಿಗೂ ಸುಳಿವೇ ಕೊಡದಂತೆ ಪರಿಶೀಲನೆ ನಡೆಸಿದನು.
 ವೀರಭದ್ರಯ್ಯ, ಲಿಂಗಯ್ಯ ನಿರ್ದಿಸುತ್ತಿದ್ದರು !
 ಅಕ್ಕನ ಕೊಠಡಿಗೆ ಬಂದನು !
 ಅರುಂಧತಿ ನಿರ್ದಿಸುತ್ತಿರಲಿಲ್ಲ. ರೂಮಿನಲ್ಲಿ ಅಸಹನೆಯಿಂದ
 ಚಡಪಡಿಸುತ್ತಾ ತಿರುಗುತ್ತಿದ್ದಳು !
 ಅವಳ ಮುಖ ವ್ಯಗ್ರವಾಗಿದೆ !
 ಪ್ರಸನ್ನ ಬೆಚ್ಚಿ ಬಿದ್ದನು. ಪ್ರಶಾಂತವಾಗಿ ಮಲಗಿ ನಿದ್ರೆ
 ಮಾಡಬೇಕಾದ ಸಮಯದಲ್ಲಿ ಅಕ್ಕ ಈ ರೀತಿ ತಿರುಗುತ್ತಾ
 ಚಡಪಡಿಸುತ್ತಿದ್ದಾಳೆ. ಅವಳನ್ನು ನೋಡಿದರೆ ಏನೋ ಪ್ಲಾನ್
 ಮಾಡುತ್ತಿರುವಂತೆ ತೋರುತ್ತದೆ !
 ಅಕ್ಕ: ಕೊಲೆ ಮಾಡಲು ಪ್ರಯತ್ನಿಸಿದ್ದಾಳೆಯೇ? !

(ಮುಂದುವರೆಯುತ್ತದೆ)



ವಿರಿಯಾ ಪಟ್ಟಣದ ಅರಬಾಪೆ ಗೌಡ ಸಮಾಜದ ಪಕ್ಷಿ ನೋಟ

ವಿರಿಯಾಪಟ್ಟಣ ತಾಲ್ಲೂಕಿನಲ್ಲಿ ಕೊಡಗು ಗೌಡ ಸಮಾಜವನ್ನು ನಿರ್ಮಾಣ ಮಾಡಲು ಹಣಸೂರಿನಲ್ಲಿ ಅಸ್ತಿತ್ವದಲ್ಲಿದ್ದ ಕೊಡಗು ನೌಕರರ ಗೌಡ ಸಮಾಜದ ಪ್ರೇರಣೆಯಿಂದ 1989ರಲ್ಲಿ ಪ್ರಾರಂಭಿಸಲಾಯಿತು. ಅರಬಾಪೆ ಜನಾಂಗವು ವಿರಿಯಾಪಟ್ಟಣ ತಾಲ್ಲೂಕಿನಲ್ಲಿ ಹೆಚ್ಚಾಗಿ ನೆಲೆಸಿರುವ ಕಾರಣ ಹಣಸೂರಿನ ಗೌಡ ಸಮಾಜದ ಅಧ್ಯಕ್ಷರು ಆದ ಶ್ರೀ ಸೋಮೇಶ್ವರ ದೇವಯ್ಯನವರು ಮತ್ತು ಉಪಾಧ್ಯಕ್ಷರು ಆದ ಶ್ರೀ ಹುದೇರಿ ಸೋಮಣ್ಣನವರು ಹಾಗೂ ಎಲ್ಲಾ ಕಾರ್ಯಕಾರಿ ಮಂಡಳಿಯವರು ವಿರಿಯಾಪಟ್ಟಣ ತಾಲ್ಲೂಕಿನ ಕೊಡಗು ಗೌಡ ಸಮಾಜಕ್ಕೆ ದಿನಾಂಕ 2-4-1989ರಂದು ಮಹಾ ಸಭೆಯನ್ನು ಕರೆಯುವುದರ ಮುಖಾಂತರ ವಿಲೀನಗೊಂಡಿತು. ಕೊಡಗು ಗೌಡ ಸಮಾಜ ಎಂದು ನಾಮಕರಣ ಮಾಡಿ ಸಾಮಾಜಿಕ, ಶೈಕ್ಷಣಿಕ, ಧಾರ್ಮಿಕ ಮತ್ತು ಸಮಾಜದ ಅಭಿವೃದ್ಧಿಯ ಬಗ್ಗೆ ಹೆಚ್ಚು ಒತ್ತು ಕೊಡಲಾಯಿತು.

ಅಂದಿನ ಮಹಾ ಸಭೆಯಲ್ಲಿ ಒಂದು ಕಾರ್ಯಕಾರಿ ಮಂಡಳಿಯನ್ನು ಚುನಾಯಿಸಿ ಚಿಟ್ಟಿಮಾಡ ಬಸಪ್ಪನವರನ್ನು ಅಧ್ಯಕ್ಷರನ್ನಾಗಿಯೂ, ತೋಟಂಬೆಲು ಪ್ರಭಾಕರರವರನ್ನು ಉಪಾಧ್ಯಕ್ಷರನ್ನಾಗಿಯೂ ಮಾಡಲಾಯಿತು. ಕೂಡಕಂಡಿ ಬಾಲಕೃಷ್ಣರವರನ್ನು ಕಾರ್ಯದರ್ಶಿಯನ್ನಾಗಿ, ಕೊಕ್ಕಲೆ ಪ್ರೊವಯ್ಡೆಂಟ್‌ನವರನ್ನು ವಿಜಾಂಚಿಯನ್ನಾಗಿಯೂ ಮಾಡಿ ಎಲ್ಲಾ ಗ್ರಾಮಗಳಿಗೆ ಅನ್ವಯವಾಗುವಂತೆ ಸಮಿತಿಯ ನಿರ್ದೇಶಕರನ್ನಾಗಿ ಚುನಾಯಿಸಲಾಯಿತು. 23-3-1990 ರಂದು ಸಮಾಜವು ಗೌಡ ಸಮಾಜ ಎಂದು ನೋಂದಾಯಿಸಲ್ಪಟ್ಟಿತು. ದಿನಾಂಕ 10-3-1991 ರಂದು ಗೌಡ ಸಮಾಜವು 1990-91ನೇ ಸಾಲಿನ ವಾರ್ಷಿಕ ಮಹಾ ಸಭೆಯನ್ನು ಕರೆದಿರುತ್ತದೆ.

ಅಂದಿನ ಸಭೆಗೆ ಅತಿಥಿಯಾಗಿ ಕುದುಪೆ ಕೃಷ್ಣಪ್ಪನವರು, ಅಧ್ಯಕ್ಷರು ಗೌಡ ಸಮಾಜ ಮಡಿಕೇರಿ, ಮುಕ್ಕಾಟಿ ವಾಸುದೇವ, ಅಧ್ಯಕ್ಷರು ಪ್ರರಸಭೆ, ಮಡಿಕೇರಿ ಹಾಗೂ ದಂಬೆಕೋಡಿ ಆನಂದ ಕೆ. ಎಸ್.ಎಫ್.ಸಿ., ಡೆಪ್ಯೂಟಿ ಜನರಲ್ ಮ್ಯಾನೇಜರ್, ಮೈಸೂರು ಇವರನ್ನು ಕರೆಸಲಾಯಿತು. ಮಹಾ ಸಭೆಯಲ್ಲಿ ಹಾಲಿ ಕಾರ್ಯಕಾರಿ ಮಂಡಳಿಯವರ ಮುಂದುವರೆಯುವಂತೆ ತೀರ್ಮಾನಿಸಲಾಯಿತು.

ಸಮಾಜದಲ್ಲಿ ಒಟ್ಟು 312 ಷೇರುದಾರರಿಂದ 30,333 ಷೇರು ಹಣ ಸಂದಾಯವಾಗಿರುತ್ತದೆ. ಹಾಗೂ 247 ದಾನಿಗಳು 3,15,874/- ರೂಪಾಯಿಗಳ ಧನ ಸಹಾಯ ನೀಡಿರುತ್ತಾರೆ.

ತಾಲ್ಲೂಕಿನ ಎಲ್ಲಾ ಕುಲಬಾಂಧವರುಗಳ ಮನ ಒಲಿಸಿ ಕಡ್ಡಾಯ ಕುಟುಂಬದ ಷೇರು ಹಣ ಮತ್ತು ಶಕ್ತಿಯನುಸಾರ ವಂತಿಕೆ ಹಣವನ್ನು ವಸೂಲಿ ಮಾಡಿದ್ದಾಗಿದೆ. ನಂತರ ಕೊರಂಬಡ್ಡೆ ಬಿದ್ದಪ್ಪನವರ ಸಲಹೆ ಮತ್ತು ಶ್ರಮದ ಫಲವಾಗಿ ಹೆಚ್ಚು ಕಡಿಮೆ ಒಂದು ಎಕರೆ ಜಮೀನನ್ನು ಅಂದು 45,000/- ಗಳಿಗೆ ಖರೀದಿಸಿ ತನ್ನದೇ ಆದ ನಿವೇಶನವನ್ನಾಗಿಸಿ ಕೊಂಡಿದ್ದಾರೆ. 28-3-1993 ರಂದು ಗೌಡ ಸಮಾಜದ ವಾರ್ಷಿಕ ಮಹಾಸಭೆಯನ್ನು ಸ್ವಂತ ನಿವೇಶನದಲ್ಲಿಯೇ ಚಿಟ್ಟಿಮಾಡ ಬಸಪ್ಪನವರ ಅಧ್ಯಕ್ಷತೆಯಲ್ಲಿ ನಡೆಯಿತು. ಆ ಸಂದರ್ಭದಲ್ಲಿ ಕುಲಬಾಂಧವರು ಮುಂದಿನ

ಎಲ್ಲಾ ಸಭೆ ಸಮಾರಂಭಗಳನ್ನು ತಮ್ಮದೇ ಆದ ಕಟ್ಟಡ ಮತ್ತು ನಿವೇಶನದಲ್ಲಿಯೇ ಕಟ್ಟಿ ನಡೆಸುವಂತೆ ತೀರ್ಮಾನ ಮಾಡಲಾಯಿತು. ಆ ಪ್ರಯುಕ್ತ ಕೊರಂಬಡ್ಡೆ ಬಿದ್ದಪ್ಪನವರನ್ನು ಕಟ್ಟಡ ಸಮಿತಿಯ ಅಧ್ಯಕ್ಷರನ್ನಾಗಿ ಮಾಡಿ ಅವರ ನೇತೃತ್ವದಲ್ಲಿ ನಿರ್ದೇಶಕರು ಹಾಗೂ ಹಣಸೂರಿನಲ್ಲಿ ಕಿರಿಯ ಅಭಿಯಂತರರು ಆದ ಶ್ರೀ ಸೋಮೇಶ್ವರ ದೇವಯ್ಯನವರು ತಾಂತ್ರಿಕ ಸಲಹೆ ಮತ್ತು ನಿರ್ದೇಶಕ ಹುದೇರಿ ಸೋಮಣ್ಣನವರ ಸಕಾಲಕ್ಕೆ ಸರಿಯಾದ ಸಲಹೆ ಸೂಚನೆಯ ಮೇರೆಗೆ ಇಂದು 1,41,956/- ರೂ. ಗಳ 7 ಚದರದ ಚಿಕ್ಕ ಕಟ್ಟಡವನ್ನು ಜನಾಂಗಕ್ಕೆ ನೀಡಿದ್ದಾಗಿದೆ.

ದಿನಾಂಕ 7-5-1998 ರಂದು ದಾನಿಗಳಾದ ಶ್ರೀ ಫಾನ್ಸ, ಶ್ರೀ ಕುರುಂಜಿ ವೆಂಕಟರಮಣ ಗೌಡರು, ಸಂಸ್ಥಾಪಕರು, ಕೆ.ವಿ.ಜಿ. ಸುಳ್ಳೆ ಇವರು ನೂತನ ಕಟ್ಟಡದ ಉದ್ಘಾಟನೆಯನ್ನು ನೆರವೇರಿಸಿರುತ್ತಾರೆ. ಅಂದಿನ ಸಭೆಯು ಮಾನ್ಯ ಶ್ರೀ ದಂಬೆಕೋಡಿ ಚಿಣ್ಣಪ್ಪನವರು, ಮಾಡಿ ಸಚಿವರು ಕರ್ನಾಟಕ ಸರ್ಕಾರ ಇವರ ಅಧ್ಯಕ್ಷತೆಯಲ್ಲಿ ನಡೆದು ಮಾನ್ಯ ಶ್ರೀ ಬಸವೇಗೌಡರು ಅಧ್ಯಕ್ಷ, ಕೆಂಪೇಗೌಡ ಮೆಡಿಕಲ್ ಕಾಲೇಜು, ಬೆಂಗಳೂರುರವರು ಜ್ಯೋತಿಯನ್ನು ಬೆಳಗಿರುತ್ತಾರೆ. ಚಿಟ್ಟಿಮಾಡ ಆನಂದರವರು, ನಿವೃತ್ತ ಪ್ರಾಂಶುಪಾಲರು ಸರಕಾರಿ ವೈದ್ಯಕೀಯ ಕಾಲೇಜು, ಬೆಂಗಳೂರುರವರು ನಿಧಿ ರಶೀತಿ ಪುಸ್ತಕವನ್ನು ಬಿಡುಗಡೆ ಮಾಡಿರುತ್ತಾರೆ. ಸಭೆಯಲ್ಲಿ ದಾನಿಗಳಾದ ಕುರುಂಜಿ ವೆಂಕಟರಮಣಗೌಡರು ಒಂದು ಲಕ್ಷ ರೂಪಾಯಿ ನಗದು ಹಣವನ್ನು ಗೌಡ ಸಮಾಜದ ಮುಂದಿನ ಕಟ್ಟಡದ ಅಭಿವೃದ್ಧಿಗೆ ಕೊಟ್ಟಿರುತ್ತಾರೆ. ದಂಬೆಕೋಡಿ ಚಿಣ್ಣಪ್ಪನವರು ಉದಾರ ದಾನ 22,500/- ರೂಪಾಯಿಗಳ ಬಾಬು ಒಂದು ಕೊಳವೆ ಬಾವಿ ಮತ್ತು ಅದಕ್ಕೆ ವಿದ್ಯುತ್ ಯಂತ್ರ ಜೋಡಣೆಗೆ ಧನಸಹಾಯ ನೀಡಿದ್ದಾರೆ. ಮಂದ್ರೀರ ನಾಣಯ್ಯನವರು ಉದಾರವಾಗಿ 15,000/- ರೂಪಾಯಿಗಳ ಧನ ಸಹಾಯದಿಂದ ಈಗಿರುವ ನಿವೇಶನದ ಸುತ್ತಲು ಕಲ್ಲಿನ ಕಂಬ ಮತ್ತು ತಂತಿಯ ಜೋಡಣೆಯಿಂದ ತಂತಿ ಬೇಲಿಯನ್ನು ಮಾಡಿದ್ದಾಗಿದೆ. ಹಾಗೂ ಅನೇಕ ಕೊಡುಗೆ ಉದಾರ ದಾನಿಗಳಿಂದ ದೊರೆದ ಧನ ಸಹಾಯವನ್ನು ಬ್ಯಾಂಕಿನ ಖಾತೆಯಲ್ಲಿ ಠೇವಣಿ ಇಡಲಾಗಿದೆ. ಸಮಾಜದ ಕಟ್ಟಡಕ್ಕೆ ವಿದ್ಯುತ್ ಕೂಡ ಅಳವಡಿಸಲಾಗಿದೆ. ಕಾರ್ಯಕಾರಿ ಮಂಡಳಿಯ ಸಭೆಯು ಸಕಾಲದಲ್ಲಿ ಸಭೆ ಸೇರಿ ಕಾರ್ಯಕಲಾಪಗಳನ್ನು ನಡೆಸುತ್ತಾ ಬರುತ್ತಿರುತ್ತದೆ.

ಇನ್ನು ಮುಂದಕ್ಕೆ ಈ ಕಟ್ಟಡವನ್ನು ಅಭಿವೃದ್ಧಿ ಪಡಿಸಲು ತುರ್ತಾಗಿ ಒಂದು ದಾಸ್ತಾನು ಕೊಠಡಿ, ಅಡಿಗ ಕೋಣೆ, ಮತ್ತು ಎರಡು ಶೌಚಾಲಯಗಳನ್ನು ನಿರ್ಮಿಸಲು ಹೆಚ್ಚು ಕಡಿಮೆ 2,00,000/- ರೂಪಾಯಿಗಳ ಅಂದಾಜು ಮಾಡಲಾಗಿದೆ. ಈ ನಮ್ಮ ಕಟ್ಟಡಕ್ಕೆ ಸ್ಥಳೀಯ ಜನರ ಸಭೆ ಸಮಾರಂಭಗಳಿಗೆ ಹೆಚ್ಚು ಬೇಡಿಕೆ ಇರುವುದರಿಂದ ನಮ್ಮ ತಾಲ್ಲೂಕಿನ ಕುಲಬಾಂಧವರುಗಳು ಮತ್ತು ನಾಡಿನ ಜನತೆಯು ತನುಮನ ಧನ ಸಹಾಯ ಮಾಡಿ ಸದರಿ ಕಟ್ಟಡವನ್ನು ಆದಷ್ಟು ಬೇಗ ಪೂರ್ಣಗೊಳಿಸಲು ಈ ಮೂಲಕ ವಿನಂತಿಸಲಾಗಿದೆ.



ವ್ಯಕ್ತಿ ಪರಿಚಯ :



ಡಾ. ಕುದುಪಜೆ ಮನೋಜ್ ಬೋಜಪ್ಪ

ಕೆ. ಸಿ. ಮುತ್ತಣ್ಣ ಮತ್ತು ಗಂಗಮ್ಮನವರ ಸುಪುತ್ರ ಶ್ರೀ ಕೆ. ಯಂ ಬೋಜಪ್ಪ ಇವರು ತಮ್ಮ ಗೃಹಲಕ್ಷ್ಮಿ ಶಾಂತಿಯೊಂದಿಗೆ ಶಾಂತವಾತಾವರಣದಲ್ಲಿ ತಮ್ಮ ಸ್ವಂತ ಮನೆಯಲ್ಲಿ ಕುಶಾಲನಗರದಲ್ಲಿ ವಾಸವಿದ್ದಾರೆ. ಬೋಜಪ್ಪನವರು ಸೈನ್ಯದಲ್ಲಿ ತರಬೇತಾದ ಮಾಜಿ ಯೋಧರು. ಈಗ ಕೆನರಾಬ್ಯಾಂಕ್ ಕುಶಾಲನಗರದಲ್ಲಿ ಉದ್ಯೋಗಿ ಹಾಗೂ ಜನಪ್ರಿಯರು. ಅವರ ಧರ್ಮಪತ್ನಿ, ಶಾಂತಿಯವರು ಹೆಸರಿಗೆ ತಕ್ಕಂತೆ ಶಾಂತ ಚಿತ್ತದ ಕಾರ್ಯವೈಖರಿಯವರು, ಸೌಮ್ಯ ಸ್ವಭಾವದವರು, ಪ್ರೀತಿ ವಾತ್ಸಲ್ಯದ ಗಣಿ.

ಬೋಜಪ್ಪ, ಶಾಂತಿ ಜೋಡಿಗೇ ಕೀರ್ತಿಗೊಂದು, ಆರತಿಗೊಂದು ಎಂಬಂತೆ ಒಂದು ಗಂಡು, ಒಂದು ಹೆಣ್ಣು ಮಕ್ಕಳು. ಈ ದಂಪತಿಯರ ಸುಪುತ್ರ ಡಾಕ್ಟರ್ ಆಗಿರುವ ಕುದುಪಜೆ ಮನೋಜ್ ಬೋಜಪ್ಪನವರ ಜನನ 18-8-1973. ತಂದೆ ಸೈನ್ಯದಲ್ಲಿ ದೃಢರೀತಿಯಿಂದ ಇವರ ಜನನ ಜೋರ್ಧ್ವರದಲ್ಲಿ, ವಿದ್ಯಾಭ್ಯಾಸವೆಲ್ಲವೂ ಕಾನ್ಪುರ, ಗೋಣಿ ಕೊಪ್ಪ, ಸ್ಕೋಟ್ಸ್ ಹಾಸ್ಪಿಟಲ್ ಕೊಡಿಗಿ (ಕೊಡಗು), ಸೆಂಟ್ ಎಲೋಷಿಯಸ್, ಕಾಲೇಜು ಮಂಗಳೂರಿನಲ್ಲಿ ಪಿ.ಯು.ಸಿ. ವ್ಯಾಸಂಗ; ನಂತರ ಬೆಂಗಳೂರು ಕೃಷಿ ವಿಶ್ವವಿದ್ಯಾಲಯ ಹೆಚ್ಚುವರಲ್ಲಿ ಪಶುವೈದ್ಯ ಶಿಕ್ಷಣದಲ್ಲಿ 91%ನಲ್ಲಿ ಎಂ. ಎ. ಎಸ್ಸಿ.ಯ ಪದವಿ ಪಡೆದು ಡಾಕ್ಟರಾದವರು. ಇವರಿಗೆ ಒಬ್ಬ ಸಹೋದರಿ. ಇವಳು ಬಿ. ಕಾಂ. ಪದವೀಧರೇ. ಮಿಸೆಸ್ ಮಮತಾ ಸದಾಶಿವ. ಇವರು ಪಕ್ಕದ ಕೊಪ್ಪದಲ್ಲಿ ಫೈನಾನ್ಸ್‌ನಲ್ಲಿ ನೌಕರರು. ಇದು ಬೋಜಪ್ಪ ಮತ್ತು ಶಾಂತಿಯವರು ದೇಶಕ್ಕೆ ನೀಡಿದ ಉತ್ತಮ ಕೊಡುಗೆ.

ಡಾ. ಮನೋಜ್ ಬೋಜಪ್ಪನವರು ತನ್ನ ಎಂ. ವಿ. ಎಸ್ಸಿ. ಗಳಿಸಿದ ನಂತರ ತನ್ನಲ್ಲಿರುವ ಚ್ಚಾನದಾಹದಿಂದ ಹೆಚ್ಚಿನ ವ್ಯಾಸಂಗಕ್ಕಾಗಿ ಅಮೇರಿಕಾ ದೇಶದ ಕುಂಟ್ಸೆಕ್ಸಿ (Kuntvcky) ಯಲ್ಲಿ ಅಭ್ಯಾಸಿಸಲು ಅಮೇರಿಕಾವನ್ನು ತಲುಪಿದ್ದಾರೆ. ಆ ಶುಭ ಗಳಿಗೆಯಲ್ಲಿ ಅವರನ್ನು ಸಂದರ್ಶಿಸಿ ವಮ್ಮ ಕೊಡಗಿನ ಮಣ್ಣು ನೀರು ಗಾಳಿ ನಮಗೆ ಪವಿತ್ರ ಮತ್ತು ಜೀವದಾತೆ. ಈ ಮಣ್ಣಿನಲ್ಲಿ ಹುಟ್ಟಿದ ಹೈದರಾಬಾದಿನಲ್ಲಿ, ಗೋಡೆಗಾಗಲೀ ಉನ್ನತ ಸ್ಥಿತಿಗಿರುವುದನ್ನು

ಕಂಡು ನಾವು ಹಿಗ್ಗಬೇಕು. ಇತರರನ್ನೂ ಪ್ರೋತ್ಸಾಹಿಸಬೇಕು. ಸಂದರ್ಶನ ಸಮಯದಲ್ಲಿ ಹರ್ಷಚಿತ್ತರಾದ ಕುದುಪಜೆ ಕುಟುಂಬ ನನ್ನ ಪ್ರಪ್ರಥಮ ಅನಿರೀಕ್ಷಿತ ಭೇಟಿಗೆ ಸಂತೋಷವನ್ನೂ, ಆಶ್ಚರ್ಯವನ್ನೂ, ಆತ್ಮೀಯತೆಯನ್ನೂ, ಸೌಹಾರ್ದತೆ, ಪ್ರೀತಿ ವಿಶ್ವಾಸಗಳನ್ನೂ ಮನತುಂಬ ಪ್ರದರ್ಶಿಸಿ ಸ್ವಾಗತಿಸಿದರು.

ಡಾ. ಮನೋಜ್ ಬೋಜಪ್ಪನವರನ್ನು ನಿಮ್ಮ ಉನ್ನತಿಗೆ ಸಿಕ್ಕದ ಸೌಕರ್ಯಗಳೇನೆಂದು ಪ್ರಶ್ನಿಸಿದಾಗ ಕ್ಷಣ ಮಾತ್ರದಲ್ಲಿ ಬಂದ ಉತ್ತರ "ನನ್ನ ಏಳಿಗೆ ನನ್ನ ತಂದೆ, ತಾಯಿ ಮತ್ತು ಸಹೋದರಿಯ ಪ್ರೋತ್ಸಾಹ"ವೆಂದರು.

ಡಾ. ಮನೋಜ್ ಬೋಜಪ್ಪನವರು ಒಳ್ಳೆಯ ದಕ್ಕ ಹಾಕಿ ಪಟು. ಯೂನಿವರ್ಸಿಟಿಯ ಹಾಕಿ ಕ್ಯಾಪ್ಟನ್ ಕೂಡ. ಆದರೂ ಅವರಲ್ಲಿ ಕೊರತೆ ಒಂದಿತ್ತು. ನಾನು ರಾಷ್ಟ್ರೀಯ ಆಟಗಾರನಾಗಲಿಲ್ಲ ಎಂಬುದು. ಪಾಠದಲ್ಲಿ ದೃಂತೆ ಆಟದಲ್ಲೂ ತಲೆಕೆಡಿಸಿಕೊಂಡವರು. ಪಾಠದಷ್ಟೇ ಆಟವೂ ಮುಖ್ಯ ಎಂದರು. ಕಾಲೇಜು ಸೇರುವಲ್ಲಿ ಸ್ವಲ್ಪ ಕಷ್ಟವನ್ನು ಎದುರಿಸಬೇಕಾಯಿತು. ಆಗ ಶ್ರೀಯುತ ಕೆದಂಬಾಡಿ ಸೋಮಣ್ಣನವರ ಸೇವೆ, ಮುತ್ತುವರ್ಜಿ, ಪ್ರಯತ್ನಗಳನ್ನು ಶ್ಲಾಘಿಸಿ ನೆನಪಿಸಿಕೊಂಡರು. ಇವರಲ್ಲದೆ ಚಿಕ್ಕಪ್ಪ, ಜಯಂತಿ ಲಕ್ಷ್ಮಣ, ವಸಂತಿ ಕಾರ್ಯಪ್ಪ, ಶೋಭ ಲವ, ಮತ್ತು ಮೋಹನ್ ಆರ್ತಿ ಇವರೆಲ್ಲರೂ ವಿವಿಧ ಹಂತದಲ್ಲಿ ಇವರನ್ನು ಪ್ರೋತ್ಸಾಹಿಸಿದವರು. ಇವರನ್ನೆಲ್ಲಾ ತುಂಬು ಹೃದಯದಿಂದ ನೆನಪಿಸಿಕೊಂಡರು. ಡಾ. ಮನೋಜ್ ಬೋಜಪ್ಪನವರನ್ನು ಅಮೇರಿಕಾಕ್ಕೆ ಹೋಗಲು ತಯಾರು ಮಾಡಿದವರು ಹೆಚ್ಚು ಕೃಷಿ ವಿದ್ಯಾಲಯದ ಕೃಷಿ ಪಾಠ ಶಿಕ್ಷಕರಾದ ಪ್ರೊಫೆಸರ್ ದೇವೇಗೌಡರು. ಇವರನ್ನಂತೂ ಬಹುವಾಗಿ ನೆನದು ಶ್ಲಾಘಿಸಿದರು.

ಏನೇ ಆಗಲಿ, ಹೇಗೆ ಆಗಲಿ ನಮ್ಮೂರಿನ ಹೈದ ಅಮೇರಿಕದಲ್ಲಿ ವ್ಯಾಸಂಗ ಮುಗಿಸಿ ತಾಯಿನಾಡಿಗೆ ಹಿಂತಿರುಗಿ, ಗುಣಮತಿಯಾದ ಸಹಕರ್ಮಿಗಳನ್ನು ಕೈಹಿಡಿದು ಗೃಹಲಕ್ಷ್ಮಿಯನ್ನಾಗಿ ಮಾಡಿಕೊಂಡು ತನ್ನ ಸೇವೆಯನ್ನು ನಾಡಿಗಾಗಿ ಮುಡಿಪಾಗಿಟ್ಟು, ತನಗೂ ತನ್ನ ತಂದೆ ತಾಯಿಯಿಗೂ, ಕುಟುಂಬಕ್ಕೂ, ಜನಾಂಗಕ್ಕೂ ನಾಡಿಗೂ ಕೀರ್ತಿ ತರಲೆಂದು ನಾವೆಲ್ಲರೂ ಆದಿ ಶ್ರೀ ಕಾವೇರಮ್ಮ ಯನ್ನೂ, ಕುಲದೇವೈ ವೆಂಕಟರಮಣರನ್ನು ಪ್ರಾರ್ಥಿಸಿ ಶುಭ ಹಾರೈಸುವ.

ಚೇಂದ್ರಿಮಾಡ ಮುತ್ತಪ್ಪ, ಕುಶಾಲನಗರ

ನುಡಿ ಮತ್ತು ಗಳು

- ೧. ಬದ್‌ಕ್‌ಗಾಗಿ ತಿನ್ನೆ
ತಿಂಬಕ್ಕಾಗಿ ಬದ್ದೇಡ
- ೨. ಬಾನಲ್ಲಿ ಚುಕ್ಕಿಯಾಗಿ ಮಿನುಗುವ ಬದಲು
ಮನೆಯಲ್ಲಿ ದೀಪವಾಗಿ ಬೆಳಗು

ಎಡಿಕೇರಿ ಜಿ. ಜಗನ್ನಾಥ್
ಬಲ್ಲ ಮಾವಟ



ಕಿರು ಪರಿಚಯ :

ದಿನಾಂಕ 27-11-1999ರಂದು ಕರ್ನಾಟಕ ಸರ್ಕಾರದ ಅಧಿಸೂಚನೆ ಅನ್ವಯ ಕರ್ನಾಟಕ ರಾಜ್ಯದ ಹೆಚ್ಚುವರಿ ಸರಕಾರಿ ಅಭಿಯೋಜಕರು (ಅಡಿಷನಲ್ ಸ್ಟೇಟ್ ಪಬ್ಲಿಕ್ ಪ್ರಾಸಿಕ್ಯೂಟರ್) ಆಗಿ ಆಯ್ಕೆ ಆಗಿದ್ದಾರೆ. ಮೂಲತಃ ತಾವು ನಾಡಿನ ನಿಡ್ಕಮಲೆ ವೆಂಕಟರಮಣ ಪ್ರಕಾಶ್ ನವರು.



ನಿಡ್ಕಮಲೆ ವೆಂಕಟರಮಣ ಪ್ರಕಾಶ್

ಮಡಿಕೇರಿ ತಾಲ್ಲೂಕು ಭಾಗಮಂಡಲ ಗ್ರಾಮದ ದಿವಂಗತ ನಿಡ್ಕಮಲೆ ವೆಂಕಟರಮಣರವರ ಪುತ್ರರು. ತನ್ನ ಪ್ರಾಥಮಿಕ ಶಿಕ್ಷಣ, ಮಾಧ್ಯಮಿಕ ಶಿಕ್ಷಣ ಹಾಗೂ ಪ್ರೌಢ ಶಿಕ್ಷಣವನ್ನು ಭಾಗಮಂಡಲದಲ್ಲಿ ಮಾಡಿ, ಕಾಲೇಜು ವಿದ್ಯಾಭ್ಯಾಸವನ್ನು ಮತ್ತು ಕಾನೂನು ವಿದ್ಯಾಭ್ಯಾಸವನ್ನು ಮೈಸೂರಿನಲ್ಲಿ ಮಾಡಿರುತ್ತಾರೆ. ಇವರು ಕಾಲೇಜಿನಲ್ಲಿ ವಿದ್ಯಾಭ್ಯಾಸ ಮಾಡುವಾಗ "ವಿದ್ಯಾರ್ಥಿ ಸಂಘದ ನಾಯಕ"ನಾಗಿ ಆಯ್ಕೆ ಆಗಿ ವಿದ್ಯಾರ್ಥಿ ಸಮುದಾಯದ ಮತ್ತು ಶಿಕ್ಷಣ ಸಂಸ್ಥೆಯ ಹಲವಾರು ಕುಂದು ಕೊರತೆಗಳ ಬಗ್ಗೆ ಹೋರಾಟ ಮಾಡಿರುತ್ತಾರೆ.

1982ರಲ್ಲಿ ಇವರು ವಕೀಲ ವೃತ್ತಿಯನ್ನು ಮಡಿಕೇರಿಯಲ್ಲಿ ಪ್ರಾರಂಭ ಮಾಡಿದರು. ಮಡಿಕೇರಿ ನಗರದಲ್ಲಿ ಸುಮಾರು ನಾಲ್ಕು ವರುಷಗಳ ಕಾಲ ವಕೀಲ ವೃತ್ತಿ ಮಾಡುವ ಸಂದರ್ಭದಲ್ಲಿ ರಾಜಕೀಯ ಪಕ್ಷದಲ್ಲಿ ಅಂದರೆ ಕಾಂಗ್ರೆಸ್ ಪಕ್ಷದಲ್ಲಿ ಜಿಲ್ಲಾ ಮಟ್ಟದ ಮತ್ತು ತಾಲ್ಲೂಕು ಮಟ್ಟದ ಪದಾಧಿಕಾರಿಯಾಗಿ ಕಾರ್ಯವನ್ನು ನಿರ್ವಹಿಸಿರುತ್ತಾರೆ. ಅಲ್ಲದೇ ಮಡಿಕೇರಿ ತಾಲ್ಲೂಕು "ಭೂ ಅಭಿವೃದ್ಧಿ ಬ್ಯಾಂಕಿನ ನಿರ್ದೇಶಕ"ನಾಗಿ ಆಯ್ಕೆಯಾಗಿ ಕಾರ್ಯವನ್ನು ನಿರ್ವಹಿಸಿದ್ದಾರೆ ಕೊಡಗು ಗೌಡವಿದ್ಯಾ ಸಂಘದ ಕಾರ್ಯದರ್ಶಿಯಾಗಿ ಎರಡು ಬಾರಿ ಆಯ್ಕೆಯಾಗಿ ಕಾರ್ಯ ನಿರ್ವಹಿಸಿದ್ದಾರೆ.

1985ರಲ್ಲಿ ವಕೀಲ ವೃತ್ತಿಯನ್ನು ಬೆಂಗಳೂರು ನಗರದಲ್ಲಿ ಮುಂದುವರೆಸಿದರು. ಬೆಂಗಳೂರು ನಗರದಲ್ಲೂ ಸಹಾ ತನ್ನ ರಾಜಕೀಯ ಚಟುವಟಿಕೆ, ಸಾಮಾಜಿಕ ಚಟುವಟಿಕೆಗಳನ್ನು ಮುಂದುವರಿಸಿಕೊಂಡು ಬಂದಿರುತ್ತಾರೆ. ಬೆಂಗಳೂರು ನಗರದ "ವಕೀಲರ ಸಂಘದ ಜಂಟಿ ಕಾರ್ಯದರ್ಶಿ"ಯಾಗಿ ಸಹ ಕಾರ್ಯವನ್ನು ನಿರ್ವಹಿಸಿದ್ದಾರೆ.

ಇವರು ಹಲವಾರು ಸಂಘ ಸಂಸ್ಥೆಯ ಕಾನೂನು ಸಲಹೆಗಾರನಾಗಿ ಇರುತ್ತಾರೆ. ಅದರಲ್ಲು ಮುಖ್ಯವಾಗಿ ಕರ್ನಾಟಕ ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯಲ್ಲಿ ಕಾನೂನು ಸಲಹೆಗಾರನಾಗಿರುತ್ತಾರೆ. ಸಿ. ಬಿ. ಐ. ಸಂಸ್ಥೆಯಲ್ಲಿ ವಿಶೇಷ ಕಾನೂನು ಸಲಹೆಗಾರನಾಗಿ ಸಹ ಕಾರ್ಯವನ್ನು ನಿರ್ವಹಿಸುತ್ತಿದ್ದಾರೆ.

ಮಾನ್ಯ ಕರ್ನಾಟಕ ಸರಕಾರವು ಇವರ ಅರ್ಹತೆಯನ್ನು ಪರಿಗಣಿಸಿ ಸರಕಾರದ ಅಧಿಸೂಚನೆ ಅನ್ವಯ ದಿನಾಂಕ 24-11-1999 ರಂದು ಸರಕಾರದ "ಹೆಚ್ಚುವರಿ ಸರಕಾರಿ ಅಭಿಯೋಜಕರು" (ಅಡಿಷನಲ್ ಸ್ಟೇಟ್ ಪಬ್ಲಿಕ್ ಪ್ರಾಸಿಕ್ಯೂಟರ್) ಆಗಿ ನೇಮಿಸಿರುತ್ತದೆ ಅರೆಭಾಷೆ ಗೌಡರಿಗೆ ಕೀರ್ತಿಯನ್ನು ಹೆಮ್ಮೆಯನ್ನು ತಂದಿರುವ ಇವರಿಗೆ ಕುಲದೇವೈ ಶ್ರೀ ವೆಂಕಟರಮಣನ ಅನುಗ್ರಹ ಸದಾ ಇದ್ದು ಇನ್ನು ಹೆಚ್ಚಿನ ಮೇಲ್ಮಟ್ಟ ಪದವಿಗಳೆರಲಿ ಎಂದು ಸಂಗಾತಿ ನಾಡಿನ ಜನಾಂಗದ ಪರವಾಗಿ ಶುಭವನ್ನು ಕೋರುತ್ತದೆ. ಶ್ರೀಯುತರ ಹೆಚ್ಚಿನ ವ್ಯಕ್ತಿ ಪರಿಚಯವನ್ನು ಸಂಗಾತಿ ಸಂಪುಟ 2 ಸಂಚಿಕೆ 21ರಲ್ಲಿ ಪ್ರಕಟಿಸಲಾಗಿದೆ.


- ಪಟ್ಟಡ ಪ್ರಭಾಕರ

ದೀಪಾವಳಿ ಹಬ್ಬ

ಹಬ್ಬ ಈ ದೀಪಾವಳಿ ಹಬ್ಬ
ನಾಡಿನ ಸಿರಿಯ ಹಬ್ಬ
ತರಲಿ ಎಲ್ಲರಿಗೂ ಸೊಬಗ
ಕಾರ್ತಿಕ ಮಾಸದ ಹಬ್ಬ
ಈ ಸುಂದರ ದೀಪದ ಹಬ್ಬ
ದೀಪದ ಸಾಲುಗಳ ಹಬ್ಬ
ಪಟ ಪಟ ಪಟಾಕಿಯ ಹಬ್ಬ
ಸಂತೋಷ ಸಂಭ್ರಮದ ಹಬ್ಬ
ನಮ್ಮ ಪ್ರೀತಿಯ ದೀಪಾವಳಿ ಹಬ್ಬ
ಕತ್ತಲನ್ನು ತೊರೆದು ಬೆಳಕನ್ನು ನೀಡುವ ಹಬ್ಬ
ರಾಕ್ಷಸೀ ಅಂಶವನ್ನು ತೊರೆದು
ದೈವತ್ವದ ಹೊಂಬೆಳಕನ್ನು ಹರಿಸುವ ಹಬ್ಬ
ಬಾಲವೃದ್ಧರೂ ಆಚರಿಸುವ ಹಬ್ಬ
ನಮ್ಮ ನೆಚ್ಚಿನ ದೀಪಾವಳಿ ಹಬ್ಬ
ಹಿರಿ ಹಿರಿ ಹಿಗ್ಗುವ ಹಬ್ಬ
ತಕ ತಕ ಕುಣಿಯುವ ಹಬ್ಬ
ಸಿಂಹ ತಿಂಡಿಗಳ ದೀಪಾವಳಿ ಹಬ್ಬ
ರಾಷ್ಟ್ರದ ಎಲ್ಲಾ ಕಡೆಯೂ
ಹರ್ಷದ ಹೊನಲನ್ನು ಸುರಿಸುವ ಹಬ್ಬ
ದೀಪಾವಳಿ ಹಬ್ಬ, ಸುಂದರ ಹಬ್ಬ
ಎಲ್ಲರ ಪ್ರೀತಿಯ, ನೆಚ್ಚಿನ ಹಬ್ಬ
ಪ್ರತಿಯೊಬ್ಬರ ಮನಸ್ಸನ್ನು ಹುಪ್ಪಿತ ಹಬ್ಬ
ಪುನಾರ್ಣವಗಳ ಆಟದ ಹಬ್ಬ.

ಉಳುವಾರನ ಧನುಜ ಜನಾರ್ದನ್, ಕುಶಾಲ ನಗರ





ನಮ್ಮ ಲೇಖಕರ ಪರಿಚಯ :



ಶಂಕರನ ಬಸಪ್ಪ

ಶಂಕರನ ಬಸಪ್ಪನವರು ಮೈಸೂರಿನ ಕುಂಬಾರಕೊಪ್ಪಲುನಲ್ಲಿ ವಾಸ ಒಳಗೊಂಡವರು. ಇವರು ಕೊಡಗಿನ ಬಲ್ಲಮಾವಚಿಗ್ರಾಮದ ಶಂಕರನ ಮುತ್ತಪ್ಪ ಪೂವಮ್ಮ ದಂಪತಿಗಳ ನಾಲ್ಕನೇ ಮಂಗಳ ಆಗಿ 1947ನೇ ಇಸವಿಯಲ್ಲಿ ಜನಿಸಿದರು. ಇವರು ಹತ್ತನೇ ಕ್ಲಾಸ್ಸಿನ ನಾಪೋಲಿಯನ್ ಹೈಸ್ಕೂಲಿನಲ್ಲಿ, 1965ನೇ ಇಸವಿಯಲ್ಲಿ ಮಾಡ್ವೂರು ಮತ್ತು ಇವು 1965ನೇ ಇಸವಿಯಲ್ಲಿ ಬರೀ ಕೈಲಿ ಕೆಲ್ಸು ಹುಡುಕಿಕಂಡ್ ಮೈಸೂರಿಗೆ ಬಂದರು. ಈಗ ಮೈಸೂರಿನಲ್ಲಿ ಹೆಂಗೊ ಮನೆ ಮಾಡಿಕಂಡ್ ಹೆಣ್ಣು ಮತ್ತು ಮೂರು ಜನ ಹೆಣ್ಣು ಮಕ್ಕಳೊಟ್ಟಿಗೆ ಸ್ವಲ್ಪ ಸಂಸಾರ ಮಾಡಿಕಂಡ್ ಸಂತೋಷವಿ ಒಳಗೊಂಡವರು.

ಇವು 1965ರಿಂದ 1984ಕೆ ಮುಟ್ಟು 18 ವರ್ಷ ಕಾಲ ಸುನಂದ ಅಮೆರಿಕಾ ಫ್ಯಾಕ್ಟರಿಯಲ್ಲಿ ಒಳ್ಳೆ ಹುದ್ದೆಯಲ್ಲಿ ಇದ್ದು ಅಲ್ಲಿ ಹಲವಾರು ತರದ ಕೆಲ್ಸು, ಕಾರ್ಯ, ವ್ಯವಹಾರಗಳನ್ನು ಕಲ್ಪಿಸಿಕೊಂಡು ನಂತರ ಇವು ಸ್ವಂತ ಇಂಜಿನಿಯರಿಂಗ್ ವರ್ಕಾಶಾನ್ ಮಡಗಿದ್ದು ಮೈಸೂರಿನ ಕುಂಬಾರ ಕೊಪ್ಪಲ್ ಚೋಲಾಗೇಟ್ ಹತ್ತ. ತಮ್ಮ ಸಂಸಾರನ ಖಾಯಂ ಸಪ್ಪೆ ಮೆಂಟ್ ಮಾಡಿಕಂಡುಳಿ.

ಇವು 1966ನೇ ಇಸವಿಯಿಂದಲೂ ಅಂದಿನ ಶಿರಗಚಿ ದೇವಯ್ಯನವರು ಚೊತೆಗೂಡಿ ಕೊಡಗು ಗೌಡ ವಿದ್ಯಾಸಂಘದ ಕಮಿಟಿಯ ಒಬ್ಬ ಮೆಂಬರಾಗಿ ಇದ್ದು ಕಂಡ್ ನಮ್ಮ ಗೌಡ ಸಂಘದ ಜಾಗದ ಖರೀದಿ ಸಮಯದಲ್ಲಿ ಮತ್ತು ಕಟ್ಟಡ ಕಟ್ಟುವ ಸಮಯದಲ್ಲಿ ಈ ಕಮಿಟಿಯ ಮುಖಾಂತರ ಕೆಲ್ಸು ಮಾಡ್ಕೊಳಿ. ಇವು ಬಾಲ್ಯದಲ್ಲಿ ಹೆಚ್ಚಿಗೆ ವಿದ್ಯೆ ಓದದಿದ್ದರೂ ಇವು ಮೆಕಾನಿಕಲ್ ಕೆಲ್ಸದ ಬಗ್ಗೆ ಬಹಳ ಆಸಕ್ತಿಯ ವಹಿಸಿಕಂಡ್ ಇದೇ ದಾರಿಯಲ್ಲಿ ಮುಂದೆ ಸಾಗತಾ ಕೃಷಿ ಕೆಲಸಗಳಿಗೆ ಸಮ್ಮಂದ ಪಟ್ಟಂತಹ ಕೆಲವು ಹೊಸ ಹೊಸ ಯಂತ್ರಗಳ ಅವಿಷ್ಕಾರಗಳ ಬಹಳ ಮಾಡ್ಕೊಳಿ. ಆದ್ರೆ ಇವು ಕಂಡ್ ಹಿಡ್ಡೆ ಯಂತ್ರಗಳ ಇನ್ನೂ ಮಾರ್ಕೆಟಿಗೆ ಪರಿಚಯ ಆತ್ಲಿ. ಆದ್ರೂ ಇವು ನಮ್ಮ ಬಡ ಕೃಷಿ ಜನರ ವ್ಯವಸಾಯ ಕೆಲ್ಸಕ್ಕೆ ಅನುಕೂಲ ಆಗುವಂತ ಯಂತ್ರಗಳ ಪರಿಚಯ ಮಾಡ್ಕೊಳ್ಳುವ ಆಸೆ ಇಟ್ಟುಕಂಡ ಒಬ್ಬ ಮಹತ್ವಾಂಶ.

ಇವು ಅಲ್ಲದೆ ಇವು ಕತೆ, ಕಾದಂಬರಿ, ಕವನ, ವೈಜ್ಞಾನಿಕ ಲೇಖನಗಳನ್ನು ಕೂಡಾ ಬರಿಯುವಂತವು ಆಗೋಳಿ. ಇವರ ಕೆಲವು ಬರವಣಿಗೆ ಮತ್ತು ಕವನಗಳ ನಮ್ಮ ಕೊಡಗು ಸಂಗಾತಿಯ ಪ್ರಸಾರ ಆಗಿ ಈಗಾಗಲೇ ನಮ್ಮ ಓದುಗರಿಗೆ ಪರಿಚಯ ಆಗೋಳಿ. ಇವರ "ವಾಂಟೆಡ್ ಮಿಸ್ಟರ್ ರಾಜು" ಅರೆಭಾಷೆಯಲ್ಲಿ ಧಾರವಾಹಿಯಾಗಿ ನಮ್ಮ ನಾಡಿನ ಮಕ್ಕಳಿಗೆ ಒಳ್ಳೆ ಮಾರ್ಗದರ್ಶನ ಆಗುತ್ತೇಳುವ ಉದ್ದೇಶದಿಂದ ನಮ್ಮ ಕೊಡಗು ಸಂಗಾತಿ ಪಾಕೆಟಿನಲ್ಲಿ ಹಂತ ಹಂತವಾಗಿ ಪ್ರಕಟಿಸಿವೆ. ಅರೆಭಾಷೆಯೂ, ಕನ್ನಡಲೂ ಬಹು ಮುಖದ ವಿಚಾರಗಳ ಲೇಖನಗಳನ್ನು ಬರಿಯತಕ್ಕ ಇವರಿಂದ ಇನ್ನೂ ಹೆಚ್ಚು ಹೆಚ್ಚು ಒಳ್ಳೆ ವಿಚಾರಗಳ ಲೇಖನಗಳ ಸಂಗಾತಿಗೆ ಸಿಕ್ಕುವಂತ ಆಗಲಿತ್ತೇಳಿ ಆ ಭಗವಂತನನ್ನು ಸಂಗಾತಿ ಹಾರೈಸಿ ಶುಭ ಕೋರಿದೆ.

- ಸಂಪಾದಕ

ಗೌಡ ಕನ್ನಡ ತ್ರಿಪದಿಗಳು

- ಗಂಡೀಗೆ ಹೆಣ್ಣು ಹೆಣ್ಣಿಗೆ ಗಂಡ್
- ಸಂಸಾರ ಸಾರ ಇದ್ ಗುಟ್ಟು ||ಸಂಸಾರ||
- ಜಾಣ ಮಕ್ಕಳೆ ಕುಲಕೆ ಹೆಸುಟ್ಟು ||೧||
- ಹೆಂಡಾನ ಹೀರಿ ದಾರಿಯಿ ಬೀಳ್ಕೊಡ
- ಹೊತ್ತಾಗಿ ಮನೆಗೆ ಬಲ್ಕಾಡಾ ||ಹೊತ್ತಾಗಿ||
- ಹೆಂಡಿಯೆಗೆ ಏಟ್ ಕೊಡ್ಕೊಡಾ ||೨||
- ಬಣ್ಣ ಬಂಗಾರಲಿ ಏನುಟ್ಟು ಮಣ್ಣು
- ಇರುದಲ್ಕಾ ನಿನ್ನ ಕೆಲ್ಸಲಿ ||ಇರುದಲ್ಕಾ||
- ಬಾಳಲಿ ನೀತೀನ ಮಾತ್ರ ಬುಡ್ಕೊಡಾ ||೩||
- ನೆರೆಕರೆ ಮನೆಬೇಕು ಕರೆಕಾನ ಬರೊವಾಕು
- ಕಿರಿ ಕಿರಿ ಮಾತ್ ಬರೆ ಹಾಳ್ ||ಕಿರಿ ಕಿರಿ||
- ಮೊನ್ನಾನ ಪಿರಿ ಪಿರಿ ಮಾತ್ರ ಮನೆಹಾಳ್ ||೪||
- ಆ ಜಾತಿ ಈ ಜಾತಿ ದೂರುದು ಬ್ಯಾಡ
- ಜಾತಿ ಜಗಳ ನಾವ್‌ಗ್ಯಾಕೆ ಜಾತಿ ||ಜಗಳ||
- ನಾವ್ ಇರುವಷ್ಟು ಕಾಲ ಲ್ಯಾಕಿರೋನು ||೫||
- ಹುಟ್ಟಿದ ಮನೆಯಾವ್ವೋ ಹತ್ತಿದ ಮನೆಯಾವ್ವೋ
- ಭತ್ತದ ಗಿಡಿದಾಂಗ ಹೆಣ್ ಮಕ್ಕಾ ||ಭತ್ತದ||
- ಮೆಟ್ಟಿದ ಮನೆಲೀ ಗಟ್ಟಾಗಿ ||೬||
- ಮೈ ಮುರು ಗೈದಾರ ಕೈಯಾರ ಉಣಕಣ್ಣಾ
- ಮೈ ಮುರು ದುಡಿಮೆ ಹಾಳಲ್ಕಾ ||ಮೈಮುರು||
- ತಲೆ ಹಿಡ್ಡೆ ಚಿಂತೆ ಹಾಳಲ್ಕಾ ||೭||

ಯು. ಸುಬ್ರಾಯ ಗೌಡ

ಗುತ್ತಿಗಾರು, ಉಪನ್ಯಾಸಕ. ಸಂ.ಪ.ಪೊ. ಕಾಲೇಜು, ಬೆಳ್ತಾರ.



ನಾ ಕಂಡಂಗೆ ಕಾವೇರಿ ನಾಡ್

ಆಂದ್ ನಾ ಅಭಿಷೇಕಾಲಿ ಕೆಲ್ವ ಮಾಡಿಕಂಡ್ ಇರಾಕನ ಕಾವೇರಿ ನಾಡ್‌ನ ಸೃಷ್ಟಿಕರ್ತ ಶ್ರೀ ಅಮ್ಮಾಜೇರ ಪೊನ್ನಪ್ಪನವು, ಶ್ರೀ ಪಳ್ಳಿಪುರ ಭರತ್‌ನವು ಮತ್ತು ಶ್ರೀ ಕಾಚಿಲಂಡ ಅಶೋಕ್‌ನವು ಬಂದ್ ತಾರೀಕ್ 12-9-1999ಕ್ಕೆ ಬೆಂಗಳೂರ್‌ನ ನೆಲಮಂಗಲದ ಕಾವೇರಿನಾಡ್‌ಲಿ ಕೈಲ್‌ಪೊಂದು ನೀವು ಬಂದೇ ಬರೊಕು. ಕಾರ್ಯಕ್ರಮನ ನಡ್ಡಿ ಕೊಡೊಕು ಹಂಗೆ ಮುಖ್ಯ ನೆಂಟ್ರಾಗಿ ಬನ್ನಿತ್ತೇಳಿ ಕಾಗದ ಕೊಟ್ಟ್ ಹೋದೊ. ಹೋಕನ ಕಾವೇರಿನಾಡ್‌ಗೆ ಹೋಕೆ ಬಸ್ ಏರ್ಪಾಡ್ ಉಟ್ಟುತ್ತೇಲ್ಲೊ. ನಂಗೆ ತಲೆ ಬಿಸಿಯಾತ್ ಯಾಕೆತ್ತೇಳಿರ ಸುಟ್ಟ ಇಲೆಕ್ಟ್ರನ್‌ಗೆ ನಂಗೆ ಡ್ಯೂಟಿ ಹಾಕಿದ್ಲೊ. ಹೆಂಗಾರ್ ಮಾಡಿ ಡ್ಯೂಟಿನ ಕ್ಯಾನ್ಸಲ್ ಮಾಡ್ಪಿಕ್ಕಂಡಾರ್ ಆಂದ್‌ನ ಸಮಾರಂಭಕ್ಕೆ ಹೋಕುತ್ತೇಳಿ ಗ್ಯಾನ ಮಾಡಿಕ್ಕಂಡ್ ಬಾಳ ಪೇಟಾಟಂದ ಇಲೆಕ್ಟ್ರನ್ ಡ್ಯೂಟಿ ಕ್ಯಾನ್ಸಲ್ ಮಾಡ್ಪಿದ್. ಕಡೆಗೆ ಬಸ್ ಏರ್ಪಾಡ್‌ದ್ ಜನಕಾಣದಾಕ್ಪನ ನಾನ್ ಸರ್ಕಾರಿ ಬಸ್ಸೆ ಗತಿತ್ತೇಳಿ ತೀರ್ಮಾನ ಮಾಡಿಕ್ಕಂಡೆ. ನಾನ್ 11ರ ಬೆಳಿಗ್ಗೆ ಬಸ್ ಹತ್ತಿದ್. ಸಾಯಂಕಾಲ ಬೆಂಗಳೂರ್ ತಲ್ಪಿ ನನ್ನ ಭಾವ ಶ್ರೀ ಕೆದಂಬಾಡಿ ಸರೋಜ ಸುರೇಶ್ ಇವರಲ್ಲಿ ಒಳ್ಳೆಂಡೆ. ಇವು ಪೀನ್ಯದ ಹೆಗ್ಗನ ಹಳ್ಳಿ ಇರು.

ಆ ಪ್ರಕಾರ ನಾನ್, ಭಾವನು 12ರ ಬೆಳಿಗ್ಗೆ 7-50ಗಂಟೆಗೆ ಚಾಲಹಳ್ಳಿ ಕ್ರಾಸ್‌ಲಿ ಹೋಗಿ ನಿಂತೆಕಂಡೊ. ಸ್ವಲ್ಪ ಹೊತ್ತಿಗೆ ನಮ್ಮವು ನಮ್ಮಂಗೆ ಕೈಲ್ ಪೊದ್‌ಗೆ ಬಂದವುತ್ತೇಳಿ ಅಲ್ಲಿ ಬಂದವರು ನೋಡ್‌ಕನ ಗೊತ್ತಾತ್. ಕಾಗದಲಿ ಬೆಳಿಗ್ಗೆ 9-00 ಗಂಟೆಗೆ ಹುಟ್ಟು ಸುರುತ್ತೇಳಿ ಉಟ್ಟು, ನಮ್ಮನ ಕರ್‌ಕಂಡ್ ಹೋಗುವ ಎರಡ್ ಬಸ್ಸೆಲಿ ಬಳಿ ಬ್ಯಾನರ್‌ಲಿ ಕಾವೇರಿನಾಡು ಕೈಲ್ ಮುಹೂರ್ತಕೆತ್ತೇಳಿ ಬರಂಡ್ ಬಾತ್. ನಾವೆಲ್ಲಾ ಅದಾಕೆ ಹತ್ತಿದೊ. ಬಸ್ಸೊಳೆಗಲ್ಲಾ ನಮ್ಮೊವು. ನಮ್ಮವೇ ಒಂದ್ ರೀತಿ ಸಡಗರ ಇತ್ತ್. ಬೆಂಗಳೂರ್‌ದ 40 ಕಿ. ಮೀ ದೂರಲಿ ನೆಲಮಂಗಲ ತಾಲೋಕಿನ ಕುಣಿಗಲ್ ಕಡೆ ಹೋಕನ 5ಕಿ. ಮೀ ದೂರಲಿ ಕಾಡ್‌ಕರೇನ ಹಳ್ಳಿ. ಮುಖ್ಯ ರಸ್ತೇಂದ ಎಡಕ್ಕೆ ತಿರ್‌ಗಿ ಮಣ್ಣ್ ರಸ್ತೆಲಿ 1 ಕಿ. ಮೀ. ಒಳಗಡೆ ನಮ್ಮನ ಹೊತ್ತಾಕಂಡ್ ಸುಖಾಸೀನ ಬಸ್, ಉಯ್ಯಾಲಾಡಿಸಿಕಂಡ್ ಹೋಗಿ ತಲ್‌ಪಾಕನ ಗಂಟೆ 9-15 ಕೊಡ್‌ಗ್‌ನ ವಾಲಗ ಸಮೇತ ಬಸ್ಸಿಲಿದ್ದವರು ವೇದಿಕೆನ ಚಪ್ಪರದಡಿಗ ಕರ್‌ಕಂಡ್ ಹೋಕನ ಮೈಲಿ ರೋಮಾಂಚನಗೊಂಡ ಕುಸಿ ಆತಿತ್. ಒಂದು ಏಳೆಂಟ್ ಕುಪ್ಪೆಸದಟ್ಟಿ ಹಾಕಿದವು ಮತ್ತು ಗೇಂಟೆಗೆ ಕಟ್ಟಿದವು ನಮ್ಮನ ಲಾಯಕ್ಕಾಗಿ ಬರ ಮಾಡಿಕ್ಕಂಡ್ ಕಾಫಿ ತಿಂಡಿಗೆ ದಾರಿ ತೋರಿದೊ. ಮರದ ಸಂಪಟೆಗಳೆಂದ್ ಮಾಡ್ ಸಾಲಾಗಿ ನಿಂತೆಕಂಡ್ ಬೆಳಿಗ್ಗೆನ ಉಪಹಾರ "ಉಟ್ಟುಟ್ಟು" ಮತ್ತು ಇಷ್ಟಪಟ್ಟವು ಅದರೊಟ್ಟಿಗೆ ಸ್ಪೆಷಲ್ ಉದುಕ ಹಾಕಂಡ್ ತಿಂದೊ! ಸುಮಾರ್ 10 ಗಂಟೆ ಹೊತ್ತಿಗೆ ಬ್ಯಾರ ಬಾಸ್‌ಲಿ ಮತ್ತು ಸ್ವಂತ ವಾಹನಗಳಲಿ ಸಾಕಷ್ಟು ನಮ್ಮವು ಬಂದೊ. 9-00 ಗಂಟೆಗೆ ಜ್ಯೋತಿ ಬೆಳಗುವ ಕಾರ್ಯಕ್ರಮ 10ಗಂಟೆಗೆ ಸುರಾತ್. ಇದರ ಉದ್ಘಾಟನೆಗೆ ಗುಡ್ಡಮನೆ ರಮೇಶ್‌ನವು ಕೊಡಗು ಗೌಡ

ಸಾಂಸ್ಕೃತಿಕ ಅಕಾಡೆಮಿನ "ಉಪಾಧ್ಯಕ್ಷ ರಾಗಿ ಮಡಿಕೆಂದ ಮುಖ್ಯ ನೆಂಟ್ರಾಗಿ ಬಂದಿದ್ ಮಾಡೊಕುತ್ತೇಳಿ ಸದ್ರಿ ಸಮಾರಂಭಕ್ಕೆ ಬಂದಿದ್ದ ಸಣ್ಣ ಕೂಸಾದ ಮೂರು ತಿಂಗಳ ಅಣ್ಣ ಚೀರ ಚಿತ್ರ ಶಿವಕುಮಾರ್ ಹಂಗೆ ಕಲ್ಲುಮುಟ್ಟು ದಿವ್ಯ ಬಸಪ್ಪನವು ಏಳು ತಿಂಗಳ ಕೂಸುನ ಕೈಲಿ ಮುಖ್ಯ ನೆಂಟ್ ಗುಡ್ಡಮನೆ ರಮೇಶ್‌ನವು ಜ್ಯೋತಿ ಬೆಳೆಗಿಸಿದೊ.

ಕಟ್ಟಡದ ಮುಂದೆಗಡೆ ದೊಡ್ಡ ವೇದಿಕೆ ಇತ್ತ್. ಬಲಕ್ಕೆ ಕಾವೇರಿ ಗುಡ್ಡದ ನಿರ್ಮಾಣ, ಕಾವೇರಿ ಮಾತೆ ಎಡಕ್ಕೆ ಐಯ್ಯಪ್ಪ ಗುಡಿ, ಬಲಕ್ಕೆ ಗಣಪತಿ ಗುಡಿ, ಮಧ್ಯಲಿ ಕಾವೇರಿ ಮಾತೆ. ಕಾವೇರಿ ಹೋಳಿ ಪರ್ಸ್‌ವ ದೃಶ್ಯ ನೋಡ್‌ಕೆ ಎರಡ್ ಕಣ್ಣ್ ಸಾಲ್ತ್ ವೇದಿಕೆ ಮುಂದೆ ದೊಡ್ಡ ಶಾಮಿಯಾನದ ಸುಮಾರ್ 1000 ಜನ ಕೂರ್‌ವಸ್ಪ ಚಿಪ್ಪರದ ವ್ಯವಸ್ಥೆ, ಸಂಗೀತ, ವಿಡಿಯೋಗ ಹಂಗೆ ಎಡಕ್ಕೆ "ಅಣ್ಣಂದರ್‌ಗೆ ಕಳ್ಳೆಟ್ಟು ಕುಡ್ಡ್ ಕುಣಿದಾಡಿ" "ಅಕ್ಕಂದರ್‌ಗೆ ವೈನ್ ಉಟ್ಟು ಕುಡ್ಡ್ ಕುಸಿ ಪಡಿ" ತ್ರೇಳ್ಳ ಎರಡ್ ನಾಮಫಲಕಗ, ಎಲ್ಲವರು ಕೈ ಬೀಸಿ ಕರೆಯಿತ್ತಿತ್ತ್. ಕಾವೇರಿ ನಾಡ್ ಆಂಗ್ಲ, ಮಾಧ್ಯಮ ಶಾಲೆ, ಕಟ್ಟಡಲಿ ಆರು ಕೋಣೆಗೆ ಇದ್ದ್. ಆರನೇ ಕ್ವಾಸ್‌ವರೆಗೆ ವಿಧ್ಯಾಭ್ಯಾಸ ನಡ್ಡೆದತ್ತೇಳಿ ಗೊತ್ತಾತ್. ಸ್ಕೂಲ್ ಹಿಂದೆ, ಬಾಲಿ ಜಾಗ ಸೈಟಾಗಿ ಮಾರ್ಪಾಡಾಗುಟ್ಟುಗಡೆ. ಇದರ ಎರಡ್ ಬರಿಲಿ ನೀಲಗಿರಿಮರದ ತೋಟಗ. ಒಂದ್ ಮರಕ್ಕೆ ಮೂರು ತೆಂಗ್‌ನ ಕಾಯಿ ಕಟ್ಟಿದ್ದ್ ಊಟಾದ ಮ್ಯಾಲೆ ಗುರಿ (ಗುಂಡ್) ಹೊಡೆಯೊದುತ್ತೇಲ್ಲೊ. ಕಾರ್ಯಕ್ರಮ ಗುಡ್ಡಮನೆ ರಮೇಶ್‌ನವರ ಉದ್ಘಾಟನೆ ಭಾಷಣ ಮತ್ತು ಶ್ರೀಮತಿ ಬಿಟ್ಟೀರ ಶಂಭು ಚೋಂದಮ್ಮ ನವರ ದೇವರ ಪದ್ಯ ಹಾಡೊಟ್ಟಿಗೆ ಸುರಾತ್. ಸುಮಾರ್ ಮಧ್ಯಾಹ್ನ 2-00 ಗಂಟೆವರೆಗೆ ವಿವಿಧ ವಿಭಿನ್ನ ಸಂಸ್ಕೃತಿಗಳ ಕಾರ್ಯಕ್ರಮ ಬಾಳ ಲಾಯಕ್ಕಾಗಿ ನಡ್ಡ್. ಮಿಶ್ರ ಜೋಡಿ (ಗಂಡ್ ಹೆಣ್ಣ್) ನಿರೂಪಣೆಗಾರ್ ಬಾರಿ ಲಾಯಕ್ಕಾಗಿ ಕಾರ್ಯಕ್ರಮ ನಿರೂಪಿಸಿದೊ. ಆದರೆ "ಗೌಡ ಸಂಸ್ಕೃತಿಗೆ ಸಂಬಂಧಿಸಿದ ಯಾವುದೇ ಐಟಂಗಳ ಪ್ರದರ್ಶನ ಇಲ್ಲದಿದ್ದದ್ ಒಂದ್ ದುರಂತ. ನಾವೆಲ್ಲಾ ನಮ್ಮ ಸಂಸ್ಕೃತಿ ಬಗ್ಗೆ ಬಾರಿ ಮಾತಾಡವು, ಪಾಶ್ಚಿಮಾತ್ಯ ಸಂಸ್ಕೃತಿಗೆ ಗೊತ್ತಿಲ್ಲದ ಪರೋಕ್ಷವಾಗಿ ಶರಣಾಗೊಳೊ ! ಸಾಂಸ್ಕೃತಿಕ ಕಾರ್ಯಕ್ರಮ ಮುಗ್ಗಂಗೆ ಕಾವೇರಿ ಗುಡ್ಡದ ಉದ್ಘಾಟನೆನ ಶ್ರೀ ಗಂಗೆ ಹನುಮಯ್ಯನವು ಇತರ ಮುಖ್ಯ ನೆಂಟ್ರೊಟ್ಟಿಗೆ ರಿಬ್ಬನ್ ಕತ್ತಿಸಿ ಉದ್ಘಾಟನೆಗೆ ಮಾಡ್ಲೊ.

ಇದರ ಜೊತೆಗೆ ಕಾರ್ಯಕ್ರಮ ನಡ್ಡೊಂಡಿರ್‌ಕನ ಕೆಲವರ್‌ ನೀಲಗಿರಿ ಮರ ತೋಟದೊಳಗೆ ಕಳ್ಳೆ ಕುಡ್ಲೊ ಸಂಸ್ಕೃತಿ ನಡೆತ್ತಿತ್ತ್ ! ಹಂಗೆ ಮಧ್ಯೆ ಮಧ್ಯೆಲಿ ಬಂದವು ಎದ್ದಾಕಂಡ್ ಆತ್ತಿತ್ತ ತಿರ್‌ಗಾಡ್ಲೊ. ಕುದ್ದಲ್ಲಿ ಕೂರುದಲೆ, ಎಲ್ಲೆಲ್ಲೊ ನಿತ್ತ್‌ಕ್ಕಂಡ್, ವರಿಹಾಸ್ಯ ಗೇಲಿ ಮಾಡ್‌ತ್ತಿದ್ದವು ನಮ್ಮ ಇನ್ನೊಂದು ಸಂಸ್ಕೃತಿ ಮತ್ತು ನಮ್ಮಲ್ಲಿನ ಶಿಸ್ತ್‌ನ ಪ್ರದರ್ಶನ. ಸುಮಾರ್ ಮಧ್ಯಾಹ್ನದವರೆಗೆ ನಮ್ಮವು ಬಂದೆಕಂಡೇ ಇದ್ದೊ ! ಮತ್ತು ಸಭೆ ಎರಡು ಗಂಟೆಗೆ ಸುರಾತ್ ಅದೇ ಊರ್‌ನ ಪಂಚಾಯತ್ ಅಧ್ಯಕ್ಷ ಶ್ರೀ ಗಂಗೆ ಹನುಮಯ್ಯನವು



ಅಧ್ಯಕ್ಷತೆ ವಹಿಸಿದ್ದೋ. ಮುಖ್ಯ ನೆಂಟ್ರಾಗಿ ಶ್ರೀ ದಂಬೆಕೋಡಿ ಆನಂದ, ಶ್ರೀ ಗುಡ್ಡೆ ಮನೆ ರಮೇಶ್, ಶ್ರೀ ಪಟ್ಟಡ ಪ್ರಭಾಕರ್, ಶ್ರೀ ಬೈತಡ್ಡ ಚೋಯಪ್ಪ, ಶ್ರೀ ಅಮ್ ಸೀತರಾಮ್, ಶ್ರೀ ಕೊಂಪಳರ ಗಣೇಶ್ ಉಡ್ಡಾನ ನಂಬಪ್ಪನವು ಬ್ಯಾರಿ ಯಾರಲ್ಲೋ ಇದ್ದೋ. ಶ್ರೀ ದಂಬೆಕೋಡಿ ಆನಂದನವು ಕೈಲ್ ಮುಹೂರ್ತದ ಹಬ್ಬದ ಬಗ್ಗೆ ಮಾತಾಡ್ತಾರೆ, ಶ್ರೀ ಗುಡ್ಡೆ ಮನೆ ರಮೇಶ್ ನವು ಕಾವೇರಿನಾಡು ಸೃಷ್ಟಿಕರ್ತ ಅಮ್ಮಾ ಜೀರ ಪೊನ್ನಪ್ಪನವರ ಶ್ರಮ, ತ್ಯಾಗ, ಉದ್ದೇಶ, ಜನಾಂಗ ಸೇವೆ ತನ್ನ ಗೌಡರ ಏಳಿಗೆಗಾಗಿ ತೊಡಗಿಸಿಕೊಂಡ್ ಮತ್ತೆ ಗೌಡ ಜನಾಂಗದ ಸ್ಥಾನ ಪೂನ ಹಂಗೆ ಪೊನ್ನಪ್ಪನವು ವ್ಯಾಪಾರಿ ಮನೋಭಾವದವರಾಗದೆ, ಮುಗ್ಧ ಜನ ಶೋಷಣೆ ಒಳಗಾಗದಿರಲಿತ್ತೆಲ್ಲ ಕವಿಮಾತೆ ನೋಂದಿಗೆ ಭಾಷಣ ಮಾಡ್ತೋ.

ಅಧ್ಯಕ್ಷ ಸ್ಥಾನದ ಶ್ರೀ ಗಂಗ ಹನುಮಯ್ಯನವು ಮಾತಾಡಿ, ನಮ್ಮ ಗೌಡ ಜನಾಂಗದ ಕೂಟ ನೋಡಿ, ಕುಸಿಯಾಗಿ ತಮ್ಮ ಹೃದಯ ವಂತಿಗನ ತೋರಿಕಂಡ್ ಪೊನ್ನಪ್ಪನವರ ಸಾಧನೆಗೆ ಮೆಚ್ಚಿ ತಾವು ಕೂಡ ಕಾವೇರಿ ನಾಡ್ ನ ಸರ್ವತೋಮುಖ ಅಭಿವೃದ್ಧಿಗೆ ಎಲ್ಲಾ ರೀತಿಯ ಸಾಯ ಮಾಡ್ತೇತ್ತೇಲಿ ಮಾತೆ ಕೊಟ್ಟೋ. ಹಂಗೆ ಅವರ ಮಾವ ನಂಬಪ್ಪನವು ಅರ್ಧ ಎಕ್ರೆ ಭೂಮಿನ ಬುಟ್ಟ್ ಉದಾರವಾಗಿ ರಸ್ತೆ ಮಾಡಿ ಕೊಟ್ಟನೆತ್ತೇಲ್ಲೋ ಇದ್ದೆಲ್ಲ ಕೇಳ್ತ ನಮ್ಮ ಜನ ಹರ್ಷೋದ್ಧಾರತೆಗ್ಗೋ. ಜೊತೆಗೆ ನಮ್ಮ ಸಂಸ್ಕೃತಿ ಮತ್ತೆ ನಮ್ಮಲ್ಲಿ ಬಾರಿ ಹೃದಯ ಸಂಪತ್ತು ಉಟ್ಟುತೇಲಿ ಲಾಯಕ್ಕಾಗಿ ಹ್ಯಾಕ್ಕಳ ನೋಡಿಕಂಡ್ ನಮ್ಮ ಊರಿಗೆ ಎಲ್ಲವರೂ ವೊದುವೆ ಮಾಡಿಕೊಡ್ತೆ, ನಮ್ಮ ಸಂಸ್ಕೃತಿ ಅಭಿವೃದ್ಧಿ ಕಲ್ಪಣೆತ್ತೇಲಿ ತಮಾಸಿಯಾಗಿ ಹೇಳ್ತಾನೆ ಅಲ್ಲಿ ನೆಗಾಡದವ ಯಾರು ಇಲ್ಲೆ! ಒಟ್ಟಾರೆ ಈ ಶತಮಾನದ 'ಕಾವೇರಿನಾಡ್' ಕಡೆ ಕೈಲ್ ಮುಹೂರ್ತ ಜನಾಂಗದ ನಿಜವಾದ ಸಂಸ್ಕೃತಿದ ವಂಚಿತರಾದರೂ ಬಟ್ಟೆಟ್ ಹಂದಿ ಉದಕ ಕಳ್ಳ ಕುಡ್ಡ್ ವಾಲಗದ ಕುಗ್ಗು ಸಂಸ್ಕೃತಿಯೊಟ್ಟಿಗೆ ಲಾಯಕ್ಕಾಗಿ ಕಳ್ಳ. ಮುಖ್ಯ ನೆಂಟ್ರಾದ ನನ್ನ ನ ಪೋರನ ಜ್ಯೋತಿ ಪ್ರಕಾಶ್ ದಂಪತಿಗ ತಮ ಮಾರುತಿ ವ್ಯಾನ್ ಲಿ ಕರ್ಕಂಡ್ ಮನೆಗೆ ಹೋಗಿ ಸತ್ತೊಸಿ ಕಳ್ಳದಕ್ಕೆ ಬಾರಿ ವಂದನೆಗೆ. ಅಮ್ಮಾ ಜೀರ ಪೊನ್ನಪ್ಪ ನೀಲಮ್ಮ ದಂಪತಿಗಳ ತ್ಯಾಗಮಯಿ ಸಹೃದಯ ಸೃಜನಶೀಲ ಜೀವನ ಜನಾಂಗಕ್ಕೆ ಆದರ್ಶಪ್ರಾಯವಾಗಿ ಈಗಿನ ಕಾವೇರಿ ನಾಡ್ ಮುಂದೆ ಗೌಡ ನಾಡಾಗಿ ಕಂಗೊಳಿಸಲಿತ್ತೇಲಿ ಎಲ್ಲವು ಹಾರೈಸನೊ.

ನಾನೊಬ್ಬ ಜನಾಂಗದ ಹಿತ್ತೈಯಾಗಿ ಕೆಲವು ಅಂಶಗಳನ್ನು ಓದುವವರ ಗಮನಕ್ಕೆ ತಾಕೆ ಇಷ್ಟ ಪಟ್ಟೆ.

ಜನಂಗಾಕ್ಕೆ

೧. ಕೊಡಗ್ ನ ತಲಕಾವೇರಿಂದ ಸುಮಾರ್ 350 ಕಿ. ಮೀ. ದೂರಲಿ ಯಾರೂ ಗ್ಯಾನ ಮಾಡದ ಜಾಗಲಿ ಜನಾಂಗದ ಒಬ್ಬ ಸಾಧಾರಣ ಮೊನ್ನ "ಕಾವೇರಿ ನಾಡ್" ಸೃಷ್ಟಿ ಮಾಡ್ತಿ ಚಿರಿತ್ರೆ ಎಲ್ಲವು ಮೆಚ್ಚಿ ವಂತದ್ದೆ.
೨. ಅಮ್ಮಾ ಜೀರ ಪೊನ್ನಪ್ಪ ನೀಲಮ್ಮ ದಂಪತಿಗಳ ಪರಿಶ್ರಮ ತ್ಯಾಗ ಜನಾಂಗದ ಮ್ಯಾಲೆನ ಕಾಳಜಿ ಪ್ರತಿಯೊಬ್ಬರಿಗೂ ಮನ್ನಿದ್ದರೆ ಮಾರ್ಗ ಸಾಧನೆಗೊಂದು ಮೈಲಿಗಲ್ಲ.

೩. ಪೊನ್ನಪ್ಪನವು ತನ್ನ ತಂಗನ ಅಲ್ಲಿನ ಊರ್ಗೆ ಮದುವೆ ಮಾಡಿಕೊಟ್ಟ ಒಂದೇ ನೆಪಲಿ ಅವಕೆ ಸಿಕ್ಕಿದ ಕುಟುಂಬದ ಅನ್ನಿನ ಪಾಲಾನ ಪಡ್ ಬೇರೆ ಜನರಿಂದ ಜಾಗಗಳ್ ಪಡ್ಕಂಡ್ ಜನಾಂಗದ ನಾಡ್ ಕಟ್ಟೊವ ಕನ್ ಇಂದ್ ನನ್ನಾಗಿ ಮನ್ನಣೆ ಪಡೆಯುತಿರು ಒಂದು ವಿಷಯಾಸ.

ನಮ್ಮ ಶ್ರೀಮಂತ ಭಾಷೆ ಅರಬಾಸೆಲಿ ಕ್ಯಾಸೆಟ್ ಮೂಲಕ ಸಂಗೀತದ ಮಾಧುರ್ಯದ ಗಾನ ಹರ್ಷಿ ನಮ್ಮೆಲ್ಲರ ಹೃದಯದ ಬಡಿತದ ಏರಿಳಿತಗಳಿಂದ ಮನ್ ನ ಕುಸಿ ಪಡ್ತಿ ಸಂಗೀತ ಲೋಕಕ್ಕೆ ಕರೆದೊಯ್ತಿ ಒಬ್ಬ ಅಪೂರ್ವ ಕಲಾವಿದ.

೫. ಜನಾಂಗದ ಭವಿಷ್ಯತೆ ನ ದೂರದೃಷ್ಟಿ ಲಿಟ್ಟಾಕಂಡ್ ಜಾಗನ ಸೈಟ್ ಗಳಾಗಿ ಮಾಡಿ ಇಷ್ಟವುಳ್ಳವಕೆ ಕಮ್ಮಿ ಕ್ರಯಲಿ ಮಾರಾಟ ಮಾಡಿ ಅವಕೆ ನೆಲೆ ಕಾಣ್ತೊತ್ತಿರು ಪ್ರಯತ್ನ ತ್ಯಾಘನೀಯ.

ಶ್ರೀ ಪೊನ್ನಪ್ಪನವುಕೆ

೧. ಪೊನ್ನಪ್ಪನವು ಮಾಡುತಿರು ಈ ಮಹಾತ್ಯಾಧನ ಜನಾಂಗದ ಸೇವೆಯಾಗಿರು.
೨. ಜಾಗನ ಸೈಟ್ ಗಳಿ ಮಾಡಿ ನೀಡ್ ತಕ್ಕೆ ಸರಿಯಾದ ದಾಖಲಾತಿಗಳನ್ನು ನೀಡ್ತೆ.
೩. ಜನ ಕೈಂದ ಪಡ್ಡ ದುಡ್ಡುಗಳಿಗೆ ಸರಿಯಾದ ಲೆಕ್ಕಾಚಾರ ಇಡ್ತೆ.
೪. ಕ್ಯಾಸೆಟ್ ಗಳ ಬೆಲೆ ತುಂಬಾ ದುಬಾರಿಯಾಗಿದ್ದ ಕಡಿಮೆ ಬೆಲೆಗೆ ಸಿಕ್ಕುವಂತಾಕು.
೫. ಯಾವುದೇ ಸಂದರ್ಭಲಿ ತಮ್ಮ ಸೇವೆತ್ತೇಲಿ ಕಂಡ್ ಜನಾಂಗದವರು ವ್ಯಾಪಾರ ದೃಷ್ಟಿಯಿಂದ ನೋಡದೆ ಮುಗ್ಧರ ಶೋಷಣೆ ಆಕಾಗರ್.

೬. ಜನಾಂಗವು ತಮ್ಮ ಮ್ಯಾಲೆ ಇಟ್ಟ ಆದರ, ಅಭಿಮಾನ, ಪ್ರೀತಿ, ವಿಶ್ವಾಸಗಳನ್ನು ಉಳ್ಳಿ ಕಂಬದು.
೭. ತಮ್ಮೆಲ್ಲ ವ್ಯವಹಾರಗಳ್ಗೆ 'ಒಂದ್ ಟ್ರಸ್ಟ್' ಮೂಲಕ ಅಸ್ತಿತ್ವಕ್ಕೆ ತಂದ್ ವ್ಯವಹಾರಮದು ಸೂಕ್ತ ಕಂಡದೆ
೮. ಪ್ರತೀ ವರ್ಷ ನಡವ ತಮ್ಮ ಕಾರ್ಯಕ್ರಮದ ಸಮ್ಮಲಿ ಲೆಕ್ಕಪತ್ರಗಳ ಮಂಡನೆ ಮಾಡುದು ಒಳ್ಳದು ಮತ್ತೆ ವರ್ಷ ವರ್ಷ ಕೈಲ್ ಪೋಲ್ಡ್ ಮಾಡ್ತೆ ಬ್ಯಾಡಕಂಡದೆ. ಕಾರಣ ಅದೇ ಹಣನ ಜನಾಂಗದ ಬ್ಯಾರಿ ವಿಷಯಕ್ಕೆ ಖರ್ಚು ಮಾಡಕ್.


ಕ್ರಮಿಸಿ ಈ ಮ್ಯಾಲೆನ ಅಂಶಗ ಜನಾಂಗದವು ಮಾತಾಡುತಿರುನ್ನ ಗಮನಿಸಿ ಅವರಲ್ಲಿರು ಸಂಶಯಗಳನ್ನು ದೂರ ಮಾಡುದಲ್ಲದೆ, ಯಾವ ಸಂಶಯಕ್ಕೆ ಎಡೆಯಾಕ್ಕಾಗದ್ ತೇಲ್ತಕ್ಕೆ ಇಲ್ಲಿ ಬರೆಯೊದು ಅನಿವಾರ್ಯ ಆತ್.

ಒಬ್ಬ ಮೊನ್ನನ ಒಳ್ಳ ಕೆಲ್ಲದ ಹಿಂದೆ ಹತ್ತು ಹಲವ್ ಟೀಕೆ ಟಿಪ್ಪಣಿಗ ಇದ್ದವೆ. ಆದ್ರೆ ಯಾವುದೇ ಟೀಕೆ ಟಿಪ್ಪಣಿಗಳ್ ಹಗುರಾಗಿ ತಕ್ಕಣದ ಗಂಭೀರವಾಗಿ ಪರಿಗಣಿಸಿರೆ, ಅದ್ ಒಬ್ಬನ ಪರ್ ಫೆಕ್ಟ್ ಮ್ಯಾನ್ ತ ಮಾಡ್ ದೆ !

ಲೇಖನ : ಗುಡ್ಡೆ ಮನೆ ರಮೇಶ್, ಮಡಿಕೇರಿ




ಮಡಿಕೇರಿ ಗೌಡ ಸಮಾಜದಲ್ಲಿ ಹುತ್ತರಿ ಹಬ್ಬವನ್ನು ಆಚರಿಸಿದರು



ಆಕಾಡೆಮಿ ನಿರ್ದೇಶಕ ಕರ್ಕರನ ಉತ್ತಯ್ಯನವ್ ಕದರ್ ಕುಯ್ಯವ ಚಿತ್ರ

ಪ್ರಕೃತಿ ಸೌಂದರ್ಯದ ಬೀಡಾದ ಕೊಡಗು ದಕ್ಷಿಣದ ಕಾಶ್ಮೀರವೆಂದು ಪ್ರಸಿದ್ಧವಾಗಿರುವುದು. ಬೆಲೆ ಬಾಳುವ ಮರಗಳು, ಕಾಫಿ, ಯಾಲಕ್ಕಿ, ಒಳ್ಳೆ ಮೆಣಸು, ಕಿತ್ತಳೆ, ಬಾಳೆ ಮುಂತಾದವು ಉತ್ಪನ್ನವಾಗಿ ಬೆಳೆಯುವ ಪ್ರದೇಶ ಕೊಡಗು ಎಂದು ಉಲ್ಲೇಖಿಸಲು ಈ ಪ್ರದೇಶ ಭೂಮಿಯಲ್ಲಿ ಜನಿಸಿದ ನಮಗೆ ಅಮಿಷಾನಂದವಾಗುತ್ತದೆ. ಈ ನಾಡಿನಲ್ಲಿ ಕೊಡಗಿನ ಜನರ ಸಾಂಪ್ರದಾಯಿಕ ಹಬ್ಬಗಳನ್ನು ಆಚರಿಸುತ್ತಾರೆ. ಹುತ್ತರಿ ಹಬ್ಬವು ಅವುಗಳಲ್ಲೊಂದಾಗಿರುತ್ತದೆ. ಈ ಹಬ್ಬವನ್ನು ಕೃತಿಕಾ ಅಥವಾ ರೋಹಿಣಿ ನಕ್ಷತ್ರಗಳಲ್ಲಿ ಪೂರ್ಣಮೆಯ ದಿವಸ ಆಚರಿಸುತ್ತಾರೆ. ಈ ಸಮಯದಲ್ಲಿ ಆಕಾಶ ಶುಭ್ರ ನೀಲಿಯಿಂದ ಕಂಗೊಳಿಸುತ್ತದೆ. ಪೈರು ಪಚ್ಚಿಗಳು ಹಸುರು ಹಸುರಾಗಿ ಕಂಗೊಳಿಸಿ ವೀಕ್ಷಕರಲ್ಲರ ಮನ ಸೂರೆಗೊಳ್ಳುತ್ತದೆ. ಧಾನ್ಯಲಕ್ಷ್ಮಿಯನ್ನು ಪ್ರಪ್ರಥಮ ಬಾರಿಗೆ ಮನೆ ಮನೆಗಳಿಗೆ ಬರಮಾಡಿಕೊಳ್ಳುವುದು ಈ ಹಬ್ಬದ ದಿನದಂದೇ. ಹುತ್ತರಿ ಹಬ್ಬದ ದಿವಸ ಸ್ನಾನ ಮಾಡಿ ಮಡಿ ಉಡುಪುಗಳನ್ನು ಧರಿಸುತ್ತಾರೆ. ಮನೆ ಅಂಗಳಗಳನ್ನು ಶುಭ್ರಗೊಳಿಸುತ್ತಾರೆ. ಮನೆಯ ಬಾಗಿಲುಗಳಿಗೆ ಚೆಂಡು ಹೂವಿನ (Merry gold) ಮಾಲೆಯೊಂದಿಗೆ ತೋರಣ ಕಟ್ಟಿ ಅಲಂಕರಿಸುತ್ತಾರೆ. ಚಿಕ್ಕ ಮಕ್ಕಳು ಬಾಣ, ನಕ್ಷತ್ರ ಕಡ್ಡಿ ಪಟಾಕಿ ಮುಂತಾದವುಗಳನ್ನು ಸಿಡಿಸಿ ಸಂತೋಷ ಪಡುತ್ತಾರೆ. ಆ ದಿವಸ ಬಾಳೇ ಹಣ್ಣಿನಿಂದ ತಯಾರಿಸಿದ ತಂಬಿಟ್ಟನ್ನು ಸೇವಿಸುತ್ತಾರೆ. ರಾತ್ರಿ ಊಟಕ್ಕೆ ಹೊಸಭತ್ತದಿಂದ ತೆಗೆದ ಕೆಲವು ಅಕ್ಕಿಹಾಳನ್ನು ಸೇರಿಸಿ ಪಾಯಸ ಮಾಡುತ್ತಾರೆ. ಮನೆಗಳಲ್ಲಿ ನೆರೆಕಟ್ಟಿ ವಾದ್ಯ ಗೋಷ್ಠಿಯೊಡನೆ ಗದ್ದೆಗಳಿಗೆ ಹೋಗಿ ಕದಿರು ಕುಯ್ಯವ ಮುನ್ನ ಪೂಜೆ ಮಾಡಿ ಕದಿರು ತೆಗೆದು ಮನೆಗಳಿಗೆ ಬಂದು ಕದಿರು ಕಟ್ಟುತ್ತಾರೆ. ನಂತರ ಸಾಮೂಹಿಕವಾಗಿ ಭೋಜನ ಮಾಡುತ್ತಾರೆ. ಮಡಿಕೇರಿ ನಗರದ ಗೌಡ ಸಮಾಜದಲ್ಲಿ ತಾರೀಖು 24-11-1999 ರಂದು ಕೊಡಗು ಗೌಡ ಸಾಂಸ್ಕೃತಿಕ ಆಕಾಡೆಮಿಯ ವತಿಯಿಂದ ಹುತ್ತರಿ ಹಬ್ಬವನ್ನು ಬಹಳ ಸಂಭ್ರಮ ಹಾಗೂ ಸಡಗರದಿಂದ ಆಚರಿಸಲಾಯಿತು. ಅಂದು ರಾತ್ರಿ ಎಂಟು



ಕೊಡಕಂಡಿ ಅಪ್ಪಾಜಿಯವ್ರ ಸೇತೃತ್ವಲಿ ನೆರೆ ಕಟ್ಟುವ ಚಿತ್ರ.

ಗಂಟೆಯ ವೇಳೆಗೆ ಗೌಡ ಸಮಾಜದ ಸಭಾಂಗಣದಲ್ಲಿ ಜನಾಂಗದವರು ಅಧಿಕ ಸಂಖ್ಯೆಯಲ್ಲಿ ಅಗಮಿಸಿ, ಆಸನಾರೂಢರಾಗಿದ್ದರು. ಸಂಗೀತದ ಧ್ವನಿ ಸುರುಳಿಯ ಮೂಲಕ ಉತ್ತಮೋತ್ತಮ ಸಂಗೀತಗಳನ್ನು ಬಿತ್ತರಿಸಲಾಯಿತು. ಸಮಸ್ತ ಜನರು ಸಂತೋಷದಿಂದ ಕದಿರು ತೆಗೆಯುವ ಸಮಯವನ್ನು ನಿರೀಕ್ಷಿಸುತ್ತಿದ್ದರು. ಹಾಗೆಯೇ ಎಂಟು ಗಂಟೆಯ ಸಮಯಕ್ಕೆ ಬಾಂಧವರು ವೇದಿಕೆಗೆ ಬಂದು ನೆರೆ ಕಟ್ಟಿದರು. ಇದಾದ ನಂತರ ವಾಲಗದೊಂದಿಗೆ ಆಕಾಡೆಮಿಯ ನಿರ್ದೇಶಕರಲ್ಲೊಬ್ಬರಾದ ಶ್ರೀ ಕರ್ಕರನ ಉತ್ತಯ್ಯನವರು ಕದಿರನ್ನು ಕುಯ್ಯರು. ಬೈತಡ್ಡ ಬೆಳ್ಳೆಪ್ಪನವರು ಕದಿರು ತೆಗೆಯುವಾಗ ಆಕಾಶಕ್ಕೆ ಗುಂಡು ಹೊಡೆದರು. ನಂತರ ಸರಳ ಸಮಾರಂಭದಲ್ಲಿ ಕುಮಾರಿ ಪಳಂಗಾಯಿ ಜಯಶ್ರೀ ದೇವರ ಪ್ರಾರ್ಥನೆಯನ್ನು ಮಾಡಿದರು. ಶ್ರೀಮತಿ ಚೀಯಂಡಿ ರಾಧ ಯಾದವನವರು ಸಭಿಕರನ್ನು ಸ್ವಾಗತಿಸಿದರು. ನಿವೃತ್ತ ವಾಯುದಳದ ಅಧಿಕಾರಿ ಶ್ರೀ ಕೊಡಕಂಡಿ ಅಪ್ಪಾಜಿ ಮತ್ತು ಶ್ರೀ ಪರಿವಾರ ಅಪ್ಪಾಜಿ ಅವರು ಹುತ್ತರಿ ಹಬ್ಬದ ಬಗ್ಗೆ ಸೂಕ್ತ ಪರಿಚಯ ಮಾಡಿಕೊಟ್ಟರು. ಶ್ರೀಮನ್ ಮೂಟೇರ ಚಂಗಪ್ಪನವರು ಸಭಿಕರಿಗೆ ವಂದನಾರ್ಪಣೆಯನ್ನು ಮಾಡಿದರು. ಈ ಕೂಟದಲ್ಲಿ ನೆರೆದಮರಿಗೆ ತಂಬಿಟ್ಟು, ವಡೆ, ಕಾಫಿ, ಅವಲಕ್ಕಿ ತಿಂಡಿಗಳನ್ನು ಪ್ರಸಾದವಾಗಿ ವಿತರಿಸಿದರು. ನಂತರ ನೆರೆದಿದ್ದವರಿಗೆಲ್ಲರಿಗೂ ಕದಿರನ್ನು ಹಂಚಿದರು. ಸುಮಾರು 9-30 ಗಂಟೆಗೆ ಎಲ್ಲರೂ ನಿರ್ಗಮಿಸಿ ತಮ್ಮ ತಮ್ಮ ಮನೆಗಳಿಗೆ ತೆರಳಿದರು. ಇತರ ಜನಾಂಗದವರು ಸಹ ಕದಿರನ್ನು ಸಂತೋಷದಿಂದ ತೆಗೆದುಕೊಂಡು ಹೋದರು.

ಕನ್ನಡ ನಾಡಿನ ವೀರ ಭೂಮಿಯಾದ ಕೊಡಗಿನಲ್ಲಿ ಗೌಡ ಜನಾಂಗದವರು ಈ ಪವಿತ್ರ ಹಬ್ಬವನ್ನು ಸದ್ಭಾವನೆಯಿಂದ ಆಚರಿಸಿ ಭೂದೇವಿಗೆ ನಮಸ್ಕರಿಸಿ ಎಲ್ಲರಿಗೂ ಶುಭವಾಗಲಿ, ಎಲ್ಲರೂ ಸಹೋದರ ಸಹೋದರಿಯರಂತೆ ಬಾಳಲಿ ಎಂದು ಹಾರೈಸುತ್ತಾ ನಾಡು ನುಡಿಗಿ ಜನ್ಮವಿತ್ತು ಸಲಹಿದ ಭೂತಾಯಿಗೆ ನಮನ ಸಲ್ಲಿಸೋಣಾ.

ಚೀಯಂಡಿ ಯಾದವ, ಮಡಿಕೇರಿ



ಸುಕ್ರ ಬೊಮ್ಮೆಗೌಡರಿಗೆ ಆತ್ಮೀಯ ಸನ್ಮಾನ



ಸುಕ್ರ ಬೊಮ್ಮೆಗೌಡ

'ಹಾಲಕ್ಕಿ ಜನಾಂಗದ ಕೋಗಿಲೆ' ಸುಕ್ರ ಬೊಮ್ಮೆಗೌಡ ಅವರಿಗೆ ಜಾನಪದ ಕ್ಷೇತ್ರದ ಅತ್ಯಂತ ಪ್ರತಿಷ್ಠಿತ ಪ್ರಶಸ್ತಿ 'ಜಾನಪದ ಶ್ರೀ'ಯನ್ನು ನೀಡಿ ಸನ್ಮಾನಿಸಲಾಯಿತು.

ರವೀಂದ್ರ ಕಲಾಕ್ಷೇತ್ರದ ಆವರಣದಲ್ಲಿ ಉತ್ತರ ಕನ್ನಡದ ಕರಾವಳಿಯ ವಾತಾವರಣವನ್ನು ನೆನಪಿಗೆ ತರುತ್ತಿದ್ದ ವೇದಿಕೆಯ ಮೇಲೆ ಹಾಲಕ್ಕಿ ಜನಾಂಗದ ಪರಂಪರಾಗತ ಶೈಲಿಯ ಉಡುಪಿನಲ್ಲಿದ್ದ ಅಂಕೋಲಾದ ಸುಕ್ರ ಅವರನ್ನು ಗೌರವಿಸಲಾಯಿತು.

ಕನ್ನಡ ಮತ್ತು ಸಂಸ್ಕೃತಿ ಖಾತೆ ಸಚಿವ ರಾಣಿ ಸತೀಶ್ ಹಾಗೂ ಕೈಗಾರಿಕಾ ಸಚಿವ ಆರ್. ವಿ. ದೇಶಪಾಂಡೆ ಅವರು ಸುಕ್ರ ಅವರಿಗೆ ಒಂದು ಲಕ್ಷ ರೂಪಾಯಿ ಚೆಕ್ ಹಾಗೂ ಜಾನಪದ ಕಲೆಯನ್ನು ಬಿಂಬಿಸುವ ವಿಶಿಷ್ಟ ಅಭಿನಂದನಾ ಫಲಕವನ್ನು ನೀಡಿ ಸನ್ಮಾನಿಸಿದರು.

ಉತ್ತರ ಕನ್ನಡ ಜಿಲ್ಲೆ ಪ್ರಕೃತಿಗೆ ಹೆಸರಾದ ತಾಣದ ನಾಡು. ಕಡಲು ಮತ್ತು ಪರ್ವತಗಳ ನಿರಂತರ ಚುಂಬನ ಇಲ್ಲಿ ನಡೆಯುತ್ತದೆ. ಗುಡುಗುಡುಸಿ ಹರಿದು ಬರುವ ನದಿಗಳು ಕ್ರಮೇಣ ಪ್ರಶಾಂತವಾಗಿ ವಿಶಾಲವಾಗಿ ಬಿಟ್ಟು ಪಂಕ್ತಿಗಳನ್ನು ತಬ್ಬಿಕೊಳ್ಳುತ್ತಾ ಸಮುದ್ರದಲ್ಲಿ ಲೀನವಾಗುವಂತಿಯಂತೂ ಅಸದೃಶ ಅಂಕೋಲಾದಿಂದ ನಾಲ್ಕೈದು ಕಿ. ಮೀ. ಪಶ್ಚಿಮಕ್ಕೆ ಮೊರೆವ ಸಾಗರದಿಂದ ಕೆಲವೇ ಅಡಿಗಳ ಈಚೆ ಇರುವ ಒಂದು ಸುಂದರ ತಾಣ ಬಡಗೇರಿ. ಉತ್ತರ ಕನ್ನಡದ ಹಾಲಕ್ಕಿ ಒಕ್ಕಲಿಗರ ಅನೇಕ ಕೊಪ್ಪಗಳಲ್ಲಿ ಬಡಗೇರಿಯೂ ಒಂದು. ಬಡಗೇರಿಯ ಪುಟ್ಟ ರಸ್ತೆಯಲ್ಲಿನ ಇಕ್ಕೆಲಗಳಲ್ಲಿ ತೆಂಗಿನ ತೋಟಗಳ ನಡುವೆ ಗೊಪ್ಪೆ ಗೊಪ್ಪೆಯಾಗಿ ಕಟ್ಟಿಕೊಂಡ ನೂರಾರು ಗುಡಿಸಲುಗಳು, ಗುಡಿಸಲು ಮುಂದೆ ಕನ್ನಡಿಯಂತೆ ಹೊಳೆವ ಸೂರಿಸಿ ಅಂದಗೊಳಿಸಿದ ಅಂಗಳ. ಅಂಗಳ ಮತ್ತು ಗುಡಿಸಲು ಗೋಡೆಯ ತುಂಬ ರಂಗೋಲಿ ಚಿತ್ರ. ಹಾಲಕ್ಕಿ ಹೆಣ್ಣು ಮಕ್ಕಳು ಪ್ರಕೃತಿಯ ಒಡಲಿನ ಸೌಂದರ್ಯವತಿಯರು. ಮುಗ್ಧತೆಯೇ ಮೈವತ್ತ ಎಣ್ಣೆಗೆಂಪಿನ ಮಂದಹಾಸದ ತುಟಗಳು. ಕುಪ್ಪಸವಲಿಲ್ಲ ಬತ್ತಲು ಎದೆಗೆ ಇಳಬಿಟ್ಟಿ ರಂಗುರಂಗಿನ ಹತ್ತಾರು ಮಣಿಸರಗಳ ಮಾಲೆ,

ನೀಳತೋಳಿಗೆ ತೋಳಬಂದಿ. ಕಾಲಿಗೆ ಕಡಗ. ಎಲೆ ಅಡಕಿಯ ರಂಗಿಗೆ ಕೆಂಪಾದ ಹಲ್ಲು. ಸದಾ ಬಿಸಿಲಿಗೆ ತೆರೆದುಕೊಂಡ ಬತ್ತಲೆ ಬೆನ್ನಿನ ಕಡುಗಪ್ಪು ಬಣ್ಣ ಅವರ ಶ್ರಮದ ಸಂಕೇತ ಅವರ ದಪ್ಪಪುಷ್ಪ ಮೈಕಟ್ಟು ಮತ್ತು ಮಂದಹಾಸ ಅವರ ನಿರಂತರ ದುಡಿಮೆಯನ್ನು ಆರೋಗ್ಯಕರ ಮನಸ್ಸನ್ನು ಪ್ರತಿನಿಧಿಸುತ್ತದೆ. ಇಂಥ ಹಾಲಕ್ಕಿ ಹೆಂಗಸರಲ್ಲಿ ತಾನು ಒಬ್ಬಳಾಗಿ ವಾಸಿಸುತ್ತಿರುವ ಕಲಾವಿದೆ ಸುಕ್ರ. ಕೂತಲ್ಲಿ ನಿಂತಲ್ಲಿ ನೂರು ಹಾಡುಗಳನ್ನು ಚೆಲ್ಲಬಲ್ಲ ಮಾಟಗಾತಿ. ಸೋಬಾನೆ, ಜೋಗುಳ, ದೇವರ ಪದಗಳು, ಕಥನ ಕವನಗಳು ಮುಂತಾಗಿ ಹೇರಳ ಸಂಪತ್ತನ್ನೇ ತನ್ನದೆಯಲ್ಲಿ ತುಂಬಿ ಕೊಂಡಿರುವ ಸುಕ್ರ ಹಾಡಲು ಕುಳಿತಳೆಂದರೆ ಹಲವು ರಾತ್ರಿಗಳು ಹಗಲಾಗುತ್ತವೆ. ಕೇಳಲು ಕುಳಿತ ಮನಸ್ಸುಗಳು ಮುದಗೊಳ್ಳುತ್ತವೆ.

ಇಂಥ ಸಮೃದ್ಧ ಹಾಡುಗಾರ್ತಿ ಸುಕ್ರ ಕೇವಲ ಪದ ಹಾಡುವವಳಷ್ಟೇ ಅಲ್ಲ. ಹರಳು ಹುರಿದಂತೆ ನಿರರ್ಗಳವಾಗಿ ಮಾತನಾಡುತ್ತಾ ಎಂಥವರ ಜೊತೆಗೂ ವಾದಕ್ಕೂ ಇಳಿಯಬಲ್ಲ ಛಲಗಾತಿ. ಹಾಲಕ್ಕಿ ಒಕ್ಕಲಿಗರ ಬಡತನ. ಉತ್ತರ ಕನ್ನಡದ ಆರ್ಥಿಕ ಸಮಾಜಿಕ ಅಸಮಾನತೆ, ಪರಿಸರ ನಾಶ, ಮದ್ಯಪಾನ ಪಿಡುಗು ಮುಂತಾಗಿ ತನ್ನದೇ ಅನಿಸಿಕೆಗಳನ್ನು ನಿರ್ಭಯದಿಂದ ಬಿಚ್ಚಿಡುತ್ತಾಳೆ ಸುಕ್ರ. ಒಂದಕ್ಕರವನ್ನೂ ಕಲಿಯದ ಈ ನಿರಕ್ಷರ ಕುಕ್ಕಿಯ ಎದೆಯಲ್ಲಿ ಬಹುದೊಡ್ಡ ಜ್ಞಾನಜ್ಯೋತಿಯಂತೂ ಇದೆ. ಅದು ಪ್ರಭೆ ಅಕ್ಷರ ಕಲಿತವನ್ನು ಮಣಿಸುತ್ತದೆ ಮಹಾಕವಿಯೊಬ್ಬನ ಸಾನಿಧ್ಯದಂತೆ ಅಲ್ಲಿ ಅವರ್ಣನೀಯ ಅನುಭವ ಉಂಟಾಗುತ್ತದೆ. ಪ್ರತಿಯೊಂದನ್ನು ಕಥೆಯ ಮೂಲಕ, ಹಾಡಿನ ಮೂಲಕ ಅಥವಾ ದೃಷ್ಟಾಂತಗಳ ಮೂಲಕವೇ ವರ್ಣಿಸಿ ಹೇಳುವ ಸುಕ್ರ ಹುಟ್ಟು ಕಲಾವಿದೆ ಎಂಬುದಂತೂ ನಿರ್ವಿವಾದ.

ಸುಮಾರು 65 ವರ್ಷಗಳನ್ನು ಕಳೆದಿರುವ ಸುಕ್ರಿಯ ಜೀವನ ಕೂಡ ಒಂದು ಕಾದಂಬರಿಗೆ ವಿಸ್ತುವಾಗುವಂಥದ್ದು. ತನ್ನ ಹನ್ನೆರಡನೇ ವರ್ಷಕ್ಕೆ ಮದುವೆಯಾದ ಸುಕ್ರಿಯನ್ನು ಗಂಡನ ಮನೆಗೆ ಹೆಗಲ ಮೇಲೆ ಕೂರಿಸಿಕೊಂಡು ಹೊತ್ತು ತರುತ್ತಾರೆ. ಮದುವೆಯಾದ ಬೊಮ್ಮೆಗೌಡನಿಗೆ ಆಗ 48 ವರ್ಷಗಳಂತೆ! ಹೆಣ್ಣುಗಳು ಸಿಗುವುದೇ ಅಪರೂಪವಾಗಿದ್ದ ಆ ಕಾಲದಲ್ಲಿ ಬೊಮ್ಮೆಗೌಡ ಕಾದು ಕಾದು 12 ವರ್ಷದ ಬಾಲೆ ಸುಕ್ರಿಯನ್ನು ವರಿಸಿದ್ದ ! "ಅಮ್ಮನೋರು ಮೈನೆರೆದಾಗ ಅಯ್ಯನೋರು ದಂಡಿಗೆ ಏರುದ್ದು" ಎಂದೂ "ಮುದುಕನ ಹೆಂಡತಿ" ಎಂದು ಜನ ಕೀಟಲೆ ಮಾಡಿದ್ದುಂಟು. ಕೂಲಿಯೇ ಜೀವನ. ಕಟ್ಟಿಕೊಂಡವನೇ ದೈವ ಎಂದು ಸುಕ್ರ ಬಾಳಿದಳು. ಗಂಡ ತೀರಿಕೊಂಡಾಗ ಸುಕ್ರಗೆ ಇನ್ನೂ ಹರೆಯ. ಅಂಕೋಲಾ ತಾಲ್ಲೂಕಿನ ಅಂಬಾರಕೊಡ್ಡಿನ ಶಿಕ್ಕಲಿಯಲ್ಲಿ ಜನ್ಮ ತಾಳಿದ ಸುಕ್ರ ತಾನು ಹುಟ್ಟಿದಾಗಿನಿಂದಲೂ ಕೂಲಿ ಮಾಡಿ ಬದುಕಿದವಳೇ. 'ಅವರೆಲ್ಲ ಎರಡು ಸಿದ್ದೆ ಅಕ್ಕಿ ತಂದರೆ ನಾನು ಒಂದು ಸಿದ್ದೆಯನ್ನಾದ್ರೂ ತರುತ್ತಿದ್ದೆ' ಎನ್ನುವ ಸುಕ್ರಗೆ ಮಹಾ ಸ್ವಾಭಿಮಾನ. ಅಷ್ಟೆಲ್ಲ ಕಷ್ಟದಲ್ಲಿ ಬೆಳೆದುಬಂದ ಅನುಭವ



ಇದ್ದು ದಿಂದಲೇ ವಿಧವೆಯಾಗಿಯೂ ಸ್ವಾಭಿಮಾನಿ ಬದುಕನ್ನೇ ಸುಕ್ರಿಯೆ ನೀಸಿದ್ದಾಳೆ. ಇವತ್ತಿಗೂ ಕೂಲಿಯೇ ಬೀವನಾಧಾರ. ಹಾಲಕ್ಕಿ ಸಮಾಜದಲ್ಲಿ ವಿಧವಾ ವಿವಾಹಕ್ಕೆ ಅವಕಾಶವಿದೆ. ಹಾಗೆ ಆಗಬಹುದಿತ್ತಲ್ಲಾ ಎಂಬ ಪ್ರಶ್ನೆ ಹಾಕಿದ್ದೇ ತಡ ಸುಕ್ರಿಯೆಂದು ಹಾಡಿನ ಮೂಲಕ ಕಥೆ ಹೇಳಲು ಆರಂಭಿಸಿದಳು. ಅದು ಒಂದು ನವಿಲಿನ ಕಥೆ. ಗಂಡು ನವಿಲಿಗೆ ಬಾಣ ಬಿದ್ದು ಸಾಯುತ್ತದೆ. ಬಾಣ ಬಿಟ್ಟು ಬೇಟೆಗಾರ ಇನ್ನೊಂದು ಗಂಡನ ತರಿಸಿಕೊಡುವೆ ಎನ್ನುತ್ತಾನೆ. ಇದ್ದ ಪತಿಯೇ ಹೋದ ಮ್ಯಾಲೆ ಮತ್ತೊಂದು ಗಂಡನ ಗೊಡವ ಯಾಕೆ? ಬೇಡ ಎಂದು ಹೆಣ್ಣು ನವಿಲು ತಿರಸ್ಕರಿಸುತ್ತದೆ. ನನ್ನಲಕ್ಕಿಯೇ ಹಾಗೆ ಮಾಡಿದಾಗ ನರಮನುಷ್ಯೆಯಾದ ನಾನು ಯಾಕೆ ಹಾಗೆ ಮಾಡಬಾರದು? ಇದು ಸುಕ್ರಿಯ ಆಂತರಾಳದ ನೈತಿಕ ಸಂಚಿಕೆ.

ಸುಕ್ರಿಯೆ ಇಷ್ಟೆಲ್ಲ ಕತೆ ಕಾವ್ಯಗಳನ್ನು ಹೇಗೆ ಕಲಿತಳು? ಹಾಗೆ ನೋಡಿದರೆ ಇಡೀ ಹಾಲಕ್ಕಿ ಸಮಾಜವೇ ಸಾಂಸ್ಕೃತಿಕವಾಗಿ ಅತ್ಯಂತ ಶ್ರೀಮಂತವಾದದ್ದು. ಶಿವ ಮತ್ತು ಪಾರ್ವತಿಯರು ಕೊಟ್ಟ ಹಾಲು ಅಕ್ಕಿಯಿಂದಲೂ ಬಲೀಂದ್ರ ದೇವ ನೀಡಿದ ಭೂಮಿ ಮತ್ತು ಬೆಳೆಯಿಂದಲೂ ನಾವು ಬದುಕಿದ್ದೇವೆ ಎಂದು ನಂಬುವ ಈ ಜನರ ಇಡೀ ಬದುಕು ಬಣ್ಣ ಬಣ್ಣದ್ದು. ಸುಗ್ಗಿ ಹಬ್ಬ, ತೊಳಸಿ ಹಬ್ಬ, ಹೊಸತಿನ ಹಬ್ಬ, ಬೂರ ಹಬ್ಬ, ಗದ್ದೆ ಗಂಡನ ಹಬ್ಬ, ಬಲೀಂದ್ರನ ಹಬ್ಬ ಮುಂತಾಗಿ ತಮ್ಮ ದೇ ವೈಶಿಷ್ಟ್ಯದ ಹಬ್ಬಾಚರಣೆಗಳನ್ನು ಮಾಡುವ ಇವರಲ್ಲಿ ಅಳಿದಷ್ಟೂ ಹಾಡುಗಳ ಬಳ್ಳ. ಪೊಗದಷ್ಟೂ ಕಥೆಗಳ ಸಾಗರ. ಗುಮಟೆಯ ಸದ್ದಿಗೆ ತಕ್ಕಂತೆ ಕುಣಿಯುತ್ತಾ ಹಾಡುವ ಗಂಡಸರ ಲೆಕ್ಕವಿಲ್ಲದಷ್ಟು ಸುಗ್ಗಿ ಹಾಡುಗಳಿಗೆ ಸರಿಸಮನಾಗಿ ಹೆಂಗಸರ ಹಾಡುಗಳೂ ಇವೆ. ತಮ್ಮ ದೇ ನ್ಯಾಯಪದ್ಧತಿ. ತಮ್ಮ ದೇ ವೈವಾಹಿಕ ಪದ್ಧತಿ ಹಾಗೂ ತಮ್ಮ ದೇ ಆದ ಹಲವು ಪರಂಪರಾಗತ ಜ್ಞಾನ ಪದ್ಧತಿಗಳನ್ನು ಈಗಲೂ ಉಳಿಸಿಕೊಂಡು ಬಂದಿದ್ದಾರೆ ಹಾಲಕ್ಕಿಗಳು. ಇಂಥ ಹಾಲಕ್ಕಿಗಳ ಸುಂದರ ಸಮಾಜದಲ್ಲಿ ಅರಳಿದ ಕಾಡಿನ ಕುಸುಮ ನಮ್ಮ ಸುಕ್ರಿಯೆ. ತನ್ನ ತಾಯಿ ದೇವಿ ಮತ್ತು ಅಜ್ಜಿಯಿಂದ ಆರಂಭದಲ್ಲಿ ಕಲಿತು ನಂತರ ತನ್ನ ಪರಿಸರದಿಂದ ಹಾಡು ಕಲಿತ ಸುಕ್ರಿಯೆ. ತನ್ನ ಪ್ರತಿಭಾಶಕ್ತಿಯನ್ನು ಅದಕ್ಕೆ ಬೆರೆಸಿ ಹೊಸ ಹೊಸ ಜನಪದ ಹಾಡುಗಳ ಉದಯಕ್ಕೆ ಕಾರಣಳಾದವಳು. ತನ್ನ ಮುಂದೆ ನಿಂತ ಯಾರನ್ನು ಕುರಿತು ಬೇಕಾದರೂ ತಟ್ಟನೆ ಹಾಡುಕಟ್ಟಿ ಹಾಡಬಲ್ಲ ಚಾಕ್ರೆಯುಳ್ಳ ಸುಕ್ರಿಯೆ ಪರಂಪರೆಯನ್ನು ಕೂಡ ಬಿಟ್ಟವಳಲ್ಲ. ಮೂಲ ಧಾಟಿ. ಬನಿ ಹಾಗೂ ಧನಿಗಳನ್ನು ಕಾಪಾಡಿಕೊಂಡು ಬಂದದ್ದಲ್ಲದೆ ತನ್ನ ಸುತ್ತಲ ಬಳಗಕ್ಕೂ ಅದನ್ನು ಕಲಿಸುವ ಹಠ ಏತ್ತು ಔದಾರ್ಯ ಅವಳದು. ಮಾದೇವರಾಯ. ಚಂದಸರಾಯ ರಾಮ ಲಕ್ಷ್ಮಣ, ಜಿರಾವತ, ಕುಂತಿಕಥೆ, ಸಿರಿಕವಲಿ ಮುಂತಾದ ಕಾವ್ಯಗಳನ್ನು ಹಾಡುವ ಸುಕ್ರಿಯೆ ಬಲೀಂದ್ರರಾಯ, ಗೋವಿಂದರಾಯ, ತೆಂಗಿ ತುಳಸಿ ಹಾಗೂ ಕುಂದೇವ (ಕುಂತಿಯಾಯ) ಬಗೆಗಿನ ಕಥನ ಕವನಗಳನ್ನು ಹಾಡುತ್ತಾಳೆ. ಕಳೆ, ನಾಟ ಮದುವೆ, ಸೋಬಾನೆ, ಸುಗ್ಗಿ ಮುಂತಾದ ಬಿಡಿ ಹಾಡುಗಳಂತೂ ಲೆಕ್ಕವಿಲ್ಲ.

ಆಧುನಿಕ ವ್ಯವಸ್ಥೆ ಹಾಗೂ ಕಲುಷಿತಗೊಂಡ ಮನಸ್ಸುಗಳ ಬಗ್ಗೆ ಸುಕ್ರಿಯೆ ಎಲ್ಲಿಲ್ಲದ ಕೋಪ. ತಮ್ಮ ಸಮಾಜದ ಗೌಡ

ಬುಧವಂತರ ಸೀಮೆ ಹಾಗೂ ಚಪ್ಪರಕೊಟದ ನ್ಯಾಯಪದ್ಧತಿಯೇ ಸರಿಯಾದದ್ದು ಎಂದು ನಂಬಿರುವ ಸುಕ್ರಿಯೆ ಕಿತ್ತಾಡಿ ಕೋರ್ಟು ಕಚೇರಿ ಹತ್ತುವವರ ಬಗ್ಗೆ ತೀವ್ರವಾದ ಮರುಕವಿದೆ. ಮದ್ಯ ಪಾನದಿಂದಾಗಿ ಇಡೀ ಸಮಾಜಕ್ಕೆ ಸಮಾಜವೇ ನಾಶವಾಗುತ್ತಿದೆ ಎಂದು ಮರುಗುವ ಸುಕ್ರಿಯೆ ಮದ್ಯಪಾನ ವಿರುದ್ಧದ ಚಳುವಳಿಯಲ್ಲಿ ಮುಂಚೂಣಿ ನಾಯಕತ್ವ ವಹಿಸಿದ್ದಾಳೆ. ದಿ. ಕುಸುಮಾ ಸೊರಬ ಅಪರ ಮಾರ್ಗದರ್ಶನದಲ್ಲಿ ಸಾವಿರಾರು ಹಾಲಕ್ಕಿ ಮಹಿಳೆಯರನ್ನು ಒಟ್ಟುಗೂಡಿಸಿ ಅಂಕೋಲಾ, ಕಾರವಾರ, ಶಿರ್ಡಿ ಹಾಗೂ ಬೆಳಗಾವಿ ಜಿಲ್ಲಾಧಿಕಾರಿ ಕಚೇರಿಗಳ ಮುಂದೆ ಧರಣಿ ನಡೆಸಿದ್ದಾಳೆ. ತನ್ನ ಪ್ರಯತ್ನದಿಂದಾಗಿ ಯೇ ಬಡಗೇರಿ ಕೊಪ್ಪದಲ್ಲಿ ಇಂದು ಯಾವ ಗಂಡಿಗೂ ಮದ್ಯಪಾನ ಮಾಡುವ ಧೈರ್ಯ ಇಲ್ಲ ಎಂದು ಸುಕ್ರಿಯೆ ಹೆಮ್ಮೆಯಿಂದ ಹೇಳಿಕೊಳ್ಳುತ್ತಾಳೆ.

ಬಡಗೇರಿಯ ಹಾಲಕ್ಕಿ ಹೆಣ್ಣು ಮಕ್ಕಳನ್ನು ಒಂದುಗೂಡಿಸಿ ಅವರಿಗೆ ಪ್ರಾಚೀನ ಕುಣಿತಗಳನ್ನಿಡಿದ 'ತಾರ್ಲೆ, ಪಗಡೆ, ಬಿದರಂಡೆ' ಮುಂತಾದ ಕಲೆಗಳನ್ನು ಕಲಿಸುತ್ತಿರುವ ಸುಕ್ರಿಯೆ ಅವುಗಳನ್ನು ಉಳಿಸುವ ಅಪಾರ ಆತ್ಮ ವಿಶ್ವಾಸವಿದೆ. ತನಗೆ ಬಂದ ಜಾನಪದಶ್ರೀ ಪ್ರಶಸ್ತಿ ಇಡೀ ನಮ್ಮ ಹಾಲಕ್ಕಿ ಸಮಾಜಕ್ಕೆ ಬಂದದ್ದು ಎಂದು ವಿನಯದಿಂದ ಹೇಳುತ್ತಾಳೆ. ಇಂಥ ಮಹಾನ್ ವ್ಯಕ್ತಿತ್ವದ ಬದುಕೆಷ್ಟು ಕಲಾವಿದೆಯನ್ನು ಗುರುತಿಸಿ ಜಾನಪದಶ್ರೀ ಪ್ರಶಸ್ತಿ ನೀಡುವ ಮೂಲಕ ಕನ್ನಡ ಮತ್ತು ಸಂಸ್ಕೃತಿ ಇಲಾಖೆ ಹಾಗೂ ಸರ್ಕಾರ ತನ್ನನ್ನು ಗೌರವಿಸಿಕೊಂಡಿದೆ.

ಪ್ರೊ. ಡಿ. ಚಿ. ಬೋರಲಿಂಗಯ್ಯ, ಕೃಪೆ : ಪ್ರಜಾವಾಣಿ.

ವಿ. ಸೂ. : ಹಾಲು ಪೊಕ್ಕಲು ಮಕ್ಕಳ ಸಂಸ್ಕೃತಿ ಸಂಪ್ರದಾಯಗಳು ಅರಭಾಷೆ ಗೌಡರ ಕಟ್ಟು ಕಟ್ಟಲೆ ಸಾಂಸ್ಕೃತಿಕ ಸಂಪ್ರದಾಯಗಳು ಸೋಬಾನೆ ಇತ್ಯಾದಿಗಳು ಅತೀ ಸಮೀಪದಲ್ಲಿ ರುತ್ತದೆ. ಯುವ ಪೀಳಿಗೆ ಈ ನಿಟ್ಟಿನಲ್ಲಿ ಸಂಶೋಧನೆ ಮಾಡಿದಾಗ ಅರಭಾಷೆ ಗೌಡರ ಜನಾಂಗದ ಬಗ್ಗೆ ಹೆಚ್ಚಿನ ಮಾಹಿತಿಗಳು ಲಭ್ಯವಾಗಲಿದೆ ಅನ್ನುವ ವಿಷಯವನ್ನು ಈ ಮೂಲಕ ತಿಳಿಸಲು ಸಂಗಾತಿ ಸಂತಸ ಪಡುತ್ತದೆ.

- ಸಂಪಾದಕ

ಸಂಪ್ರದಾಯ

ನಮ್ಮ ನಾಡು, ಕಾವೇರಿ ಬೀಡು
 ಗೌಡ ಜನರ ನೆಲೆವೀಡು
 ಬೇಸಾಯವೇ ನಮ್ಮ ಪಾಡು
 ಆಚರಿಸುವೆವು ನಾವು ಕೈಲು ಪೋಳೈ
 ಮಾಡುವೆವು ನಾವು ಹುತ್ತೆರಿ, ಕೋಲು
 ಹಾಡುವೆವು ನಾವು ಹುತ್ತೆರಿ ಹಾಡು
 ಹೋಗುವೆವು ನಾವು ಮದುವೆ ದಿಬ್ಬಣ
 ಹಾಡುವೆವು ನಾವು ಸೋಬಾನಾ
 ಹೇಳಬೇಡಿ ನೀವು ಇದಕ್ಕೆ ವಿದಾಯ
 ಇದುವೇ ನಮ್ಮ ನಿಮ್ಮಯ ಸಂಪ್ರದಾಯ.

ಎಡಿಕೇರಿ ಜಿ. ಜಗನ್ನಾಥ್, ಬಲ್ಲಮಾವಟಿ



ಫೀಲ್ಡ್ ಮಾರ್ಷಲ್ ಕೊಡೆಂದೇರ ಎಂ. ಕಾರ್ಯಪ್ಪ
28-1-1899 - 15-5-1993



ಕೆ. ಎಂ. ಕಾರ್ಯಪ್ಪ

ಈ ಮರುಷ ಫೀಲ್ಡ್ ಮಾರ್ಷಲ್ ಕೆ. ಎಂ. ಕಾರ್ಯಪ್ಪನವರ ಜನ್ಮ ಶತಾಬ್ದಿಯನ್ನು ದೇಶದಾದ್ಯಂತ ಆಚರಿಸುತ್ತಿದ್ದೇವೆ. ದಿವಂಗತ ಫೀಲ್ಡ್ ಮಾರ್ಷಲ್ ಕೆ. ಎಂ. ಕಾರ್ಯಪ್ಪನವರ ವ್ಯಕ್ತಿತ್ವದ ಬಗ್ಗೆ ಸಾಕಷ್ಟು ಲೇಖನಗಳು ಪ್ರಕಟವಾಗಿವೆ. ಅವರಂತಹ ಧೀರ, ಶಿಸ್ತು ಸಹನ ಶೀಲತೆ ಮತ್ತು ಉದಾರ ಮನಸ್ಸಿನ ಇನ್ನೊಬ್ಬ ವ್ಯಕ್ತಿಯನ್ನು ನಾವು ಕಾಣುವುದು ತುಂಬಾ ವಿರಳ. ಅವರಿಗೆ ಎಷ್ಟು ಸಹನಶೀಲತೆ ಇತ್ತು ಎಂಬುದಕ್ಕೆ ಒಂದು ಘಟನೆಯನ್ನು ಕೊಡಗು ಸಂಗಾತಿ ಓದುಗರಿಗೆ ತಿಳಿಸಲು ಇಚ್ಛಿಸುತ್ತೇನೆ.

ಇದು ನಡೆದದ್ದು ತಾರೀಖು 26-1-1963ರಲ್ಲಿ. ಆ ಸಮಯದಲ್ಲಿ ನಾನು ಮಡಿಕೇರಿಯ ಸೆಂಟ್ರಲ್ ಹೈಸ್ಕೂಲಿನಲ್ಲಿ ವ್ಯಾಸಂಗ ಮಾಡುತ್ತಿದ್ದೆ. ನಾನು ಗಣತಂತ್ರ ದಿನಾಚರಣೆಯ ಪೆರೇಡಿನ ಎನ್.ಸಿ.ಸಿ. ತುಕಡಿಯಲ್ಲಿ ಒಬ್ಬ ಸದಸ್ಯನಾಗಿದ್ದೆ. ಆ ಸಮಯದಲ್ಲಿ ಹಿಂದಿಯ ವಿರುದ್ಧ ಹಿಂದಿ ಬೇಡವೆಂದು ದೊಡ್ಡ ಚಳುವಳಿ ಶುರುವಾಗಿತ್ತು. ನಮ್ಮ ಎನ್. ಸಿ. ಸಿ. ತುಕಡಿಯ ಮುಖಂಡರು ಆಗಿನ ಕೋರ್ಗ್ ಎನ್. ಸಿ. ಸಿ. ಬೆಟಾಲಿಯನ್‌ನ ಕಮಾಂಡೆಂಟ್ ಮೇಜರ್ ಮುದ್ದಪ್ಪನವರಿಗೆ ಹಿಂದಿಯಲ್ಲಿ ಪೆರೇಡಿಗೆ ಆದೇಶ (Word of Command) ನೀಡುವುದೆಂದು ಮನವಿ ಮಾಡಿದ್ದರು. ಆದರೆ ಕಾನೂನಿನ ಪ್ರಕಾರ ಪೆರೇಡಿಗೆ ಹಿಂದಿಯಲ್ಲಿಯೇ ಆದೇಶ ನೀಡಬೇಕಾಗಿದ್ದರಿಂದ ನಮ್ಮ ಮನವಿಯನ್ನು ತಳ್ಳಿಹಾಕಿದರು. ಇದರಿಂದ ಅಸಮಾಧಾನಗೊಂಡ ನಾವು (ಕಾನೂನನ್ನು ಅರ್ಥ ಮಾಡಿಕೊಳ್ಳದೆ) ಹಿಂದಿಯಲ್ಲಿ ಆದೇಶ ನೀಡಿದಲ್ಲಿ ನಾವು ಅದರ ಪಾಲನೆ ಮಾಡಬಾರದೆಂದು ನಿಶ್ಚಯಿಸಲಾಯಿತು.

ತಾರೀಖು 26-1-1963ರ ಗಣತಂತ್ರ ದಿನಾಚರಣೆಯ ಪೆರೇಡಿಗೆ ಫೀಲ್ಡ್ ಮಾರ್ಷಲ್ ಕೆ. ಎಂ. ಕಾರ್ಯಪ್ಪನವರನ್ನು ಮುಖ್ಯ ಅತಿಥಿಯಾಗಿ ಬರಮಾಡಿದ್ದರು. ಅವರು ವೇದಿಕೆ ಮೇಲೆ ಬಂದಾಗ ಪೆರೇಡಿನ ಕಮಾಂಡೆಂಟ್ ಮೇಜರ್ ಮುದ್ದಪ್ಪನವರು ಹಿಂದಿಯಲ್ಲಿ "ಪೆರೇಡ್ ಜನರಲ್ ಸಲ್ಯೂಟ್ ದೇಗಾ- ಜನರಲ್ ಸಲ್ಯೂಟ್" ಎಂದರು. ಆದರೆ ಯಾರೂ ಸಲ್ಯೂಟ್ ಹೊಡೆಯಲಿಲ್ಲ.

ಈ ಘಟನೆಯಿಂದ ಫೀಲ್ಡ್ ಮಾರ್ಷಲ್ ಕೆ. ಎಂ. ಕಾರ್ಯಪ್ಪನವರ ಮನಸ್ಸಿಗೆ ತುಂಬಾ ನೋವಾಯಿತು. ಅವರು ನಮ್ಮನ್ನು ಉದ್ದೇಶಿಸಿ "ನೀವು ಈ ದಿನ ಆರ್ಮಿಯಲ್ಲಿ ಇದ್ದಿದ್ದರೆ ಆರ್ಮಿ ಆಕ್ಟ್‌ನ ಪ್ರಕಾರ ಕೋರ್ಟ್ ಮಾರ್ಷಲ್‌ಗೆ (Court Marshal) ಒಳಗಾಗುತ್ತಿದ್ದೀರಿ ಎಂದರು. ಅವರು ಒಂದಿಷ್ಟು ಕೋಪಗೊಳ್ಳದೆ "ನೀವು ಈ ರೀತಿ ಮಾಡಬಾರದಿತ್ತು" ಎಂದು ಹಿತವಚನ ನುಡಿದು ಸರ್ರನೆ ವೇದಿಕೆಯಿಂದ ಇಳಿದು ಕುರಿನಲ್ಲಿ ಹೊರಟು ಹೋದರು. ಆಗ ನಮಗೆ ಹುಡುಗಾಟ, ತಿಳುವಳಿಕೆ ಇರಲಿಲ್ಲ. ಆಮೇಲೆ ಅವರಿಗೆ ಮಾಡಿದ ಅಪಮಾನಕ್ಕಾಗಿ ತುಂಬಾ ಪಶ್ಚಾತ್ತಾಪ ಪಟ್ಟೆವು.

ಫೀಲ್ಡ್ ಮಾರ್ಷಲ್ ಕೆ. ಎಂ. ಕಾರ್ಯಪ್ಪನವರ ಅಂತಿಮ ದಿನಗಳು ಬೆಂಗಳೂರಿನ ಕಮಾಂಡ್ ಹಾಸ್ಪಿಟಲ್‌ನಲ್ಲಿಯೇ ಕಳೆಯಿತು. ಅವರು ಅಸ್ವಸ್ಥರಾಗಿದ್ದಾಗ ಬೆಂಗಳೂರಿನ ಎ. ಎಸ್. ಸಿ. ಸೆಂಟರ್‌ನ ಆಫೀಸರ್ ಮೆಸ್‌ನಲ್ಲಿ ಅವರಿಗಾಗಿ ಪ್ರತ್ಯೇಕ ಕೊಠಡಿಯೊಂದನ್ನು ಕೊಟ್ಟಿದ್ದರು. ಆ ಸಮಯದಲ್ಲಿ ನಾನು ಎ. ಎಸ್. ಸಿ. ಸೆಂಟರ್‌ನಲ್ಲಿ ಕಾರ್ಯನಿರತನಾಗಿದ್ದೆ. ಆದ್ದರಿಂದ ಅವರನ್ನು ನೋಡುವ ಸೌಭಾಗ್ಯ ಒದಗಿ ಬಂತು. ಅವರು 15-5-1993ರಲ್ಲಿ ಶಿವಾಧೀನರಾದಾಗ ಅವರ ಪಾರ್ಥಿವ ಶರೀರವನ್ನು ಮಡಿಕೇರಿಯ "ರೋಷನಾರ"ಕ್ಕೆ ಕೊಂಡೊಯ್ಯುವ ವೊದಲು ಎ. ಎಸ್. ಸಿ. ಸೆಂಟರ್‌ನ 'ಆಡಿತೋರಿಯಂ'ನಲ್ಲಿ ಸಾರ್ವಜನಿಕ ಅಂತಿಮ ದರ್ಶನಕ್ಕಾಗಿ ಎರಡು ದಿವಸ ಇಟ್ಟಿದ್ದರು. ಆರ್ಮಿಯ ಕಾನೂನಿನ ಪ್ರಕಾರ ಜನರಲ್ ಆಫೀಸರ್‌ನ ಪಾರ್ಥಿವ ಶರೀರವನ್ನು ಕಾಯಲು ಒಬ್ಬ ಆಫೀಸರ್ ಮತ್ತು ಎರಡು ಜೆ. ಸಿ. ಓ. (ಜೂನಿಯರ್ ಕಮಿಷನ್ಡ್ ಆಫೀಸರ್) ಒಂದು ಪಾಳಿಗೆ (Shift) ಪಹರೆಗಾಗಿ ನೇಮಿಸುತ್ತಾರೆ. ಆ ಸಮಯದಲ್ಲಿ ನಾನು ಮತ್ತು ಇನ್ನೊಬ್ಬ ಕೊಡಗಿನ ಜೆ. ಸಿ. ಓ. ಮಾತ್ರ ಎ. ಎಸ್. ಸಿ. ಸೆಂಟರ್‌ನಲ್ಲಿದ್ದರಿಂದ ನಾವು ಪಹರೆಗಾಗಿ ನೇಮಕಗೊಂಡರು. ಈ ರೀತಿ ತಾರೀಖು 26-1-1963ರಲ್ಲಿ ಫೀಲ್ಡ್ ಮಾರ್ಷಲ್ ಕೆ. ಎಂ. ಕಾರ್ಯಪ್ಪನವರಿಗೆ ಮಾಡಿದ ಅಪಮಾನಕ್ಕಾಗಿ ಅವರ ಪಾರ್ಥಿವ ಶರೀರಕ್ಕೆ ಪಹರೆ ನಿಂತು ಆತ್ಮ ಶುದ್ಧಿ ಮಾಡಿಕೊಂಡೆ.


ನಿವೃತ್ತ ಸುಬೇದಾರ್ ಮೇಜರ್ ಪೂಜಾರೀರ ಗೋಪಾಲ ಬೆಂಗಳೂರು.

ಶುಭ ವಿವಾಹ

ಮೈಸೂರಿನಲ್ಲಿ ವಾಸವಿರುವ ಮದನಾಡಿನ ನೆಕ್ಕಲನ ಅಣ್ಣಯ್ಯನವರ ಮಗ ವೋಹನ ಇವರಿಗೂ ಮತ್ತು ಮಕ್ಕಂದೂರು ಗ್ರಾಮದ ಮೊಳ್ಳೇರ ಬಸಪ್ಪನವರ ಪುತ್ರಿ ಲಲಿತ ಇವಳಿಗೂ ದಿನಾಂಕ 29-11-99ನೇ ಸೋಮವಾರ ಮೈಸೂರಿನ ಜಯಲಕ್ಷ್ಮಿ ಪುರನಲ್ಲಿರುವ ಕೊಡಗು ಗೌಡ ವಿಧ್ಯಾರ್ಥಿ ನಿಲಯದಲ್ಲಿ ಭಾರಿ ವಿಜೃಂಭಣೆಯಿಂದ ನಡೆಯಿತೆಂದು ತಿಳಿದು ಬಂದಿದೆ.



ಪತ್ರ ವಿಭಾಗ :



ಮಾನ್ಯರೇ,

ಕೊಡಗು ಸಂಗಾತಿ ನವೆಂಬರ್ 16 ರಿಂದ 30ರ ಪತ್ರ ವಿಭಾಗದಲ್ಲಿ ಶ್ರೀ ಬಾಚರಣೆಯಂಡ ಅಪ್ಪಣ್ಣನವರ ಸಲಹೆ ಅಮೂಲ್ಯವಾದದ್ದು ಅಷ್ಟೇ ಕಷ್ಟಕರವಾದದ್ದು. ಆದರೆ ಕಷ್ಟವನ್ನು ಇಷ್ಟ ಪಟ್ಟು ಕೆಲವು ತರುಣ ತರುಣಿಯರು ಮುಂದೆ ಬರುವಂತೆಯೂ ಪ್ರೋತ್ಸಾಹಿಸುವುದು ಒಳಿತು.

ಗೌಡ ಸಮಾಜ ಬೆಂಗಳೂರು ಮತ್ತು ವಾರ್ಷಿಕ ಸಭೆ. ಈ ಲೇಖನವನ್ನು ಬರೆದ ಶ್ರೀಮಾನ್ ಗೋವಿಂದಮ್ಮನ ಅಚ್ಚಯ್ಯ ಬೆಂಗಳೂರು ಇವರಿಗೆ ನನ್ನ ಅನಂತ ನಮನಗಳು. ಇಂತಾ ಚಿಂತಕರು ಹೆಚ್ಚಬೇಕು. ಗೌಡ ಸಮಾಜದ ವಾರ್ಷಿಕ ಮೀಟಿಂಗ್‌ಗೆ ಕೊಡವ ಸಮಾಜದ ಅಧ್ಯಕ್ಷ ಮಲ್ಲೇಂಗಡ ಬೆಳ್ಳಪ್ಪನವರನ್ನು ಆಹ್ವಾನಿಸಿದ್ದು ಗೌಡ ಕೊಡವ ಜನಾಂಗದ ಒಂದುಗೂಡುವಿಕೆಗೆ ನಾಂದಿ ಆಡಿತು. ಕೊಡಗಿನಲ್ಲಿ ಪ್ರಜಾವೇದಿಕೆಯಲ್ಲಿ ಮಾಡಿದ ಕೆಲವು ಹೊರನಾಡಿನ ಬಾಡಿಗೆ ಭಾಷಣಾಕಾರರು ಕೊಡಗಿನಲ್ಲಿದ್ದ, ಗೌಡ ಕೊಡವ ಸೌಹಾರ್ದತೆಯನ್ನು ಕಂಡಿಟ್ಟರು. ಅದರಿಂದ ನಾವು ಚೇತರಿಸಿಲ್ಲ. ಅಂತಾ ಸಂದರ್ಭದಲ್ಲಿ ಗೌಡ ಸಮಾಜ ತೆಗೆದುಕೊಂಡ ಪ್ರಥಮ ನಿಲುವಿಗೆ ನಾನು ಶರಣು. ಇಂತಾ ಸುಸಂದರ್ಭಗಳು ಎಲ್ಲೆಡೆಯೂ ಸಾಗಲಿ. ಮೊಟ್ಟ ಮೊದಲು ಹಳ್ಳಿಗಾಡಿನಿಂದ ಸಾಗಿದರೆ ಒಳಿತು. ಹಳ್ಳಿಯಲ್ಲಿ ಸಂಸ್ಕೃತಿ ಸಂಪ್ರದಾಯವಿದೆ. ಆಚರಣೆ ಇದೆ. ಹುಟ್ಟಿದ ವಿಷಯ ಬೇರೆ ಒಟ್ಟಿನಲ್ಲಿ ನನ್ನಲ್ಲಿದ್ದ ಬಹು ಪರುಷಗಳ ಕನಸಿಗೆ ನನ್ನ ಜೀವ ಇರುವಾಗಲೇ ಚಾಲನೆ ಸಿಕ್ಕಿದ್ದು ಸಂತೋಷಕರ.

ಗೌಡ ಕೊಡವ ಜನಾಂಗವು ಕೊಡಗಿನಲ್ಲಿ ಒಟ್ಟಾಗಿ ಬಾಳಲಿ. ಒಟ್ಟಾಗಿ ಸಹಜೀವನ ನಡೆಸಲಿ. ಇದಕ್ಕೆ ವಿರೋಧಿಗಳು ತಮ್ಮನ್ನು ತಾವು ಪರಿವರ್ತಿಸಿಕೊಳ್ಳಲಿ.

ಕೊಡಗಿನವರಾದ ಗೌಡ ಕೊಡವ ಜನಾಂಗದವರು ಕೊಡಗಿನ ಮಣ್ಣು, ಕೊಡಗಿನ ನೀರು, ಕೊಡಗಿನ ಗಾಳಿಯನ್ನು ಕಲುಷಿತ ಗೊಳಿಸದಿರಲಿ. ಅದನ್ನು ಪೋಷಿಸಿ ಕಾಪಾಡಲಿ. ಗೌಡ ಕೊಡವ ಜನಾಂಗಗಳು ಒಬ್ಬರನ್ನೊಬ್ಬರು ವಿಶ್ವಾಸ ಗಳಿಸಲಿ. ಆ ವಿಶ್ವಾಸವೇ ನಮ್ಮ ಶ್ವಾಸವಾಗಿರಲಿ.

ಚೀಂದ್ರಮಾಡ ಮುತ್ತಪ್ಪ
ಕುಶಾಲನಗರ.

ಸಂಗಾತಿ ಧೈಯ

ಕೊಡಗು ಸಂಗಾತಿಯ ಉತ್ತಮ ಸೇನೆಯನ್ನು ನೀಡುವುದರ ಮೂಲಕ ಮತ್ತು ಸಮಾಜದ ಅಭಿವೃದ್ಧಿಗಾಗಿ ಸಂಪನ್ಮೂಲಗಳನ್ನು ಒದಗಿಸುವುದರ ಮೂಲಕ ನಮ್ಮ ಜನಾಂಗದ ಬದುಕನ್ನು ನಿಶ್ಚಿತ ರೀತಿಯಲ್ಲಿ ಹಸನಾಗಿಸುವುದು ಹಾಗೂ ಇನ್ನು ಉತ್ತಮ ಗೊಳಿಸುವುದೇ ನಮ್ಮ ಧೈಯ.

ಅಕ್ಕೋಬರ್ ತಿಂಗಳಲ್ಲಿ ನಡೆದ ಪದವಿ ಪೂರ್ವ ಕಾಲೇಜುಗಳ ಜಿಲ್ಲಾ ಮಟ್ಟದ ಕ್ರೀಡಾ ಕೂಟದ 3,000 ಮೀ. ಸ್ಪರ್ಧೆಯಲ್ಲಿ ಚಿನ್ನದ ಪದಕವನ್ನು ತನ್ನದಾಗಿಸಿ ಕೀರ್ತಿ ತಂದ ಪೊಕ್ಕುಳಂದ್ರ ಚಿಂಗಾಪ್ಪ ಬಬಿತಾ



ಮಡಿಕೇರಿಯ ಪೋಲಿಸ್ ಗ್ರಾಂಡ್‌ನಲ್ಲಿ ದಿನಾಂಕ 11-10-1999ರಂದು ಪದವಿಪೂರ್ವ ಕಾಲೇಜುಗಳ ವಿದ್ಯಾರ್ಥಿಗಳ ಜಿಲ್ಲಾ ಮಟ್ಟದ ಕ್ರೀಡಾಕೂಟವು ನಡೆಯಿತು. ಈ ಕ್ರೀಡಾಕೂಟದ 3,000 ಮೀ. ವಿಭಾಗದ ಓಟದ ಸ್ಪರ್ಧೆಯಲ್ಲಿ ಜಿಂಕೆಯಂತೆ ಓಡಿ ಚಿನ್ನದ ಪದಕವನ್ನು ಗೆದ್ದು ಜನಾಂಗಕ್ಕೆ ಕೀರ್ತಿ ತಂದಿದ್ದಾಳೆ ಕು. ಪೊಕ್ಕುಳಂದ್ರ ಚಿಂಗಾಪ್ಪ ಬಬಿತಾನವರು.

ಹಳ್ಳಿಯ ಮುಗ್ಧ ಬಾಲಕಿಯು ನಗರದ ಸ್ಪರ್ಧಿಗಳೊಂದಿಗೆ ಪೈಪೋಟಿ ನಡೆಸಿ ಪದಕಗಳನ್ನು ಗೆಲ್ಲುವುದು ಸಾಧಾರಣವೇನಲ್ಲ. ಇವಳು ಚೀರಂಬಾಣೆಯ ಪದವಿಪೂರ್ವ ಕಾಲೇಜಿನಲ್ಲಿ ದ್ವಿತೀಯ ವರ್ಷದಲ್ಲಿ ವ್ಯಾಸಂಗ ಮಾಡುತ್ತಿದ್ದಾಳೆ. ತಾಲ್ಲೂಕು ಮಟ್ಟದ ಕ್ರೀಡಾಕೂಟದಲ್ಲಿ ಉತ್ತಮ ಸಾಧನೆ ಮಾಡಿದ ಇವಳು ಜಿಲ್ಲಾ ಮಟ್ಟದಲ್ಲಿಯೂ ಉತ್ತಮ ಸಾಧನೆ ಮಾಡಿದ್ದಾಳೆ. ರಾಜ್ಯ ಮಟ್ಟದಲ್ಲಿಯೂ ಪ್ರಶಸ್ತಿಯನ್ನು ಗೆದ್ದು ಕೀರ್ತಿ ತರಲೆಂದು ಮನಸಾರೆ ಹಾರೈಸೋಣಾ. ಮಡಿಕೇರಿ ನಗರದಲ್ಲಿ ನಡೆದ ಅರೆಭಾಷೆ ಗೌಡರ ಕ್ರೀಡಾಕೂಟದ 100 ಮೀ. ಓಟದಲ್ಲಿ ಪ್ರಥಮಸ್ಥಾನ ಪಡೆದಿದ್ದಾಳೆ. ಇವಳ ತಂದೆ ಪೊಕ್ಕುಳಂದ್ರ ಚಿಂಗಾಪ್ಪ ಮತ್ತು ತಾಯಿ ನೆರವನ ಪಾಪಣ್ಣನವರ ತಂಗಿ. ಇವು ಸಹ ಟೀಚರ್ ಆಗಿ ಬೆಂಗಳೂರಿನಲ್ಲಿ ಸೇವೆ ಸಲ್ಲಿಸುತ್ತಿರುವವರು. ಒಬ್ಬಳು ಅಕ್ಕ ಒಬ್ಬ ತಮ್ಮ ಕೊಡ ಇದ್ದಾರೆ. ಮುಂದೆ ರಾಜ್ಯ ಮಟ್ಟದಲ್ಲಿ ಉತ್ತಮ ಸಾಧನೆಗೈದು ಕೀರ್ತಿ ತರಲೆಂಬುದಾಗಿ ಶುಭವನ್ನು ಹಾರೈಸೋಣಾ.

ಮುಂಡೋಡಿ ವಿಜಯ್, ಬೆಂಗಳೂರು.



ಶಾಸ್ತ್ರೀಯ ಸಂಗೀತ

ಇಡೀ ಬ್ರಹ್ಮಾಂಡವೇ ಸಂಗೀತಮಯವಾಗಿದೆ. ಸೆಕಲ ಚರಾಚರಗಳೂ ತಮ್ಮ ದೇ ಆದ ರೀತಿಯಲ್ಲಿ ನಾದಮಯವಾಗಿವೆ. ಈ ನಾದಗಳಿಂದಲೇ ಸಪ್ತ ಸ್ವರಗಳೂ ಗುರುತಿಸಲ್ಪಟ್ಟಿವೆ. [ಸ.ರಿ.ಗ.ಮ.ಪ.ದ.ನಿ.] ಪ್ರಕೃತಿಯಲ್ಲಿಯೇ ಆಡಗಿರುವ ಈ ಸ್ವರಗಳನ್ನು ಗುರುತಿಸಿ, ಅನುಕರಿಸಿ, ಸಾಧನೆ ಮಾಡಿ ಅದಕ್ಕೊಂದು ಸಾಕಾರ ರೂಪ ಕೊಟ್ಟು, ಬೆಳಕಿಗೆ ತಂದಿದ್ದಾರೆ. ಸಾಧಕರಾದ ನಮ್ಮ ಪೂರ್ವಿಕರು ಇದೇ ನಾಲ್ಕನೇ ವೇದವಾದ ಸಾಮವೇದವು ಕೂಡ. ಸಾಮವೇದವು ರಾವಣನ ರೋಧನವೆಂಬ ಪ್ರತೀತಿ ಇದೆ. [ಹಿಂದೆ ರಾವಣನು ತನ್ನ ತಾಯಿಯ ಶಿವಪೂಜೆಗೆಂದು ಶಿವನ ಆತ್ಮ ಲಿಂಗವನ್ನು ತರಲು ಕೈಲಾಸಕ್ಕೆ ಬಂದು ಪ್ರಾರ್ಥಿಸುತ್ತಾನೆ. ಎಷ್ಟು ಪ್ರಾರ್ಥಿಸಿದರೂ ಶಿವನು ಪ್ರತ್ಯಕ್ಷನಾಗದಿರಲು, ಶಿಖರದ ತಳಕ್ಕೆ ಕೈಹಾಕಿ ಅಲುಗಾಡಿಸಲು ಪ್ರಯತ್ನಿಸಿದಾಗ ಕೈ ಸಿಕ್ಕಿಹಾಕಿ ಕೊಳ್ಳುತ್ತದೆ. ಆಗ ರಾವಣ ರೋಧಿಸುತ್ತಾನೆ]

ಈ ಸಪ್ತ ಸ್ವರಗಳಲ್ಲಿ ರೂಪಿತವಾದ ನಾನಾ ರಾಗಗಳು ನಮ್ಮ ಶರೀರದಲ್ಲಿ, ಮನಸ್ಸಿನಲ್ಲಿ ವಿಧವಿಧವಾದ ಭಾವನೆಗಳನ್ನು ಮೂಡಿಸುತ್ತದೆ. ಕೆಲವು ರಾಗಗಳನ್ನು ಕೇಳಿದಾಗ ಮನಸ್ಸಿಗೆ ಅಮೃತ ಸಿಂಚನವಾದ ಹಾಗಾಗುತ್ತದೆ. ಕೆಲವು ರಾಗಗಳು ಕಿವಿದರೆಗೆ ಬಿದ್ದಾಗ ರೋಮ ರೋಮಗಳೂ ನಿಮಿರಿ ನಿಲ್ಲುತ್ತವೆ. ಇನ್ನು ಕೆಲವು ರಾಗಗಳು ನಮ್ಮ ಹೃದಯವೆಂಬ ಕೊಳವು ಉಕ್ಕೇರುವಂತೆ ಮಾಡುತ್ತವೆ. ಅಂತೆಯೇ ಮತ್ತೆ ಕೆಲವು ರಾಗಗಳು ಭಕ್ತರಸವು ಉಕ್ಕಿಹರಿಯುವಂತೆ ಮಾಡುತ್ತವೆ. ಹೀಗೆ ರಾಗಗಳಲ್ಲಿ ಹಲವು ಭಾವನೆಗಳು ನಮ್ಮ ಹೃದಯದಲ್ಲಿ ಮಾನಸಿಕ ಹಾಗೂ ಶಾರೀರಿಕವಾಗಿ ಸ್ಪಂದಿಸುತ್ತವೆ.

ಈ ಸಂಗೀತಕ್ಕೆ ಎಂತಹ ಗುಣವಿದೆಯೆಂದರೆ, ಹಿಂದೆಲ್ಲಾ ಹಾಡು ಹೇಳಿ ಮಳೆ ತರಿಸಿದರು, ದೀಪ ಉರಿಸಿದರು ಎಂದು ಫೇಳುವುದನ್ನು ನೀವು ಕೇಳಿರಬಹುದು. ಈಗ ಒಳ್ಳೆಯ ಸಂಗೀತ ಖಾಯಿಲೆಗಳನ್ನು ಗುಣಪಡಿಸುತ್ತದೆ ಎಂದು ಸಂಶೋಧಕರು ತೋರಿಸಿ ಕೊಟ್ಟಿದ್ದಾರೆ. ಮಾನಸಿಕ ರೋಗಿಗಳಿಗಂತೂ ಇದು ಬಹಳ ಪ್ರಯೋಜನಕಾರಿ. ಪಶು ಪಕ್ಷಿಗಳೂ ಅಷ್ಟೆ. ಹಿಂದೆ ತಮಿಳುನಾಡಿನಲ್ಲಿ ಶ್ರೇಷ್ಠ ಗಾಯಕರೊಬ್ಬರು ಹಾಡುತ್ತಿದ್ದಾಗ ಕರುವೊಂದು ಹಾಲು ಕುಡಿಯುವುದನ್ನು ಬಿಟ್ಟು ಕಿವಿ ನಿಮಿರಿಸಿ ಸುತ್ತಾಪ್ಪವಾದ ಆ ಸಂಗೀತವನ್ನು ಅಲಿಸುತ್ತಿತ್ತಂತೆ. ಇದನ್ನು ನೋಡಿದ ಆ ಸಂಗೀತಗಾರನಿಗೆ ಆಶ್ಚರ್ಯವಾಯಿತಂತೆ.

ಗಿಡ, ಮರ, ಬಳ್ಳಿಗಳಿಗೂ ಕೂಡ ಸಂಗೀತವೆಂದರೆ ಅತ್ಯಂತ ಪ್ರೀತಿ ಎಂದರೆ ನಂಬುತ್ತೀರಾ? ಇವುಗಳು ಬೆಳಕಿನೆಡೆಗೆ ಮುಖ ಮಾಡಿ ರೆಂಬೆ ಕೊಂಬೆಗಳನ್ನು ಚಾಚಿ ಬೆಳೆಯುತ್ತವೆ ಎಂದು ನೀವು ವಿಜ್ಞಾನದಲ್ಲಿ ಓದಿರಬಹುದು. ಆದರೆ ಸಂಶೋಧಕರು ಗಿಡ, ಮರ, ಬಳ್ಳಿಗಳಿಗೂ ಸಂಗೀತವೆಂದರೆ ಪ್ರಿಯವೆಂದು ಸಾಧಿಸಿ ತೋರಿಸಿಕೊಟ್ಟಿದ್ದಾರೆ. ಮನೆಯ ಸುತ್ತಲೂ ಬೆಳೆದ ಸಸ್ಯಗಳು ಮನೆಯೊಳಗಿನಿಂದ ಕೇಳಿಬರುವ ಸಂಗೀತವನ್ನು ಅಲಿಸಲು ತಮ್ಮ

ರೆಂಬೆ ಕೊಂಬೆಗಳನ್ನು ಮನೆಯ ಕಿಟಕಿಯ ಸಂದಿನಿಂದ ಒಳತೊರಿಸಿ [ಒಳಮುಖವಾಗಿ] ಬೆಳೆದವಂತೆ.

ಇವೆಲ್ಲಕ್ಕಿಂತಲೂ ಹೆಚ್ಚಾಗಿ ಉತ್ತಮ ಸಂಗೀತ ಭಕ್ತನಿಗೂ ದೇವರಿಗೂ ಬಾಂಧವ್ಯವನ್ನು ಕಲ್ಪಿಸುತ್ತದೆ. ತಮ್ಮ ಹೃದಯದ ವೇದನೆಗಳನ್ನಾಗಲಿ, ಭಾವನೆಗಳನ್ನಾಗಲಿ ದೇವರಲ್ಲಿ ನಿವೇದಿಸಲು ಉತ್ತಮ ಮಾಧ್ಯಮವೂ ಕೂಡ ಹೌದು. ಮಾನಸಿಕ ಒತ್ತಡವನ್ನು ಕಡಿಮೆ ಮಾಡಿ ಶಾಂತಿ, ನಮ್ಮ ದಿಯನ್ನು ಉಂಟುಮಾಡುತ್ತದೆ. ಉತ್ತಮ ಸಂಗೀತವನ್ನು ಹಾಡುವುದರಿಂದ ಮಾತ್ರವಲ್ಲ, ಕೇಳುವುದರಿಂದಲೂ ಮತ್ತು ಹೇಳಿಕೊಡುವುದರಿಂದಲೂ ಶಾರೀರಿಕ ಮತ್ತು ಮಾನಸಿಕ ಶುದ್ಧಿಯಾಗುತ್ತದೆ. ಸಂಗೀತದಲ್ಲಿ ಒಳ್ಳೆಯ ಸಾಹಿತ್ಯವೂ ಸೇರಿರುವುದರಿಂದ ಜ್ಞಾನಾಭಿವೃದ್ಧಿಯೂ ಆಗುತ್ತದೆ.

ಸ್ತ್ರೋತ್ರಗಳನ್ನೂ ದೇವರ ನಾಮಗಳನ್ನೂ ಹಾಡುವುದನ್ನು ಚಿಕ್ಕ ವಯಸ್ಸಿನಲ್ಲಿ ಕಲಿಸಿದರೆ ಅದು ಅಜೀವ ಪರ್ಯಂತ ಉತ್ತಮ ಸಾಹಿತ್ಯಿಕ ಸಂಗೀತ ರಸಾನುಭವವಾಗಬಲ್ಲದು. ವೃತ್ತಿಯನ್ನಾಗಿಸಿ ಕೊಂಡರೆ, ಮನುಷ್ಯನನ್ನೂ ಮನುಷ್ಯನನ್ನಾಗಿ ಇರಿಸಲು ಒಂದು ಉತ್ತಮ ಮಾರ್ಗವಾಗಬಲ್ಲದು.

ಸಂಗೀತ ಸಾಹಿತ್ಯದಲ್ಲಿ ನಮ್ಮ ಬಾಳನ್ನು ಬೆಳಗಬಲ್ಲ ಅನರ್ಘ್ಯ ರತ್ನಗಳಿವೆ. ಅದನ್ನು ತಮ್ಮದಾಗಿಸಿಕೊಳ್ಳದಿದ್ದರೆ ಅವುಗಳಿಗೆ ಏನೂ ನಷ್ಟವಿಲ್ಲ. ನಷ್ಟ ನಮಗೆ ಸಂಗೀತವೊಂದು ಜ್ಞಾನಪೂರ್ಣ ಚ್ಯೋತಿ ಇರುವ ಹಾಗೆ. ಆ ಚ್ಯೋತಿ ಬೆಳಗಬೇಕಾದರೆ ಸಂಗೀತ ಸಾಹಿತ್ಯವನ್ನು ಕಲಿತು, ಕಲಿಸಿ ಹಾಡಿ ಆನಂದಿಸಬೇಕು.

ದಕ್ಷಿಣ ಭಾರತದಲ್ಲಿ (ಕೊಡಗನ್ನು ಬಿಟ್ಟು) ಶಾಸ್ತ್ರೀಯ ಸಂಗೀತಕ್ಕೆ ಬಹಳ ಪ್ರಾಮುಖ್ಯತೆ ಕೊಟ್ಟಿದ್ದಾರೆ. ಆದರೆ ನಮ್ಮ ಕೊಡಗಿನಲ್ಲಿ ಮಾತ್ರ ಬಹಳ ವಿರಳವಾಗಿದೆ. ಇಂತಹ ಒಳ್ಳೆಯ ಗುಣಗಳಿರುವ ಸಂಗೀತವನ್ನು ನಮ್ಮ ಜನಾಂಗದವರು ತಮ್ಮ ಮಕ್ಕಳಿಗೆ ದೊರಕುವ ಹಾಗೆ ಮಾಡಬೇಕು. ತಂದೆ ತಾಯಿಯರು, ಇಂಗ್ಲೀಷ್, ಗಣಿತ, ವಿಜ್ಞಾನಗಳನ್ನು ಬಿಟ್ಟು ಬೇರೆನು ಕಲಿತರೂ ಅದು ವ್ಯರ್ಥ ಎಂಬ ಭಾವನೆಯಿಂದ ಹೊರಬರಬೇಕು. ಕೊಡಗಿನ ಹಳ್ಳಿಯ ಮಕ್ಕಳಿಗೆ ಇದು ಗಗನ ಕುಸುಮವಾಗಿರಬಹುದು. ಆದರೆ ಪಟ್ಟಣಗಳಲ್ಲಿ ಇರುವವರು ಇದರ ಉಪಯೋಗ ಪಡೆದುಕೊಂಡರೆ ಮುಂದೆ ಒಂದಲ್ಲ ಒಂದು ದಿನ ಹಳ್ಳಿಯ ಮನೆ ಮನೆಗೂ ವ್ಯಾಪಿಸಬಹುದು.

ಮನಸ್ಸಿದ್ದರೆ ಮಾರ್ಗವಿದ್ದೇ ಇದೆ. ನಿಮ್ಮ ಬೇಡಿಕೆಗಳನ್ನು ಶಾಲಾಕಮಿಟಿಯ ಮುಂದಿಟ್ಟು ಕಾರ್ಯ ಪ್ರವೃತ್ತರಾದರೆ ಹಳ್ಳಿ ಹಳ್ಳಿಗಳಲ್ಲೂ ಶಾಲೆಗಳಲ್ಲಿ ಸ್ವಲ್ಪ ಸಮಯ ಸಂಗೀತಕ್ಕಿಂತಲೇ ಮೀಸಲಿಟ್ಟು ಒಳ್ಳೆಯ ಉಪಾಧ್ಯಾಯರನ್ನು ಗೊತ್ತುಪಡಿಸಿದರೆ ಮತ್ತು ವಿದ್ಯಾರ್ಥಿಗಳು ಸ್ವಲ್ಪ ಧನ ಸಹಾಯ ಮಾಡಿದರೆ ಸಂಗೀತ ಸಾಮಾನ್ಯರ ಸೊತ್ತಾಗಬಲ್ಲದು. ಇದಕ್ಕೆ ಎಲ್ಲರ ಸಹಕಾರ ಬಹಳ ಅಗತ್ಯ. ಜೊತೆಗೆ ದೈವ ಪ್ರೇರಣೆಯೂ ಕೂಡ ಅತ್ಯಗತ್ಯ. ಗೌಡ ಜನಾಂಗದವರು ಕೂಡ ಈ ನಿಟ್ಟಿನಲ್ಲಿ ಯಾಕೆ ಸ್ಪಂದಿಸಬಾರದು?

ಬಿಟ್ಟೀರ ಚೋಂದಮ್ಮ (ಶಂಭು)



ಶುಭ ಹಾರೈಕೆ

ಪ್ರೌಢಶಾಲಾ ವಿದ್ಯಾರ್ಥಿಗಳಿಗೆ ದಿನಾಂಕ 23-11-1999 'ಅಂದೋಲನ' ಪತ್ರಿಕಾ ಬಳಗ ಏರ್ಪಡಿಸಿದ್ದ ಜಿಲ್ಲಾ ಮಟ್ಟದ ಚಿತ್ರಗೀತೆ ಹಾಗೂ ದೇಶಭಕ್ತಿಗೀತೆ ಸ್ಪರ್ಧೆಗಳಲ್ಲಿ ಕಾನೆಹಿತ್ತು ಕೆ. ಚೇತನರವರು ಪ್ರಥಮ ಸ್ಥಾನವನ್ನು ಪಡೆದು ನಮ್ಮ ಗೌಡ ಜನಾಂಗದ ಕೀರ್ತಿಯನ್ನು ಹೆಚ್ಚಿಸಿದ್ದಾನೆ. ಇವನು ಮಡಿಕೇರಿ ಬ್ಯಾಸಂ ಪ್ರೌಢಶಾಲೆಯಲ್ಲಿ ಒಂಭತ್ತನೆಯ ತರಗತಿಯ ವಿದ್ಯಾರ್ಥಿಯಾಗಿರುತ್ತಾನೆ. ಅವನಿಗೆ ಇನ್ನೂ ಹೆಚ್ಚಿನ ಯಶಸ್ಸು ಸಿಗಲಿ ಎಂದು ಹಾರೈಸುವ,

ಶ್ರೀಮತಿ ನಡುವಟ್ಟಿರ ಚಿತ್ರಲೇಖಿ ಕುಟ್ಟಪ್ಪ, ಬಿ.ಎಸ್ಸಿ., ಎಜಿ.,
ಅಭಿವೃದ್ಧಿ ಅಧಿಕಾರಿ, ಭಾರತೀಯ ಜೀವ ವಿಮಾ ನಿಗಮ, ಹುಣಸೂರು



ಕು. ಪೊಕ್ಕುಲಂಡ್ರ, ಚಿಂಣಪ್ಪ ಬಬಿತಾ

ಶುಭ ಹಾರೈಕೆ

ದಿನಾಂಕ 11-10-1999ರಲ್ಲಿ ನಡೆದ ಕೊಡಗು ಜಿಲ್ಲಾ ಮಟ್ಟದ ಪದವಿ ಪೂರ್ವ ಕಾಲೇಜು ಮಟ್ಟದ 3,000 ಮೀಟರ್ ಕ್ರೀಡಾಕೂಟದಲ್ಲಿ ಪಾಲ್ಗೊಂಡು ಪ್ರಥಮ ಸ್ಥಾನ ಗಳಿಸಿ ಜಿಲ್ಲೆಗೆ ಮತ್ತು ಜನಾಂಗಕ್ಕೆ ಕೀರ್ತಿ ತಂದಿದ್ದಾಳೆ. ರಾಜ್ಯ ಮತ್ತು ರಾಷ್ಟ್ರ ಮಟ್ಟದ ಸ್ಪರ್ಧೆಯಲ್ಲಿ ಪಾಲ್ಗೊಂಡು ಯಶಸ್ವಿಯಾಗಲೆಂದು ಶುಭವನ್ನು ಹಾರೈಸುವ

ಮುಂದೋಡಿ ವಿಜಯ್ ಮಾಚಯ್ಯ, ಕಡ್ಕೇರ ದಿವ್ಯ ಮಾಚಯ್ಯ
ಕಡ್ಕೇರ ಹರ್ಷ ಕುಂಞಪ್ಪ, ತಡಿಯಪ್ಪನ ಶರ್ಮಿಳ ಸುಬ್ಬಯ್ಯ
ಲಕ್ಷ್ಮಪ್ಪನ ಸವಿತಾ ರಘು



ಕುಮಾರಿ ಬಿ. ಎಸ್. ಸವಿತ 1999ನೇ ಸಾಲಿನ ರಾಜ್ಯಮಟ್ಟದ ಎರಡು ಸುಗಮ ಸಂಗೀತ ಸ್ಪರ್ಧೆಗಳಲ್ಲಿ ಭಾಗವಹಿಸಿ, ಕನ್ನಡ ಮತ್ತು ಸಂಸ್ಕೃತಿ ಇಲಾಖೆಯವರ ಸಹಕಾರದಲ್ಲಿ ಅನನ್ಯ ಮತ್ತು ಹೊಂದಾಳಿ ಪ್ರತಿಭಾ ರಂಗದವರು ಆಯೋಜಿಸಿದ್ದ ಪ್ರತಿಭೋತ್ಸವ-3 ವಚನಗಳ ಹಿರಿಯ ವಿಭಾಗದ ಸ್ಪರ್ಧೆಯಲ್ಲಿ ದ್ವಿತೀಯ ಬಹುಮಾನವನ್ನು ಮತ್ತು ಕೆ. ಎಸ್. ಮುದ್ದಪ್ಪ ಸ್ಮಾರಕ ಟ್ರಸ್ಟಿನವರು ಆಯೋಜಿಸಿದ್ದ ಕನ್ನಡ ಗೀತೆ ವಯಸ್ಕರ ವಿಭಾಗದ ಸ್ಪರ್ಧೆಯಲ್ಲಿ "ಪ್ರತಿಭಾಶ್ರೀ"-2 ಪ್ರಶಸ್ತಿಯನ್ನು ಗಳಿಸಿ ಗೌಡ ಜನಾಂಗದ ಕೀರ್ತಿಗೆ ಪಾತ್ರಳಾಗಿರುತ್ತಾಳೆ. ಈ ಸುಗಮ ಸಂಗೀತ ಮೇಳದ ಸ್ಪರ್ಧೆಗಳು ಕ್ರಮವಾಗಿ 3-10-99ರಿಂದ 10-10-99 ಮತ್ತು 31-10-99ರಂದು ಬೆಂಗಳೂರಿನ ಕನ್ನಡ ಸಾಹಿತ್ಯ ಪರಿಷತ್ತಿನ ಕೃಷ್ಣರಾಜ ಪರಿಷತ್‌ನಂದಿರದಲ್ಲಿ ಜರುಗಿತು. ತಂದೆ ಶ್ರೀ ಬಿ. ಶಿವರಾಮಗೌಡರವರು ರಾಜ್ಯಪಾಲರಿಗೆ ಹಿರಿಯ ಸಹಾಯಕರಾಗಿ, ರಾಜ್ಯ ಭವನ ಬೆಂಗಳೂರಿನಲ್ಲೂ ಹಾಗೂ ತಾಯಿ ಕೆ. ಎಂ. ಕುಸುಮಾವತಿಯವರು ಸ. ಮಾ. ಕೆ. ಪ್ರಾ. ಶಾಲೆ, ಬೀವನಭಿಮಾನಗರ, ಬೆಂಗಳೂರು ಇಲ್ಲಿ ಸಹ ಶಿಕ್ಷಕಿಯಾಗಿ ಇಬ್ಬರೂ ಸೇವೆ ಸಲ್ಲಿಸುತ್ತಿದ್ದಾರೆ. ಕುಮಾರಿ ಸವಿತ ಶಾಸ್ತ್ರೀಯ ಸಂಗೀತದಲ್ಲಿ ಜೂನಿಯರ್ ಪರಿಕ್ರಮೆಯನ್ನು ಪ್ರಥಮ ದರ್ಜೆಯಲ್ಲಿ ಉತ್ತೀರ್ಣತೆ ಹೊಂದಿದ್ದಾಳೆ. ಈಗ ಇವಳು ಮೊದಲನೇ ಸೆಮಿಸ್ಟರ್ ಬಿ. ಇ. (ಕಂಪ್ಯೂಟರ್ಸ್) ಅನ್ನು ಬೆಂಗಳೂರಿನ ವಿ.ಐ.ಟಿ. ಕಾಲೇಜು, ಕೋರಮಂಗಲದಲ್ಲಿ ವ್ಯಾಸಂಗ ಮಾಡುತ್ತಿದ್ದಾಳೆ.

ಪುಣ್ಯಸ್್ಮರಣೆ



ದಿನಾಂಕ 12-12-1997ರ ಮುಟ ಮುಟ ಮಧ್ಯಾಹ್ನ ಮಡಿಕೇರಿ ಗೌಡ ಸಮಾಜದ ಸಭೆಯಲ್ಲಿ ಕೊನೆಯುಸಿರೆಳೆಯುವ ಅರ್ಧ ಗಂಟೆ ಮೊದಲು ನೀವು ನನಗೂ ಮತ್ತು ಸಂಗಾತಿಯ ಶ್ರೀಯೋಭಿವೃದ್ಧಿಗಾಗಿ ನೀಡಿದ ಸಲಹೆ "ಬಾವ ಎಷ್ಟು ಕಷ್ಟ ಬಂದರೂ ಪತ್ರಿಕೆ ನಲ್ಲಿ ಸ್ವೇದಿ" ಎಂದಿದ್ದು ಇಂದು ಸಹ ನನ್ನ ಮನಸ್ಸಿನಲ್ಲಿ ಗುಂಯ್‌ಗುಟ್ಟುತ್ತಿರುತ್ತದೆ. ನನ್ನ ಬೆನ್ನ ಹಿಂದೆಯೇ ಇದ್ದು ಪತ್ರಿಕೆಗೆ ಅಗೋಚರವಾಗಿ ಸಲಹೆ ನೀಡುತ್ತಿರುವ ನಿಮ್ಮ ಗುಂಗಿನಲ್ಲಿಯೇ ನಾನಿದ್ದು, ಪತ್ರಿಕೆ ತನ್ನ ನಾಲ್ಕನೆ ವರ್ಷಕ್ಕೆ ಪಾದಾರ್ಪಣೆ ಗೈಯುತ್ತಿರುವ ಈ ಸಂದರ್ಭದಲ್ಲಿ ನಿಮ್ಮ ಆತ್ಮಕ್ಕೆ ಪರಮಾತ್ಮನು ಚಿರಶಾಂತಿಯನ್ನು ನೀಡಲಿ ಎಂದು ಬೇಡುತ್ತೇನೆ.

ಪಟ್ಟಡ ಮುತ್ತಣ್ಣ ಪ್ರಭಾಕರ
ಪಾಂಡನ ಸುಬ್ಬಯ್ಯ, Ex. MLA
ಜನನ : 9-7-1915, ಮರಣ : 12-12-1997 ಗೌರವ ಸಂಪಾದಕ ಮತ್ತು ವ್ಯವಸ್ಥಾಪಕ, ಕೊಡಗು, ಸಂಗಾತಿ ಪಾತ್ರಿಕೆ ಪತ್ರಿಕೆ



ಕೊಡಗ್ ಗೌಡ ಸಾಂಸ್ಕೃತಿಕ ಅಕಾಡೆಮಿ (೦.)

ಗುಡ್ಡ ಮನೆ ಅಪ್ಪಯ್ಯಗೌಡ ದಾರಿ, ಮಡಿಕೇರಿ

ಹೊಸ ಸಹಸ್ರಮಾನ ಇಸ್ರಾವಿಗ ಕಾಲಿಡ್‌ವ ಪ್ರಯುಕ್ತ "ಆದರ್ಶ ದಂಪತಿ" ಸ್ಪರ್ಧೆ
ಮತ್ತು
ಗೌಡ ಜನಾಂಗದ ಆಚಾರ, ವಿಚಾರ, ಭಾಷೆ, ಸಂಸ್ಕೃತಿಗೆ ಸಂಬಂಧಪಟ್ಟಿಂಗೆ ಗೂಡೆಗಳ್ಗೆ ಮತ್ತು ಹೈದಗಳ್ಗೆ
"ಫ್ಯಾಶನ್ ಶೋ"

ಸ್ಪರ್ಧೆ ವಿರ್ಪಾಡ್ ಮಾಡ್ಲೋಳೊ.

ಆದರ್ಶ ದಂಪತಿ ಸ್ಪರ್ಧೆಗೆ ಟಿಕೆಟ್ ಹಣ ರೂ. 100/-

ಫ್ಯಾಶನ್ ಶೋ ಸ್ಪರ್ಧೆಗೆ ಟಿಕೆಟ್ ಹಣ ರೂ. 50/-

ಬಹುಮಾನಗ

1. ಒಂದ್ ಪವನ್ ಚಿನ್ನ ಮತ್ತು ಟ್ರೋಫಿ

1. ರೂ. 2,000/- ಮತ್ತು ಟ್ರೋಫಿ

2. ಅರ್ಧ ಪವನ್ ಚಿನ್ನ ಮತ್ತು ಟ್ರೋಫಿ

2. ರೂ. 1,000/- ಮತ್ತು ಟ್ರೋಫಿ

ಗೂಡೆಗಳ್ಗೆ ಮತ್ತು ಹೈದಗಳ್ಗೆ ಬ್ಯಾರ ಬ್ಯಾರ

ತಾರೀಖ್ : 31-12-1999


ಜಾಗ : ಗೌಡ ಸಮಾಜ ಮಡಿಕೇರಿ

ರಾತ್ರಿ ಹೊತ್ತ್ 8ರಂದ ಮಧ್ಯ ರಾತ್ರಿ 12ರ ವರೆ

ಅಧ್ಯಕ್ಷ ಮತ್ತು ಅಡಳಿತ ಮಂಡಳಿಯವ್



ಸುವರ್ಣಿಗೂ ಸುಸ್ವಾಗತ



ಮದೆ ಗ್ರಾಮದ ನೆಕ್ಕಿಲನ ಅಣಿಯನವ ಮಂಜ್ಜಿ ಮೋಹನ (ಮಾಧವ) ಮತ್ತು ಮಕ್ಕಂದೂರು ನಿವಾಸಿ ಮೊಳ್ಳೇರ
ಬಸಪ್ಪನವ ಮಗ್ಗುಲಿಲಿತ (ಅಶ್ವಿನಿ) ಇವ್ ತಾರೀಖ್ 29-11-1999ರ ಮೈಸೂರಿನ ಕೊಡಗು ಗೌಡ ವಿದ್ಯಾರ್ಥಿ ನಿಲಯಲಿ
ದಂಪತಿಗಳಾದೊ.

ನಿಮ್ಮಿಬ್ಬರ ಈ ಬಂಧನ ಜನ್ಮ ಜನ್ಮಕ್ಕೂ ಒಂದಾಗಿರಿ ಮತ್ತು ಹೊಸ ಜೀವನಲಿ ಎಲ್ಲಾ ರೀತಿಯಿಂದ ಲಾಯಾಗಿ,
ಪೊರಾಗಿ ಬಾಳಕುತ್ತೇಳಿ. ಕುಲದೇವ್ ವೆಂಕಟ್ರಮಣ ಮತ್ತು ಸಬ್ಬಮ್ಮ ದೇವಿಯ (ಶಾರದಾಂಬೆಯ) ಕೃಪಾಕಟಾಕ್ಷ ಸದಾ
ಇರಲಿತ್ತೇಳಿ ನಾವು ಬೇಡಿಕಂಡವೆ.

ಯಿಂದ : ಚೈನರವನ ಇಂದ್ರಕುಮಾರ್

ಚೈನರವನ ಪರಶುರಾಂ

ಮುದಿಯಾರ್ ಗಣೇಶ್

Kodagu Sangathi Kannada Fortnightly Edited, Published, Printed & Owned by
Pattada P. Sheelamani, No. 35, Savitha Nilaya, I Cross, 4th Block, Jayalaxmipuram,
Mysore - 12. And SANGATHI Office ☎ : 0821/516771. And Printed at Sri Guru Raghavendra
Printers, 489, Devamba Agrahara, K. R. Mohalla, Mysore - 24. ☎ : 0821/431792.